

ટીકાનુવાદ— “પ્રત્યભિજ્ઞાનાદિમત્ત્વાત्” આ પદમાં જે આદિ શબ્દ છે. તેનાથી સ્મરણ નામનું પ્રમાણ, તથા તદાભાસ એટલે પ્રત્યભિજ્ઞાનાભાસ અને સ્મરણાભાસ પણ સમજી લેવાં. આ સૂત્રમાં બે અનુમાનો આપેલાં છે. એક સાંખ્યવડે કહેવાયેલું અને બીજું બૌદ્ધવડે કહેવાયેલું જાણવું.

સાંખ્યો નિત્યવાદી છે. અને બૌદ્ધો ક્ષણિકવાદી એટલે અનિત્યવાદી છે. પોતપોતાના ઈષ્ટ સાધ્ય સાધવા તેઓ આ પ્રકારનાં અનુમાનો કરે છે. પુરુષ: નિત્ય: એવ, પ્રત્યભિજ્ઞાનાદિમત્ત્વાત्=આ સાંખ્યકૃત અનુમાન છે. પુરુષ:, અનિત્ય: એવ, પ્રત્યભિજ્ઞાનાદિમત્ત્વાત्=આ બૌદ્ધકૃત-અનુમાન છે.

સાંખ્યોનું કહેવું એમ છે કે પ્રત્યભિજ્ઞાન અને સ્મરણાદિ થતાં હોવાથી અનુભવાવસ્થા અને સ્મરણાવસ્થામાં વર્તનારો જીવ એક જ છે. તેથી સ્થિર અને એકરૂપવાળો આત્મા છે. જો બસે અવસ્થામાં આત્મા ભિન્ન હોય તો અનુભવ કરે કોઈ અને સ્મરણ કરે કોઈ એવું થઈ જાય, જે યુક્તિસંગત નથી. તેથી પ્રત્યભિજ્ઞાનાદિ જ્ઞાનવાળો હોવાથી આ આત્મા સ્થિરૈકરૂપવાળો છે. અને બૌદ્ધોનું કહેવું છે કે, અનુભવાવસ્થા અને સ્મરણાવસ્થા ભિન્ન-ભિન્ન છે. માટે બસે અવસ્થામાં આત્મા બદલાય છે. તેનો તે જ જો રહે, તો અનુભવાત્મક જ રહે, માટે આત્મા બદલાતો હોવાથી અનિત્ય છે. અને અનિત્ય માનીએ તો જ જે પ્રત્યભિજ્ઞાનાદિ થાય છે તે સંભવે.

હવે જૈનાચાર્યશ્રી ઉપરોક્ત બસે વાદીઓને સમજાવતાં પહેલાં સાંખ્ય પ્રત્યે કહે છે કે આ પ્રત્યભિજ્ઞાન અને સ્મરણાદિ આત્મામાં તો જ સંભવે કે જો આત્માને પરિણામી નિત્ય માનો. કારણકે આત્મા દ્રવ્યથી બસે અવસ્થામાં વર્તે જ છે માટે કથંચિત્ નિત્ય પણ છે. અને અવસ્થાઓ બદલાતી હોવાથી આ જ આત્મા કથંચિત્ અનિત્ય પણ છે. તેથી પરિણામી નિત્ય નામના સાધ્યની સાથે પ્રત્યભિજ્ઞાનાદિ-મત્ત્વ હેતુ સંભવી શકે છે. કે જે તમારા માનેલા સ્થિરૈકસ્વરૂપ=એકાન્ત નિત્ય સ્વરૂપ પુરુષની અપેક્ષાએ સાધ્યાભાવરૂપ છે. તમે “નિત્ય એવ” સાધ્ય મૂકીને પ્રત્યભિજ્ઞાનાદિ-મત્ત્વ હેતુ કહ્યો છે. પરંતુ હકીકતથી આ હેતુ સ્થિરૈકસ્વરૂપવાળા એટલે કે “એકાન્ત નિત્યસ્વરૂપવાળા પુરુષ” એવા સાધ્ય કરતાં સાધ્યાભાવ સ્વરૂપ જે “પરિણામી નિત્યત્વ” છે ત્યાં જ હેતુ સંભવે છે. આ પ્રમાણે તમારા સાધ્યની અપેક્ષાએ સાધ્યાભાવની સાથે વ્યામ એવો હેતુ તમે તમારા વિવક્ષિત “નિત્ય એવ” એવા સાધ્ય માટે જે મૂક્યો તે વિરુદ્ધહેત્વાભાસ થાય છે.

સ્થિરૈકસ્વરૂપવાળો પુરુષ એટલે એકાન્તનિત્ય આત્મા એવા સાધ્યથી વિપરીત

અર્થાત् આવા સાધ્યના અભાવાત્મક એવા “પરિણામિ પુરુષ” અર્થાત् પરાવર્તનશીલ એવા આત્માની સાથે (કથંચિત્ જ નિય એવા આત્માની સાથે) જ આ હેતુ વ્યાપ છે. માટે તમારો હેતુ વિરુદ્ધહેત્વાભાસ છે. તે આ પ્રમાણે-

યદ્વેષ=જો આ આત્મા સ્થિરૈકસ્વરૂપ (એકાન્તે નિય-પરિવર્તન વિનાનો) જ હોય તો જેમ નિદ્રાવસ્થામાં બાધ્ય પદાર્થનો બોધ કરવો હત્યાદિ પ્રવૃત્તિનો અભાવ હોવાથી કોઈ અનુભવ જ નથી, માટે નિદ્રાવસ્થામાં પ્રત્યભિજાનાદિ ક્યારેય થતાં નથી. તેની જેમ જાગૃતાવસ્થામાં પણ આત્મા સ્થિરૈકસ્વરૂપવાળો હોવાથી નિદ્રાવસ્થા જેવો જ રહેવો જોઈએ. બાધ્યપદાર્થના બોધાદિની પ્રવૃત્તિ ન થવી જોઈએ. અને તેથી પ્રત્યભિજાનાદિ પણ ન થવાં જોઈએ. જો સુષુપ્તાવસ્થામાં બાધ્યાર્થ ગ્રહણની પ્રવૃત્તિ અને તજજન્ય પ્રત્યભિજાનાદિ થાય તો આત્માની અવસ્થા બદલાઈ ગણાય. તેથી સ્થિરૈકત્વ (એકાન્ત નિયત્વ)ની તમારી જે માન્યતા છે. તેની હાનિ થવાનો પ્રસંગ આવે.

અહીં કદાચ સાંખ્ય આવો બચાવ રજૂ કરે કે આત્મા તો સ્થિરૈક-સ્વરૂપવાળો અર્થાત् એકાન્ત નિય જ છે. માત્ર તે આત્માની સુષુપ્તાવસ્થા અને જાગૃતા-વસ્થા એમ અવસ્થામાત્રના ભેદથી બાધ્યાર્થને ગ્રહણ કરવા અને ન કરવાનો આ વ્યવહાર થાય છે. જ્યારે આત્માની સુષુપ્તાવસ્થા ચાલતી હોય ત્યારે બાધ્યાર્થને ન ગ્રહણ કરવાનો અને જાગૃતાવસ્થા ચાલતી હોય ત્યારે ગ્રહણ કરવાનો વ્યવહાર હોય છે. એમ ઘટશે.

જેનાચાર્ય- ઉપરોક્ત સાંખ્યની દલીલ પણ અયુક્ત જ છે. તાસામ્=તે અવસ્થાઓ અવસ્થાતા એવા આત્માથી વ્યતિરેક (ભિન્ન) માનશો તો તે વિકલ્પ (પક્ષ) અને જો અવ્યતિરેક (અભિન્ન) માનશો તો તે વિકલ્પ (પક્ષ) પણ યુક્તિયુક્તપણે ઘટતા નથી. તે આ પ્રમાણો-જો તે અવસ્થાઓ અવસ્થાતા એવા આત્માથી વ્યતિરેકે= એકાન્તે ભિન્ન માનશો તો “તાઃ તસ્ય ઇતિ” તે અવસ્થાઓ તે અવસ્થાતાની (આત્માની) છે. એવો સંબંધ સંભવશે નહીં. કારણકે જે જેનાથી એકાન્તે ભિન્ન હોય છે. તેનો તેની સાથે સંબંધ સંભવતો નથી. તેથી તે વસ્તુ તેની છે એમ કહેવાતું નથી. જેમ માટીનો બનેલો ઘટ એ તન્તુનું કાર્ય કહેવાતો નથી. હવે જો અવ્યતિરેકે=અવસ્થાઓ અને અવસ્થાતા એવો આત્મા અભિન્ન માનશો તો અવસ્થાતા એવ ઇતિ=અવસ્થાતા એવો એક આત્મા જ થશે. અવસ્થાઓ જેવું કોઈ તત્ત્વ રહેશે નહીં. જેમ ઘટ અને ઘટનું સ્વરૂપ એક જ છે. તેમ અહીં થશે. એટલે કે અવસ્થાતા અને અવસ્થાઓ એમ બે તત્ત્વ થશે નહીં અને એમ થવાથી તદવસ્થસ્તદભાવઃ=તે અવસ્થાઓનો અભાવ તો તેવો ને તેવો જ રહ્યો. અર્થાત્ અવસ્થા જેવું કોઈ સ્વરૂપ રહ્યું જ નહીં કે જેથી એક અનુભવાવસ્થા અને

બીજુ સ્મરણાવસ્થા એમ તમે બોલી શકો. આ રીતે તદેકાન્તેક્યે=“તે અવસ્થાઓ અને આત્મા” આ બશેનું ઐક્ય=અર્થાત् સર્વથા અભિશપણું માને છતે પૂર્વકાલીન આ અનુભવા-વસ્થા છે અને ઉત્તરકાલીન આ સ્મરણાવસ્થા છે. એમ અવસ્થા ભેદ પણ કેમ થાય ? કારણકે તે આત્માને એકાન્ત નિત્ય માન્યે છતે જેવો હોય તેવો જ સદા રહે. તેથી સુષુપ્તાવસ્થા અને જાગૃતાવસ્થા એમ અવસ્થા ભેદ જેમ ન ઘટે તેમ અનુભવાવસ્થા અને સ્મરણાવસ્થા અથવા પ્રત્યભિજ્ઞાનાવસ્થા પણ કેમ ઘટે ? અર્થાત् ન જ ઘટે. (આ વાત આચાર્યશ્રીએ સાંખ્યની સામે કરી).

તથૈકાન્તાનિત્યત્વે�પિ સાધ્યે સૌગતેન ક્રિયમાણેઽયં હેતુ વિરુદ્ધઃ । પરિણામિ-પુરુષેણૈવ વ્યાપ્તત્વાત् । તથાહિ-અત્યન્તોચ્છેદધર્મિણ પુરુષે પુરુષાન્તરચિત્તવદેકાન્ત-સન્તાનેઽપિ સ્મૃતિપ્રત્યભિજ્ઞાને ન સ્યાતામ् । નિત્યાનિત્યે પુંસિ પુનઃ સર્વમેતદવદાતમુપ-પદ્યતે । વિરોધાદે: સામાન્યવિશેષવચ્ચિત્રજ્ઞાનવચ્ચાસમ્ભવાત् । તથા તુરઙ્ગોઽયં શૃઙ્ગ-સંઙ્ગ્રહાદ્યપ્રત્યત્રોદાહર્તવ્યમ् ॥

બૌદ્ધદર્શનવાળા આત્માને એકાન્તે અનિત્ય (ક્ષણમાત્રસ્થાયી) માને છે. અને તેની સિદ્ધિ માટે પ્રત્યભિજ્ઞાનાદિમત્ત્વ હેતુ કહે છે. આત્મા (પુરુષ:), અનિત્ય એવ, પ્રત્યભિ-જ્ઞાનાદિમત્ત્વાત् પ્રત્યભિજ્ઞાન એટલે “તે જ આ છે” એમ સ્મરણયુક્ત અનુભવાવસ્થા.

હવે બૌદ્ધ કહે છે કે જો આત્મા નિત્ય જ હોય તો સ્મરણ એ ભૂતકાળના વિષયનું થાય છે અને અનુભવ એ વર્તમાનકાળનો વિષય છે. તે બશે નિત્ય આત્મામાં કેમ ઘટે ? નિત્ય તો સદા સ્થિરૈક્યરૂપ જ હોય. આ તો બદલાતી અવસ્થા છે. વળી સ્મરણ જે થાય છે તે પણ પૂર્વ અનુભવેલાનું થાય છે. એટલે અનુભવાવસ્થા અને સ્મરણાવસ્થા પણ ભિન્ન ભિન્ન અવસ્થા છે તેથી આત્મા પણ બદલાય જ છે. સ્થિર એક સ્વરૂપ નથી. માટે ક્ષણિક જ છે.

જૈનાચાર્યશ્રી- ઉપરોક્ત બૌદ્ધના કથનની સામે આચાર્યશ્રી કહે છે કે એકાન્ત અનિત્યત્વ સાધ્ય સાધવામાં પણ બૌદ્ધવડે પ્રયોગ કરાતો આ હેતુ તે સદ્ગુરૂનું નથી. પરંતુ વિરુદ્ધહેત્વાભાસ જ થાય છે. કારણકે બૌદ્ધવડે “એકાન્તાનિત્યત્વ” સાધ્ય-સાધવા માટે આ હેતુ વપરાયો છે. પરંતુ તેઓના સાધ્યના અભાવ સ્વરૂપ એવા “પરિણામિ-નિત્ય” નામના સાધ્યાભાવાત્મક પુરુષની સાથે જ આ હેતુ વ્યાપ છે. તે આ પ્રમાણે— જો આત્મા અત્યન્ત ઉચ્છેદધર્મી જ હોય, એટલે કે એકાન્તે અનિત્ય=ક્ષણ-માત્રવર્તી જ હોય તો પ્રત્યેક ક્ષણે ભિન્ન-ભિન્ન આત્મા થવાથી જેણે પૂર્વ અનુભવ કર્યો છે તે આત્મા તો સ્મરણ કરેણે છે જ નહીં. તેથી જેમ ચૈત્રે કરેલો અનુભવ મૈત્રને

સ્મરણમાં આવતો નથી. તેમ બસે ક્ષણનો આત્મા અત્યન્ત બિન્દ હોવાથી પ્રત્યભિજ્ઞાન અને સ્મરણ આદિ ઘટે જ નહીં.

બૌદ્ધ- ચૈત્ર અને મૈત્ર જેમ અત્યન્ત બિન્દ છે, તેમ પ્રત્યેક ક્ષણે બદલાતો આત્મા પણ અત્યન્ત બિન્દ જ છે. પરંતુ એકસંતાનવર્તી (એકધારાવાહી-પરંપરામાં વર્તતા) હોવાથી સ્મરણ અને પ્રત્યભિજ્ઞાન થઈ શકશે.

જૈનાચાર્યશ્રી- તમારી તે વાત ખોટી છે એમ કહેતાં જણાવે છે કે, પુરુષા-ન્તરચિત્તવદ=ચૈત્રના ચિત્તથી મૈત્રનું ચિત્ત જેમ અત્યન્ત બિન્દ છે. તેથી ચૈત્રે કરેલા અનુભવનું મૈત્રમાં સ્મરણ અને પ્રત્યભિજ્ઞાન સંભવતું નથી. તેવી જ રીતે એકસન્તાને-ડિપ એક સંતાન માનશો તો પણ પૂર્વક્ષણવર્તી અને ઉત્તરક્ષણવર્તી એવા બસે આત્મા અત્યન્ત બિન્દ માન્યા હોવાથી સ્મરણ અને પ્રત્યભિજ્ઞાન તેમાં પણ ઘટશે જ નહીં. કારણકે પૂર્વક્ષણવર્તી આત્મા જે અનુભવી હતો તે અત્યન્ત ઉચ્છેદ ધર્મી માન્યો એટલે સર્વથા નાટ જ થયો અને ઉત્તરક્ષણવર્તી જે આત્મા આવ્યો તે પૂર્વકાળના વિષયનો અનુભવી હોવાથી સ્મરણાદિ સંભવશે નહીં.

જો પૂર્વક્ષણવર્તી અને ઉત્તરક્ષણવર્તી આત્મા વચ્ચે દ્રવ્યથી તેનો તે જ આત્મા વર્તે છે. માટે કથંચિદ્દ નિત્ય છે. અને પર્યાયથી અવસ્થા બદલાય છે માટે આ જ આત્મા કથંચિદ્દ અનિત્ય છે. એમ નિત્યાનિત્ય (અર્થાત् પરિણામી નિત્ય) માનો તો જ સ્મરણ અને પ્રત્યભિજ્ઞાનાદિ સર્વમેતવદ=આ સર્વે ભાવો અવદાતમુપપદ્યતે=નિર્દોષપણે ઘટી શકે છે. પરંતુ એમ માનવા જતાં બૌદ્ધનો ક્ષણિકવાદ નાટ જ થઈ જાય છે. કારણકે એકાન્તાનિત્યત્વ નામના સાધ્યને સાધવા જે હેતુનો પ્રયોગ કર્યો છે તે હેતુ એકાન્તાનિત્યત્વ નામના સાધ્યની સાથે ન ઘટતાં સાધ્યાભાવાત્મક એવા પરિણામનિત્યની સાથે વ્યાપ્તપણે વર્તે છે. તેથી બૌદ્ધને પણ આ હેતુ વિરુદ્ધ જ થાય છે.

ઉપરોક્ત ચર્ચાથી સમજાય છે કે આત્માને એકાન્તનિત્ય તથા એકાન્ત અનિત્ય માનવામાં સ્મરણ અને પ્રત્યભિજ્ઞાન સર્વથા સંભવતાં નથી. તેથી પ્રત્યભિજ્ઞાનાદિમત્ત્વાત् આ હેતુ નિત્ય એકાન્ત સાધવામાં જો સાંઘ્ય કહે તો અને અનિત્ય એકાન્ત સાધવામાં જો બૌદ્ધ કહે તો તે બસે સ્થાને વિરુદ્ધ હેત્વાભાસ જ થાય છે. કારણકે તેઓના બસેના એકાન્તનિત્ય અને એકાન્ત અનિત્ય એવા સાધ્યથી સર્વથા વિપરીત એવા અર્થાત્ તેઓના સાધ્યના અભાવાત્મક એવા “પરિણામિપુરુષ”માં જ સ્મરણ અને પ્રત્યભિજ્ઞાન સંભવે છે.

પ્રશ્ન- જો નિત્યાનિત્ય એટલે કે સ્થાદ્વાદ (પરિણામિપુરુષ) માનવામાં સર્વ

વસ્તુ નિર્દોષ ઘટતી હોય અને એકાન્તનિત્ય કે એકાન્ત અનિત્યમાં દોષો જ આવતા હોય તો સાંખ્ય અને બૌદ્ધ આદિ દર્શનકારો આ વાત કેમ નહી સમજતા હોય ?

ઉત્તર— સ્યાદ્વાદના વિરોધીઓ પાસેથી સ્યાદ્વાદમાં ખોટી રીતે રજુ કરાયેલા “વિરોધ” આદિ અનેક દોષો સાંભળીને તેઓ સ્યાદ્વાદને સ્વીકારતા નથી. જ્યાં પ્રકાશ હોય ત્યાં અંધકાર ન હોય અને જ્યાં અંધકાર હોય ત્યાં પ્રકાશ ન હોય. પ્રકાશ અને અંધકારને એકત્ર માનવામાં પરસ્પર “વિરોધદોષ” જેમ દેખાય છે. તેમ નિત્ય હોય ત્યાં અનિત્ય ન હોય અને અનિત્ય હોય ત્યાં નિત્ય ન હોય. આ બસ્તે સાથે માનવા (એટલે કે સ્યાદ્વાદ માનવો) તે વિરોધદોષથી યુક્ત છે. ઈત્યાદિ દોષો સાંભળીને તેઓ સ્યાદ્વાદ પ્રત્યે અપ્રીતિ (અરુણિ)માવ રાખે છે.

પ્રશ્ન—વિરોધાદિ દોષો સાંભળીને નિત્યાનિત્યમાં અપ્રીતિમાવ રાખનારા સાંખ્ય અને બૌદ્ધને સમજાવી શકાય તેવો તેઓએ પોતાના ઘરમાં માનેલો કોઈ દાખલો છે કે પરસ્પરવિરોધવાળી બે વસ્તુને તેઓએ એક જ સ્થાને માની હોય ?

ઉત્તર— સાંખ્યોએ ઘટ-પટાદિ વસ્તુઓને “સામાન્યવિશેષવત्” સામાન્ય અને વિશેષવાળી માની છે. અને બૌદ્ધોએ “ચિત્રજ્ઞાનવત्” બિશ-બિશ અનેક વર્ણાથી મિશ્ર એવું “ચિત્રરૂપ” માન્યું છે. તેના જ્ઞાનની જેમ સ્યાદ્વાદમાં વિરોધાદિ દોષોનો અસંભવ છે.

બધી જ ગાયો ગોત્વ ધર્મથી સમાન (સામાન્ય) છે. અને શાબદેય તથા બાહુલેયપણો વિશેષ છે. તથા બધા જ ઘડા ઘરપણો સમાન છે. અને માટીના, સોનાના, રૂપાના ઈત્યાદિ ભાવે વિશેષ છે. એમ જગતના પ્રત્યેક પદાર્�ો “સામાન્ય-વિશેષાત્મક” છે એમ સાંખ્યો જેમ માને છે. તેમાં પરસ્પર વિરુદ્ધધર્મો સાથે હોવા છતાં અપેક્ષાભેદ હોવાથી સાંખ્યોને વિરોધાદિ દોષો દેખાતા નથી. તેમ સ્યાદ્વાદમાં પણ દ્રવ્યાર્થિકનયની અપેક્ષાએ નિત્યત્વ અને પર્યાર્થિકનયની અપેક્ષાએ અનિત્યત્વ એમ અપેક્ષાભેદ હોવાથી વિરોધાદિ કોઈપણ દોષો સંભવતા નથી.

તથા નીલ, પીત, શેત આદિ બિશ-બિશ વર્ણાનું બનેલું એક ચિત્રરૂપ છે. અને તેનું જ્ઞાન થાય છે. એમ બૌદ્ધો માને છે. અહીં બિશ-બિશ વર્ણા એક જ વસ્ત્ર દ્રવ્યમાં સાથે રહે છે. અને તેનું જ્ઞાન પણ થાય છે. એમ બૌદ્ધો માને છે. છતાં તેમાં વિરોધાદિ કોઈ દોષો આવતા નથી. એવું જેમ સમજે છે. તેવી જ રીતે સ્યાદ્વાદમાં પણ અપેક્ષાભેદ હોવાથી વિરોધાદિ કોઈ પણ દોષો નથી. એમ સમજાનું જોઈએ. આ બસ્તે ઉદાહરણો આપવાનું કારણ એ છે કે સાંખ્યો સામાન્ય અને

વિશેષવાળી વસ્તુ માને છે. તથા વસ્તુ આવા પ્રકારની છે. તે અનુભવસિદ્ધ છે. તેથી તેઓને સમજાવવા પ્રથમ ઉદાહરણ છે. અને બૌદ્ધો સામાન્યવાદી નથી, ફક્ત વિશેષવાદી જ છે. તેથી તેઓ માટે પ્રથમ ઉદાહરણ ન સમજતાં તેઓને સમજાવવા “ચિત્રજ્ઞાન”નું (તેઓએ માનેલું) બીજું ઉદાહરણ આપેલ છે.

તથા અયં, તુરઙ્ગः, શૃઙ્ગસઙ્ગ્રહિત્વાત्=આ ઘોડો છે, શીંગડાનો સંયોગ હોવાથી. આવું અનુમાન જો કોઈ કરે તો આ હેતુ વિરુદ્ધહેત્વાભાસ છે. કારણકે શૃઙ્ગસઙ્ગ્રહિત્વ હેતુ સાધ્ય એવા તુરંગની સાથે વ્યામ નથી પરંતુ સાધ્યના વિપર્યય એવા (એટલે કે સાધ્યાભાવાત્મક એવા) તુરંગાભાવની સાથે જ વ્યામ છે. ઈત્યાદિ પ્રસિદ્ધ ઉદાહરણો પણ વિરુદ્ધહેત્વાભાસનાં જાણવાં.

યે ચ સતિ સપક્ષે પક્ષવિપક્ષવ્યાપક ઇત્યાદયો વિરુદ્ધભેદાસ્તે�સ્વૈવ પ્રપञ્ચભૂતાઃ । તથાહિ- સતિ સપક્ષે ચત્વારો વિરુદ્ધાઃ ।

(૧) પક્ષવિપક્ષવ્યાપકો યથા=નિત્યઃ શબ્દઃ કાર્યત્વાત् । સપક્ષશ્રાત્ ચતુર્ષર્પિ વ્યોમાદિર્નિત્યઃ સ્વકારણસમવાયઃ કાર્યત્વં, ઉભયાન્તોપલક્ષિતા સત્તાઽનિત્યત્વમિત્યેકે, તદભિપ્રાયેણ પ્રાગભાવસ્યાપિ નિત્યત્વાદ્યુક્તમેવ વિરુદ્ધોદાહરણમ् । અન્યથા ન વિપક્ષવ્યાપિ કાર્યત્વં સ્યાત् । યદા ત્વાદિમત્ત્વમેવ કાર્યત્વં તદા પ્રધ્વંસસ્ય નિત્યત્વે�પિ કાર્યત્વમસ્તીત્યનૈકાન્તિકં સ્યાત्, ન વિરુદ્ધમિતિ । અયં ચ પક્ષે શબ્દે વિપક્ષે ઘટાડૌ વ્યાપ્ય વર્તતે ॥૧॥

(૨) વિપક્ષૈકદેશવૃત્તિઃ: પક્ષવ્યાપકો યથા=નિત્યઃ શબ્દઃ સામાન્યવત્ત્વે સત્યસ્મદાદિબાહોન્દ્રિયગ્રાહ્યત્વાત् । અહેત્યર્થે કૃત્યાભિધાનાત્ ગ્રહણયોગ્યતામાત્રં ગ્રાહ્યત્વમુક્તમ्, તેનાસ્ય પક્ષવ્યાપકત્વં, વિપક્ષે તુ ઘટાડાવસ્તિ, ન સુખાદૌ ॥૨॥

(૩) પક્ષવિપક્ષૈકદેશવૃત્તિર્યથા-નિત્યઃ શબ્દઃ પ્રયત્નાનન્તરીયકત્વાત् । અયં હિ પુરુષાદિશબ્દે પક્ષે�પિ ન વાખ્યાદિશબ્દે, ઘટાડૌ ચ વિપક્ષે, ન વિદ્યુદાદૌ ॥૩॥

(૪) પક્ષૈકદેશવૃત્તિર્વિપક્ષવ્યાપકો યથા=નિત્યા પૃથિવી કૃતકત્વાત् । કૃતકત્વં દ્વયણુકાદાવસ્તિ પૃથિવ્યાં, ન પરમાણૌ, વિપક્ષે તુ ઘટાડૌ સર્વત્રાસ્તિ ॥૪॥

અન્યદર્શનકારોએ વિરુદ્ધ હેત્વાભાસના “સપક્ષ હોતે છતે” પક્ષવિપક્ષવ્યાપક વગેરે નામવાળા ચાર ભેદો, અને “સપક્ષ ન હોતે છતે” એવા જ નામવાળા ચાર ભેદો એમ બસે મળીને કુલ આઠ ભેદો છે એમ જે કહેલ છે તે સર્વ ભેદો ગ્રંથકારશ્રીએ બાવનમા મૂલ સૂત્રમાં કરેલા લક્ષણવાળા એક જ વિરુદ્ધહેત્વાભાસના ભેદમાં સમાઈ જાય છે. તે આ પ્રમાણો-

જે અનુમાનમાં મૂકાયેલા હેતુનો “સપક્ષ” જગતમાં પ્રાપ્ત હોય, તેવા વિરુદ્ધ-હેત્યાભાસના ચાર ભેદો છે. (૧) પક્ષવિપક્ષવ્યાપક, (૨) પક્ષવ્યાપકવિપક્ષૈકદેશવૃત્તિ, (૩) પક્ષવિપક્ષૈકદેશવૃત્તિ, (૪) પક્ષૈકદેશવૃત્તિવિપક્ષવ્યાપક એમ જે દર્શનકારો કહે છે તે તે સર્વ ભેદો એકલક્ષણવાળા વિરુદ્ધમાં અંતર્ગત થઈ જાય છે. તે આ પ્રમાણે—

જે હેતુ પક્ષમાં પણ સંપૂર્ણપણે વ્યાપીને વર્તતો હોય અને વિપક્ષમાં પણ વ્યાપીને વર્તતો હોય (અર્થાત્ સપક્ષ હોવા છતાં તેમાં ક્યાંય જે હેતુ ન વર્ત) તે હેતુ પક્ષવિપક્ષવ્યાપક નામનો પ્રથમ વિરુદ્ધ હેત્યાભાસ કહેવાય છે. જેમકે નિત્ય: શબ્દ: કાર્યત્વાત્ આ અનુમાનમાં વ્યોમાદિ (વ્યોમ, દિશા, કાળ, આત્મા અને પરમાણુઓ) નિત્ય છે. તેથી સપક્ષ વિદ્યમાન છે. હવે કહેવાતા આ વિરુદ્ધ હેત્યાભાસના ચારે ભેદોમાં વ્યોમાદિ નિત્ય પદાર્થો સ્વરૂપ સપક્ષ વિદ્યમાન છે. અને કાર્યત્વ હેતુ તે સપક્ષમાં ક્યાંય નથી. પરંતુ કંઠતાલુજન્ય એવા શબ્દપક્ષમાં અને ઘટ-પટાદિ વિપક્ષમાં સર્વત્ર વર્તે છે. માટે સપક્ષની વિદ્યમાનતાવાળા આ અનુમાનનો હેતુ પક્ષ અને વિપક્ષમાં સર્વત્ર વ્યાપક છે. એમ પ્રથમભેદનું આ ઉદાહરણ છે.

પ્રશ્ન- આ કાર્યત્વ હેતુ પક્ષીભૂત એવા શબ્દમાં અને વિપક્ષીભૂત એવા ઘટ-પટાદિમાં અવશ્ય સર્વત્ર વ્યાપક છે. પરંતુ નૈયાયિક અને વૈશેષિકોના મતે ધ્વંસપ્રતિયોગિત્વની અનિત્યમાં આવું નિત્ય-અનિત્યનું લક્ષણ છે. જેનો ભાવિકાળે ધ્વંસ થવાનો ન હોય એટલે કે જે વસ્તુ ધ્વંસની અપ્રતિયોગી હોય તે નિત્ય, અને જેનો ભાવિકાળે ધ્વંસ થવાનો હોય એટલે જે વસ્તુ ધ્વંસની પ્રતિયોગી હોય તે અનિત્ય એમ તેઓ કહે છે. આ વ્યાખ્યા પ્રમાણે જેમ પક્ષીભૂત શબ્દ અને વિપક્ષીભૂત ઘટ-પટાદિ ભાવિકાળે ધ્વંસવાળા હોવાથી અનિત્ય છે. અને તેમાં કાર્યત્વ હેતુ વર્તે છે. તેમ પ્રાગભાવ પણ અનાદિ-સાન્ત હોવાથી ભાવિકાળે ધ્વંસવાળો જ છે. તેથી અનિત્ય જ છે. વિપક્ષ જ થશે. અને તેમાં ઉત્પત્તિમત્ત્વ એવું કાર્યત્વ અનાદિ હોવાથી નથી. તેથી આ કાર્યત્વ હેતુ વિપક્ષ એવા ઘટ-પટાદિમાં છે. પરંતુ વિપક્ષ એવા પ્રાગભાવમાં નથી. તેથી પક્ષ-વિપક્ષવ્યાપકમાં વિપક્ષની અંદર સર્વત્ર વ્યાપકતા સિદ્ધ થતી નથી.

ઉત્તર- ધ્વંસપ્રતિયોગિત્વમાં અનિત્યમાં જેનો ભાવિકાળે ધ્વંસ થવાનો હોય તે અનિત્ય અને ઉત્પત્તિમાનું જે હોય તે કાર્યત્વ એવી વ્યાખ્યા અમે અહીં લીધી નથી. પરંતુ સ્વકારણસમવાય: કાર્યત્વં, ઉભ્યાન્તોપલક્ષિતા સત્તાજનિત્યત્વમિત્યેકે=પોતાના કારણોમાં (અથવા અવયવોમાં) સમવાય સંબંધથી જે વર્તે તે કાર્યત્વ અમે અહીં લીધું છે. જેમકે કપાલદ્વયમાં ઘટકાર્ય અને અનેક તન્તુ અવયવમાં પટકાર્ય વર્તે છે. તેવું કાર્યત્વ અમે

લીધું છે. તથા આદિ અને અંત એમ ઉભયબાજુ (બસે) બાજુ જે વસ્તુનો અંત છે. તેનાથી જણાતી (સાદિ-સાન્તવાળી) વસ્તુની જે સત્તા તે અનિત્ય કહેવાય, એવું જે કેટલાક દર્શનકારો કહે છે. તે વ્યાખ્યાઓ કાર્યની અને અનિત્યની અમે સ્વીકારી છે.

તદભિપ્રાયેણ પ્રાગભાવસ્યાપિ નિત્યત્વાદ् યુક્તમેવ વિરુદ્ધોદાહરણમ्-તેઓના અભિપ્રાય પ્રમાણે પ્રાગભાવ અનાદિ-સાન્ત હોવાથી અન્તવાળો ભલે છે. પરંતુ આદિવાળો નથી. એટલે ઉભય બાજુ અંતવાળો નથી તેથી “ઉભય બાજુ અંત હોય તે અનિત્ય” આ વ્યાખ્યા પ્રાગભાવમાં લાગુ પડતી નથી. તેથી પ્રાગભાવ નિત્ય જ સિદ્ધ થાય છે. માટે સપક્ષ જ છે. વિપક્ષ છે જ નહીં. વિપક્ષ ન હોવાથી સ્વકારણ સમવાય એવા અર્થવાળું કાર્યત્વ તેમાં નથી તો પણ વિપક્ષ-વ્યાપકતાને કંઈ આંચ આવતી નથી. કારણકે જો પ્રાગભાવ અનિત્ય હોય તો વિપક્ષ થાય. અને તેમાં કાર્યત્વ નથી. એટલે ઘટ-પટાદિ વિપક્ષમાં કાર્યત્વ છે. અને પ્રાગભાવરૂપ વિપક્ષમાં કાર્યત્વ નથી. તેથી કાર્યત્વ એ વિપક્ષમાં વ્યાપક છે. એ અર્થ સિદ્ધ ન થાય. પરંતુ પ્રાગભાવ નિત્ય છે. તેથી સપક્ષ છે. વિપક્ષ છે જ નહીં. કાર્યત્વને વિપક્ષ વ્યાપકતા કરવામાં કોઈ આંચ આવતી નથી. માટે આ વિરુદ્ધ હેત્વાભાસનું ઉદાહરણ જે કહ્યું છે તે યોગ્ય જ છે.

જો અનિત્યની વ્યાખ્યા ઉભયાન્તોપલક્ષિતાવાળી ન લઈએ અને અન્યથા જો ઉભયાન્ત ઉપલક્ષિતા સત્તા તે અનિત્ય. એવી અનિત્યની પરદર્શનકારોએ કરેલી વ્યાખ્યા ન લઈએ પરંતુ “અનાદિ અનંત હોય તે નિત્ય જેમ આકાશાદિ” તેનાથી વિપરીત તે અનિત્ય. આવી જૈનદર્શનકારો સમ્મત અનિત્યની વ્યાખ્યા કરીએ તો અથવા ધ્વંસ-પ્રતિયોગિત્વમનિત્યમ् આવી અનિત્યની વ્યાખ્યા કરીએ તો પ્રાગભાવ અનિત્ય જ થાય. એટલે વિપક્ષ જ બને. તેથી સાધ્ય જે નિત્ય છે. તેનાથી વિરુદ્ધ અનિત્ય એવા ઘટ-પટાદિ અને પ્રાગભાગ બસે વિપક્ષ જ થાય ત્યાં ઘટ-પટાદિ વિપક્ષમાં કાર્યત્વહેતુ વર્તે છે પરંતુ પ્રાગભાવરૂપ વિપક્ષમાં કાર્યત્વહેતુ વર્તતો નથી. તેથી હેતુ વિપક્ષના એકદેશમાં વૃત્તિ અને એકદેશમાં અવૃત્તિવાળો બને છે. પરંતુ વિપક્ષમાં વ્યાપક હેતુ થતો નથી. આ રીતે ઉભયાન્તોપલક્ષિતા વાળું અનિત્યનું લક્ષણ ન સ્વીકારવાથી કાર્યત્વ હેતુ વિરુદ્ધ-હેત્વાભાસના પ્રથમભેદરૂપ વિપક્ષવ્યાપકતા વાળો સિદ્ધ થતો નથી. માટે ઉભયાન્તો-પલક્ષિતા વાળી જ અનિત્યની વ્યાખ્યા અમે અહીં સ્વીકારી છે.

પ્રશ્ન— ઉપરોક્ત ચર્ચા વિચારતાં “ઉભયાન્તોપલક્ષિતા સત્તા” તે અનિત્ય એવી અનિત્યની વ્યાખ્યા ભલે સ્વીકારો. પરંતુ સ્વકારણસમવાય: કાર્યત્વમ् એવી કાર્યની વ્યાખ્યા શા માટે સ્વીકારો છો. કાર્યત્વ એટલે જે કરાય, જે ન હોય અને થાય,

અર્થાત् આદિવાળું હોય તે કાર્ય તેથી આદિમત્ત્વમ् આવું જ લક્ષણ કાર્યનું સ્વીકારીએ તો શું દોષ આવે ? પ્રાગભાવ ઉભયાન્તવાળો ન હોવાથી અનિત્ય નથી. તેથી વિપક્ષ નથી અને આદિવાળો નથી તેથી કાર્યત્વ પણ ત્યાં નથી. આ રીતે કાર્યત્વને વિપક્ષ-વ્યાપી માનવામાં કંઈ આંચ આવવાની નથી. તેથી કાર્યત્વની વ્યાખ્યા સ્વકારણ-સમવાયઃ ન કરતાં આદિમત્ત્વમ् આવું જ લક્ષણ કાર્યત્વનું સ્વીકારો ને ?

ઉત્તર— યદા તુ આદિમત્ત્વમેવ કાર્યત્વં તદા=જો અમે કાર્યત્વની વ્યાખ્યા આદિમત્ત્વ=સાદિયુક્ત હોય તે કાર્ય એવી સ્વીકારીએ તો પ્રાગભાવ નિત્ય જ થવાથી વિપક્ષવ્યાપિતાને કંઈ કલંક ન આવે. પરંતુ “પ્રધ્વંસસ્ય નિત્યત્વેઽપિ કાર્યત્વમસ્તીત્ય-નૈકાન્તિક સ્યાત्, ન વિરુદ્ધમ्” પ્રધ્વંસ સાદિ છે પરંતુ અનંત છે. એટલે ઉભયાન્તોપલક્ષિત નથી, તેથી નિત્ય જ થશે. અર્થાત् સપક્ષ જ થશે વિપક્ષ નહી બને. અને આદિમત્ત્વ અર્થવાળું કાર્યત્વ વિપક્ષ એવા ઘટ-પટાદિમાં પણ વર્તે છે અને સપક્ષ એવા (એટલે કે નિત્ય એવા) પ્રધ્વંસમાં પણ વર્તે છે. તેથી આ કાર્યત્વ હેતુ સપક્ષ-વિપક્ષ એમ ઉભયવૃત્તિ થવાથી “અનૈકાન્તિક” હેત્વાભાસનું ઉદાહરણ થઈ જાય છે. પણ વિરુદ્ધ હેત્વાભાસનું ઉદાહરણ બનતું નથી. અને આ પ્રકરણ વિરુદ્ધ હેત્વાભાસનું ચાલે છે. તેથી આદિમત્ત્વ એવું કાર્યત્વ ન સ્વીકારતાં સ્વકારણસમવાયઃ પોતાના કારણમાં સમયવાયસંબંધથી રહેવાવાળું આવો અર્થ કાર્યત્વનો કરવાથી પ્રધ્વંસમાં આ હેતુ જતો નથી. કારણ કે પ્રધ્વંસ એ અભાવ છે. તે સ્વરૂપસંબંધથી વર્તે છે. તેથી અંચ પણે શબ્દ, વિપક્ષે ઘટાડૌ વ્યાપ્ય વર્તતે=આ અર્થવાળો આ કાર્યત્વ હેતુ પક્ષ એવા શબ્દાદિમાં અને વિપક્ષ એવા ઘટાદિમાં વ્યાપીને વર્તે છે. જેથી પક્ષ-વિપક્ષ વ્યાપકતાને કોઈ બાધા આવતી નથી. (૧)

(૨) વિપક્ષૈકદેશવૃત્તિ: પક્ષવ્યાપકો યથા=હેવે વિરુદ્ધહેત્વાભાસના બીજા ભેદનું ઉદાહરણ સમજાવે છે. જે હેતુ પક્ષમાં સર્વત્ર વ્યાપક હોય, પરંતુ વિપક્ષમાં એકદેશમાં જ માત્ર વર્તતો હોય (અને એકદેશમાં ન વર્તતો હોય) તે બીજો વિરુદ્ધહેત્વાભાસ કહેવાય છે. જેમકે પક્ષ શબ્દઃ, સાધ્ય નિત્યઃ, હેતુ સામાન્યવત્ત્વે સત્યસ્મદાદિબાહેન્દ્રિય-ગ્રહ્યત્વાત્ શબ્દ એ નિત્ય છે. સામાન્યવાન્ (શબ્દત્વ જાતિવાન્) હોતે છતે અમારા લોકો વડે બાહ્યન્દ્રિયથી ગ્રહણ કરવા યોગ્ય છે તેથી. આ અનુમાનમાં શબ્દ નામનો જે પક્ષ છે. ત્યાં આ હેતુ સર્વત્ર વ્યાપકપણે વર્તે છે. કારણકે શબ્દ માત્ર શ્રોત્રેન્દ્રિયથી ગ્રહણને યોગ્ય છે. જો કે બધા જ શબ્દો શ્રોત્રેન્દ્રિયથી ગ્રહણ થાય જ એવો નિયમ નથી. કારણકે દૂર દૂર દેશોમાં બોલાતા શબ્દો, ભૂતકાળમાં બોલાયેલા શબ્દો અને ભાવિમાં બોલાનારા શબ્દો

અત્યારે વર્તમાનકાળે શ્રોત્રેન્દ્રિયથી ગોચર નથી. તથાપિ તે સર્વે શબ્દો તે તે કાળે અને તે તે ક્ષેત્રે શ્રોત્રેન્દ્રિયથી ગ્રાહ્ય તો છે જ. આ કારણથી પક્ષવ્યાપકતા નિર્દોષપણે છે. તથા સાધ્ય નિત્ય હોવાથી જે જે પદાર્થો અનિત્ય છે તે સર્વે વિપક્ષ કહેવાય છે. તેમાં ઘટ-પટાઈ જે પદાર્થો અનિત્ય હોવાથી વિપક્ષ છે ત્યાં બાખેન્દ્રિયગ્રાહ્યત્વ એવો આ હેતુ વર્તે છે. અને સુખ-દુઃખાઈ જે આત્મગુણો છે. તે અનિત્ય હોવાથી વિપક્ષ છે. પરંતુ ત્યાં બાખેન્દ્રિયગ્રાહ્યત્વ હેતુ સંભવતો નથી. તેથી આ હેતુ વિપક્ષમાં સર્વત્ર વ્યાપક નથી. પરંતુ એકદેશવૃત્તિ થયો. આ વિરુદ્ધહેત્વાભાસનું બીજું ઉદાહરણ છે. (૨)

(૩) પક્ષવિપક્ષકદેશવૃત્તિ:-જે હેતુ પક્ષના પણ એકદેશમાં અને વિપક્ષના પણ એકદેશમાં માત્ર વર્તે છે. તે આ નામનો હેતુ કહેવાય છે. જેમકે શબ્દ: નિત્ય: પ્રયલા-ન્તરીયકત્વાત્ (પ્રયલજન્યત્વાત્) શબ્દ એ નિત્ય છે. કંઠ-તાલુ ઓછ આદિના પ્રયત્નથી ઉત્પન્ન થાય છે માટે. અહીં શબ્દ નામનો પક્ષ છે તેમાં પુરુષો (આત્માઓ) વક્તા હોવાથી તજજન્ય જે જે શબ્દો છે ત્યાં પ્રયત્નજન્યત્વ હેતુ વર્તે છે. પરંતુ વાયુ આદિના ધર્ષણથી ઉત્પન્ન થનારા વાંસળી-વાજું-નગારું, વરસાદની ગાજવીજ, વિજળીના તડાકા, વાયુનું તોફાન વગેરે શબ્દોમાં આ હેતુ નથી. તેથી પક્ષના એકદેશમાં વૃત્તિ થઈ. તથા નિત્ય સાધ્ય હોવાથી અનિત્ય એ વિપક્ષ થાય છે. ત્યાં વિપક્ષ=(અનિત્ય) એવા ઘટ-પટાઈમાં પ્રયત્નજન્યત્વ હેતુ વર્તે છે. પરંતુ વાદળ અને વિજળી વગેરે વિપક્ષમાં આ હેતુ નથી. તેથી વિપક્ષના પણ એક દેશમાં જ વર્તનાર આ હેતુ થાય છે. (૩)

(૪) પક્ષૈકદેશવૃત્તિર્વિપક્ષવ્યાપક:=-જે હેતુ પક્ષના એકદેશમાં વર્તે પરંતુ વિપક્ષમાં સર્વત્ર વ્યાપક હોય તે આ નામનો ચોથો વિરુદ્ધ હેતુ કહેવાય છે. જેમકે પૃથ્વી, નિત્યા, કૃતકત્વાત્, આ હેતુ દ્વારાનુકુંઘાણુકાઈ પૃથ્વીપક્ષમાં વર્તે છે. પરંતુ પરમાણુ આત્મક પૃથ્વીપક્ષમાં વર્તતો નથી. તેથી પક્ષના એક દેશમાં વૃત્તિવાળો થયો. તથા નિત્ય સાધ્ય હોવાથી અનિત્ય એવા વિપક્ષમાં સર્વત્ર કૃતકત્વ હેતુ વ્યાપકપણે છે જ. તેથી વિપક્ષવ્યાપક પણ થયો. આ રીતે આ કૃતકત્વ હેતુ પક્ષના એકદેશમાં વૃત્તિવાળો અને વિપક્ષમાં વ્યાપકતાવાળો થયો. (૪)

આ રીતે વિરુદ્ધહેત્વાભાસના અન્યદર્શનકારો માને છે તે પ્રમાણે જ ભેદો સપક્ષ હોતે છતે જણાવ્યા. હવે સપક્ષ ન હોતે છતે પણ વિરુદ્ધહેત્વાભાસના જે જ ભેદો થાય છે તે જણાવે છે.

અસતિ સપક્ષો ચત્વારો વિરુદ્ધા: । પક્ષવિપક્ષવ્યાપકો યથા-આકાશવિશેષગુણ:

શબ્દ: પ્રમેયત્વાત् । યેષુ ચતુર્બિંદ્યાકાશે વિશેષગુણાન્તરસ્યાભાવાત् સપક્ષાભાવઃ । અયં ચ પક્ષે શબ્દે વિપક્ષે ચ રૂપાદૌ વ્યાપ્ય વર્તતે ॥૫॥

(૬) પક્ષવિપક્ષૈકદેશવૃત્તિર્યથા-તત્ત્રૈવ પક્ષે પ્રયત્નાન્તરીયકત્વાત् અયં પક્ષે પુરુષાદિશબ્દે એવ, વિપક્ષે ચ રૂપાદાવેવાસ્તિ, ન વાખ્યાદિશબ્દે વિદ્યુદાદૌ ચ ॥૬॥

(૭) પક્ષવ્યાપકો વિપક્ષૈકદેશવૃત્તિર્યથા-તત્ત્રૈવ પક્ષે બાહ્યન્દ્રિયગ્રાહ્યત્વાત् । અયં શબ્દં પક્ષં વ્યાજોતિ, વિપક્ષે તુ રૂપાદાવસ્તિ, ન સુખાદૌ ॥૭॥

(૮) વિપક્ષવ્યાપક: પક્ષૈકદેશવૃત્તિર્યથા-તત્ત્રૈવ પક્ષે અપદાત્મકત્વાત् । અયં પક્ષૈકદેશોऽવર્ણાત્મકેઽસ્તિ, નાન્યત્ર વિપક્ષે તુ રૂપાદૌ સર્વત્રાસ્તિ ॥૮॥

જે અનુમાનમાં “સપક્ષ નથી” તેવા અનુમાનમાં વિરુદ્ધહેત્વાભાસના બીજા ચાર ભેદો છે. તે હવે જણાવે છે.

(૫) પક્ષવિપક્ષવ્યાપક— જે હેતુ પક્ષમાં પણ વ્યાપક હોય તથા વિપક્ષમાં પણ વ્યાપક હોય તે. જેમકે “શબ્દ: આકાશવિશેષગુણ:” આ અનુમાનમાં શબ્દ એ પક્ષ છે. અને આકાશનો વિશેષગુણ એ સાધ્ય છે. તે આ ઉદાહરણમાં અને હવે પછીના ત્રણ ઉદાહરણોમાં એમ ચારે ઉદાહરણોમાં સરખો જ સમજવાનો છે. માત્ર ચારે સ્થાનોમાં હેતુ બદલી બદલીને સમજાવાશે. આકાશમાં એક શબ્દ જ વિશેષગુણ છે. બીજા કોઈપણ રૂપ-રસાદિ વિશેષગુણો આકાશમાં નથી. તેથી જે હવે કહેવાતા આ ચારે ઉદાહરણોમાં આકાશમાં વિશેષ ગુણાન્તર ન હોવાથી સપક્ષનો અભાવ છે. તેથી અસતિ સપક્ષોનાં આ ચારે ઉદાહરણો કહેવાય છે. આ પ્રમેયત્વ હેતુ પક્ષ એવા શબ્દમાં અને વિપક્ષ એવા રૂપાદિમાં (રૂપ-રસ-ગંધ-સ્પર્શાદિમાં) વ્યાપીને જ વર્તે છે. માટે પક્ષવિપક્ષવ્યાપક એવો આ વિરુદ્ધહેત્વાભાસ કહેવાય છે.

(૬) પક્ષવિપક્ષૈકદેશવૃત્તિ:-જે હેતુ પક્ષના પણ એકદેશમાં જ વર્તે અને વિપક્ષના પણ એક દેશમાં જ વર્તે તે પક્ષવિપક્ષૈકદેશવૃત્તિ કહેવાય છે. જેમકે આ જ પક્ષ અને સાધ્યમાં “પ્રયત્નાન્તરીયકત્વ” હેતુ મૂકવામાં આવે તો આ ભેદ થાય છે. કારણકે પ્રયત્નજન્યત્વ એવો આ હેતુ પુરુષાદિના શબ્દમાં જ ઘટે છે. પરંતુ વાયુ આદિના શબ્દમાં સંભવતો નથી. માટે પક્ષૈકદેશવૃત્તિ કહેવાય છે. તથા વિપક્ષ એવા રૂપાદિમાં (જે આકાશના વિશેષગુણ રૂપ નથી તેમાં) જ આ હેતુ વર્તે છે. પરંતુ વિદ્યુદાદિ દ્રવ્યમાં (કે જે વિપક્ષાત્મક છે છતાં તેમાં) આ હેતુ વર્તતો નથી. માટે પક્ષ અને વિપક્ષ એમ બત્રેના એક દેશમાં જ વૃત્તિવાળો એવો આ હેતુ વિરુદ્ધહેત્વાભાસ થયો. આ સપક્ષ ન હોય તેવા બીજા ભેદનું ઉદાહરણ થયું. ॥૬॥

(૭) પક્ષવ્યાપકો વિપક્ષૈકદેશવૃત્તિઃ=જે હેતુ પક્ષમાં વ્યાપક હોય પરંતુ વિપક્ષના એકદેશમાં જ માત્ર વૃત્તિ હોય તે આ ભેદ કહેવાય છે. જેમ કે આ જ અનુમાનમાં બાધ્યાન્દ્રિયગ્રાધ્યત્વ હેતુ કહેવામાં આવે તો શબ્દ નામના પક્ષમાં સર્વત્ર વ્યાપક છે. પરંતુ વિપક્ષના એકદેશ એવા રૂપાદિમાં છે. પરંતુ વિપક્ષના જ એકદેશ એવા સુખાદિમાં નથી. તેથી વિપક્ષૈકદેશવૃત્તિ કહેવાય છે. ||૭||

(૮) વિપક્ષવ્યાપકો પક્ષૈકદેશવૃત્તિઃ=જે હેતુ વિપક્ષમાં વ્યાપક હોય અને પક્ષના એકદેશમાં જ વૃત્તિવાળો હોય તે વિપક્ષવ્યાપક અને પક્ષૈકદેશવૃત્તિ કહેવાય છે. જેમ કે આ જ અનુમાનમાં “અપદાત્મકત્વ” (પદો અને વાક્યોની રચના સ્વરૂપ ન હોવું તે) હેતુ કહેવો તે. આ હેતુ અવર્ણાત્મક એવા વાયુ આદિના શબ્દમાં છે. પરંતુ અન્યત્ર એટલે દેવદાદિ પુરુષકૃત શબ્દમાં નથી. માટે પક્ષૈકદેશવૃત્તિ થયો. અને વિપક્ષ એવા રૂપાદિમાં સર્વત્ર આ હેતુ છે જ, તેથી વિપક્ષવ્યાપક કહેવાય છે. ||૮||

આ પ્રમાણે સપક્ષ હોય ત્યારે ૪, અને સપક્ષ ન હોય ત્યારે ૪, એમ કુલ-૮ વિરુદ્ધહેત્વાભાસના ભેદો અન્યદર્શનકારો જે જણાવે છે. તે સર્વે ભેદો ગ્રંથકારે બતાવેલા આ સૂત્રના એક જ લક્ષણથી સંગૃહીત થઈ જાય છે.

નનુ ચત્વાર એવ વિરુદ્ધભેદા યે પક્ષવ્યાપકા નાન્યે, યે પક્ષૈકદેશવૃત્તયસ્તેષામ-સિદ્ધલક્ષણોપપત્રત્વાત् । તદસત्, ઉભયલક્ષણોપપત્રનત્વેનોભયવ્યવહારવિષયત્વાત्, તુલાયાં પ્રમાણપ્રમેયવ્યવહારવત् ।

અહીં કોઈ શિષ્ય પ્રશ્ન કરે છે કે વિરુદ્ધ હેત્વાભાસના ઉપર કહ્યા પ્રમાણે જે આઠ ભેદો પાડવામાં આવ્યા. તેમાં જે પક્ષવ્યાપક એવા (એટલે પક્ષની વ્યાપકતાવાળા) ચાર ભેદ છે. તે જ ચાર ભેદ વિરુદ્ધહેત્વાભાસના વાસ્તવિકપણે સંભવી શકે છે. નાન્યે=પરંતુ બીજા જે ચાર પક્ષના એકદેશની વૃત્તિવાળા છે તે વિરુદ્ધ હેત્વાભાસના ભેદ તરીકે સંભવતા નથી. કારણકે પક્ષના એકભાગમાં જ હેતુની જો વૃત્તિ હોય તો પક્ષના બીજા ભાગમાં હેતુની વૃત્તિ ન હોવાથી તે ભેદો અસિદ્ધહેત્વાભાસ લક્ષણ યુક્ત થયા. તેથી તે હેતુને વિરુદ્ધ ન કહેવાય, પરંતુ અસિદ્ધ જ કહેવાય.

ઉત્તરઃ— આવો જો કોઈ પ્રશ્ન કરે તો તે બરાબર નથી. કારણકે વિરુદ્ધ અને અસિદ્ધ એ ઉભય હેત્વાભાસના લક્ષણથી તે પક્ષૈકદેશવૃત્તિવાળા ૪ ભેદો યુક્ત છે તેથી તે હેતુઓ ઉભય (હેત્વાભાસ)ના વ્યવહારનો વિષય બને છે. જેમ તુલામાં (ત્રાજવામાં) પ્રમાણ અને પ્રમેય એમ ઉભયનો વ્યવહાર થાય છે. તેમ અહીં સમજવું. જેમ તુલા એ ગોળ-ખાંડ ધી આદિ અન્ય દ્રવ્યોના માપનું સાધન હોવાથી તુલા સ્વયં પ્રમાણ રૂપ પણ છે. તેમજ પોતે શાનનો વિષય હોવાથી પ્રમેય પણ છે. તેમ પક્ષના એકદેશમાં

વૃત્તિવાળા હેત્વાભાસો વિપક્ષમાં વ્યાપક હોવાથી વિરુદ્ધ પણ છે અને પક્ષના એકદેશમાં અવૃત્તિ હોવાથી અસિદ્ધ પણ છે. આ પ્રમાણે વિરુદ્ધહેત્વાભાસના જે આઠ ભેદો માને છે. તે વિરુદ્ધના ઉપરોક્ત લક્ષણમાં અંતર્ગત હોવાથી એક ભેદમાં જ સમાઈ જાય છે.

ધર્મસ્વરૂપવિપરીતસાધન-ધર્મવિશેષવિપરીતસાધનૌ તુ સૌગતસંગતૌ હેત્વા-ભાસાવેવ ન ભવતઃ । સાધ્યસ્વરૂપવિપર્યયસાધકસ્યૈવ વિરુદ્ધત્વેનાભિધાનાત् । અન્યથા સમસ્તાનુમાનોચ્છેદાપત્તિઃ । તથાહિ-અનિત્યઃ શબ્દઃ કૃતકત્વાદિતિ હેતુરનિત્યતાં સાધયનાય યો યઃ કૃતકઃ સઃ શબ્દો ન ભવતિ, યથા ઘટઃ, યો યઃ કૃતકઃ સઃ શ્રાવણો ન ભવતિ યથા સ એવેતિ ધર્મિણઃ સ્વરૂપં વિશેષં ચ બાધતે એવેત્યહેતુઃ સ્યાત्, ન ચૈવ યુક્તમિતિ ॥૬-૫૩॥

જૈનદર્શનકાર તથા નૈયાયિક-વૈશેષિકાદિ કેટલાક અન્ય દર્શનકારો જે હેતુ સાધના વિપર્યયને સાધતો હોય તે હેતુ સાધના સાધક તરીકે જો મુકાય તો તેને વિરુદ્ધ-હેત્વાભાસ કહેવાય એમ માને છે. તેને બદલે બૌદ્ધો કંઈક જુદું માને છે. તેથી પ્રથમ તેની વાત રજુ કરીને પછી તેનું ખંડન ગ્રંથકારશ્રી કરે છે.

ધર્મિના (પક્ષના) સ્વરૂપથી વિપરીતને જે સાધે તે તથા ધર્મિના (પક્ષના) વિશેષધર્મથી વિપરીતને જે સાધે તે, બસ્તે વિરુદ્ધહેત્વાભાસ કહેવાય છે. આવા બૌદ્ધ માનેલા જે બે વિરુદ્ધહેત્વાભાસ છે. તે હેત્વાભાસ જ થતા નથી. કારણ કે માત્ર સાધના સ્વરૂપના વિપર્યયના જે સાધક હોય તેને જ દર્શનકારો વિરુદ્ધહેત્વાભાસ કહે છે. અન્યથા=જો એમ માનવામાં ન આવે અને પક્ષના સ્વરૂપના વિપર્યયને સાધે તેને, તથા પક્ષનો જે વિશેષ ધર્મ તેના વિપર્યયને સાધે તેને વિરુદ્ધહેત્વાભાસ જો કહેવામાં આવે તો સમસ્ત અનુમાનોનો પણ ઉચ્છેદ થવાની જ આપત્તિ આવે. સર્વે સાચાં અનુમાનો પણ ખોટાં જ થઈ જશે. તે આ પ્રમાણે-

શબ્દઃ (પક્ષ), અનિત્યઃ (સાધ્ય), કૃતકત્વાત् (હેતુ) ઘટવત્ આ અનુમાનનો કૃતકત્વ હેતુ હેત્વાભાસના સમસ્ત દોષોથી રહિત હોવાથી અનિત્યતા નામના પોતાના સાધને બરાબર સાધતો હોવાથી સદ્ગૃહેતું જ છે. છતાં વિરુદ્ધહેત્વાભાસની વ્યાખ્યા જો ઉપરોક્ત બૌદ્ધ-માન્ય સ્વીકારવામાં આવે તો આ સદ્ગૃહેતું પણ વિરુદ્ધહેત્વાભાસ જ થાય છે. “જે જે કૃતક હોય તે તે બધા શબ્દ જ હોય” એવું નથી, જેમકે ઘટ કૃતક છે. પરંતુ શબ્દાત્મક નથી. આ પ્રમાણે કૃતકત્વ હેતુ શબ્દાત્મક પક્ષના સ્વરૂપથી વિપરીત શબ્દાભાવાત્મકને પણ સાધે જ છે. તેથી પ્રથમ વ્યાખ્યા પ્રમાણે વિરુદ્ધ જ થઈ જશે. તથા “જે જે કૃતક હોય તે તે શ્રોત્રગ્રાહ્ય હોતા નથી” જેમકે તે જ ઘટ. અહીં કૃતક

હેતુ છે. પરંતુ પક્ષ જે શબ્દ છે, તેનો વિશેષધર્મ જે શ્રાવણત્વ. તેના વિપર્યયને ઘટના ઉદાહરણથી સાધે છે. તેથી બીજી વ્યાખ્યા પ્રમાણે વિરુદ્ધ થઈ જ જશે. આ પ્રમાણે આ કૃતકત્વ હેતુ ધર્મિના (શબ્દના) સ્વરૂપનો અને ધર્મિના વિશેષ સ્વરૂપનો બાધ કરે જ છે. એટલે કે તેના અભાવને પણ સાધે જ છે. તેથી આ સદ્હેતુ પણ અહેતુ (હેત્વાભાસ) થઈ જશે. આવું માનવું તે યુક્ત નથી. તથા “પર્વતો વહિમાન् ધૂમાત्” આ અનુમાનમાં ધૂમહેતુ વહિની સાધને સાધતો હોવાથી સદ્હેતુ જ છે. છતાં જ્યાં જ્યાં ધૂમ હોય છે ત્યાં ત્યાં પર્વત હોતો નથી. તથા જ્યાં જ્યાં ધૂમ હોય છે ત્યાં ત્યાં પર્વતનો જે પાણાશમયત્વરૂપ વિશેષધર્મ તે સંભવતો નથી. ધાસના અગ્નિમાં ધૂમ છે. પરંતુ પર્વત પક્ષ પણ નથી અને પાણાશમયત્વ એ પક્ષનો વિશેષધર્મ પણ નથી. આમ થવાથી આ સદ્હેતુ પણ વિરુદ્ધહેત્વાભાસ થઈ જશે. તેથી બૌદ્ધની વ્યાખ્યા ઉચિત નથી.

આ પ્રમાણે વિરુદ્ધ હેત્વાભાસની ચર્ચા સમાપ્ત થઈ. ॥૬-૫૩॥

અનૈકાન્તિકસ્વરૂપં પ્રસ્તુપયન્તિ—

યસ્યાન્યથાનુપપત્તિઃ સન્દિહ્યતે સોऽનૈકાન્તિકઃ ॥ ૬-૫૪ ॥

ટીકા— સાધ્યસદ્ભાવે કવચિદ્ધેતોર્વિભાવનાત् કવચિત् તુ તદ્ભાવેઽપિ વિભાવનાદન્યથાનુપપત્તિઃ સન્દિગ્ધા ભવતિ ॥૬-૫૪॥

હવે અનૈકાન્તિક હેત્વાભાસનું સ્વરૂપ સમજાવે છે—

સૂત્રાર્થ— જે હેતુની અન્યથાનુપપત્તિ સંદેહવાળી હોય તે હેતુ અનૈકાન્તિક કહેવાય છે. ॥ ૬-૫૪॥

ટીકાનુવાદ— કોઈ કોઈ ઉદાહરણોમાં સાધ્ય હોતે છતે હેતુ જણાવાથી, અને કોઈ કોઈ ઉદાહરણોમાં સાધ્યના અભાવમાં પણ હેતુ જણાવાથી જે હેતુની સાધ્યની સાથેની અન્યથાનુપપત્તિ સંદેહાત્મક બની છે. તે હેતુ અનૈકાન્તિક હેત્વાભાસ કહેવાય છે. કેમકે “પર્વતો વહિમાન् પ્રમેયત્વાત्” અહીં પ્રમેયત્વ હેતુની વૃત્તિ વહિના એવા સાધ્યની સાથે પણ મહાનસાદિમાં છે. તથા વહિના અભાવાત્મક એવા સમુદ્રાદિમાં પણ છે. તેથી પ્રમેયત્વ હેતુ વહિના સાધ્યની સાથે અન્યથાનુપપત્ત જ છે. આ વાત નિશ્ચિત રહેતી નથી. કારણકે પ્રમેયત્વ હેતુ હોતે છતે મહાનસાદિમાં વહિ છે અને સમુદ્રાદિમાં નથી. તેથી પ્રમેયત્વ હોતે છતે વહિ હોય જ એવો નિર્ણય ન થવાથી સાધ્યની સિદ્ધિમાં શંકા ઉભી થાય છે. આ રીતે આ હેતુ શંકાશીલ થાય છે. માટે અનૈકાન્તિક છે. ॥ ૬-૫૪॥

એતદ્ભેદસઙ્ખ્યામાખ્યાન્તિ—

સ દ્વેધા-નિર્ણીતવિપક્ષવૃત્તિકઃ, સંદ્રગધવિપક્ષવૃત્તિકઃ ॥ ૬-૫૫ ॥

ટીકા—નિર્ણીતા વિપક્ષે વૃત્તિર્યસ્ય સ તથા, સંદ્રગધ વિપક્ષે વૃત્તિર્યસ્ય સ તથોક્તઃ । અયં ચ સંદ્રગધવિપક્ષવ્યાવૃત્તિકઃ સંદ્રગધાન્યથાનુપપત્તિકઃ, સંદ્રગધ-વ્યતિરેક ઇતિ નામાન્તરાણિ પ્રાજોતિ ॥ ૬-૫૫ ॥

તત્ત્રાદ્યભેદમુદાહરન્તિ—

નિર્ણીતવિપક્ષવૃત્તિકો યથા-નિત્યઃ શાબ્દઃ પ્રમેયત્વાત् ॥ ૬-૫૬ ॥

ટીકા—પ્રમેયત્વં હિ સપક્ષીભૂતે નિત્યે વ્યોમાદૌ યથા પ્રતીયતે, તથા-વિપક્ષભૂતેઽપ્યનિત્યે ઘટાદૌ પ્રતીયત એવ, તત્શ્રોભયત્રાપિ પ્રતીયમાનત્વાવિશેષાત્કિમિદં નિત્યત્વેનાવિનાભૂતમ्, ઉતાહો અનિત્યત્વેન ? ઇત્યેવમન્યથાનુપપત્તે: સંદ્રહ્યમાનત્વાદનૈકાન્તિકતાં સ્વીકુરુતે । એવં વહિમાનયં પર્વતનિતમ્બઃ પાણ્ડુ-દ્રવ્યોપેતત્વાદિત્યાદ્યાપ્યુદાહાર્યમ् ॥ ૬-૫૬ ॥

આ અનૈકાન્તિક હેત્વાભાસના ભેદોની સંખ્યા હવે કહે છે—

સૂત્રાર્થ— તે અનૈકાન્તિક હેત્વાભાસ બે પ્રકારે છે. (૧) નિર્ણીતવિપક્ષવૃત્તિક, (૨) અને સંદ્રગધવિપક્ષવૃત્તિક ॥ ૬-૫૫॥

ટીકાનુવાદ— જે હેતુની વિપક્ષમાં વૃત્તિ નિશ્ચિત સિદ્ધ થયેલી છે. તે નિર્ણીત-વિપક્ષવૃત્તિક કહેવાય છે. તથા વિપક્ષમાં જે હેતુની વૃત્તિ સંદેહાત્મક છે. તે સંદ્રગધ-વિપક્ષવૃત્તિક કહેવાય છે. એમ અનૈકાન્તિકના બે ભેદો છે. તેમાં આ (બીજો) ભેદ કે જે મૂલસૂત્રમાં સંદ્રગધવિપક્ષવૃત્તિકના નામે કહ્યો છે. તેના જ સંદ્રગધવિપક્ષવ્યાવૃત્તિક, સંદ્રધાન્યથાનુપપત્તિક, અને સંદ્રગધવ્યતિરેક ઇત્યાદિ ભિન્ન-ભિન્ન નામો છે. જે હેતુ વિપક્ષમાં છે જ એમ ચોકસાઈપૂર્વક કહી શકાતું નથી. પરંતુ વિપક્ષમાં હોવાનો સંદેહ છે. (કદાચ હોય) તે આ બીજો ભેદ છે. તેથી વિપક્ષમાં તે હેતુ હોવાનો સંદેહ હોવાથી “વિપક્ષમાં આ હેતુ નથી જ” એમ પણ નિર્ણયાત્મકપણે કહી શકાતું નથી. તેથી તે હેતુની વિપક્ષમાં વ્યાવૃત્તિ પણ સંદેહવાળી જ થઈ. માટે તેનું નામ સંદ્રગધવિપક્ષવ્યાવૃત્તિક પણ પડેલ છે. તથા વિપક્ષમાં તે હેતુ હોવાની શંકા હોવાથી “સાધ્ય વિના આ હેતુ અનુપપત્ત જ છે” એમ પણ નિર્ણયપૂર્વક કહી શકાતું નથી. તેથી સંદ્રધાન્યથાનુપપત્ત એવું પણ તેનું જ નામ છે. તથા આ હેતુ સાધ્યના અત્માવમાં (વિપક્ષમાં) હોવાની શંકા

છે. તેથી “વિપક્ષમાં હેતુનો વ્યતિરેક (અભાવ) જ છે.” એમ પણ નિશ્ચયપૂર્વક કહી શકતું નથી. તેથી સંદિગ્ધવ્યતિરેક નામ પણ આ જ હેતુનું પ્રવર્તે છે. એમ ગ્રાંડો નામો આ બીજા બેદરૂપ હેત્વાભાસનાં છે. ॥ ૬-૫૫॥

ત્યાં હવે પ્રથમભેદ નિર્ણીતવિપક્ષવૃત્તિકનું ઉદાહરણ આપે છે—

સૂત્રાર્થ- શાષ્ટ એ નિત્ય છે. પ્રમેય હોવાથી આ નિર્ણીતવિપક્ષવૃત્તિક નામનો પ્રથમ અનૈકાન્તિક હેત્વાભાસ જાણવો. ॥ ૬-૫૬॥

ટીકાનુવાદ- શબ્દ: નિત્ય: પ્રમેયત્વાત् આ અનુમાનમાં પ્રમેયત્વ એ હેતુ છે. નિત્ય એ સાધ્ય છે. તેથી નિત્યત્વધર્મવાળાં વ્યોમાદિ ચાર દ્રવ્યો સપક્ષ કહેવાય છે. હવે આ પ્રમેયત્વહેતુ નિત્યત્વધર્મવાળાં સપક્ષસ્વરૂપ એવા વ્યોમાદિ ચારે દ્રવ્યોમાં તો છે જ એવી પ્રતીતિ જેમ થાય છે. તેવી જ રીતે નિત્યત્વ સાધ્યના અભાવવાળાં એવા વિપક્ષસ્વરૂપ અનિત્ય ઘટ-પટાદિ દ્રવ્યોમાં પણ આ પ્રમેયત્વ હેતુ છે જ, એમ પણ પ્રતીત થાય જ છે. કારણકે તેમ પ્રસિદ્ધ જ છે. તેથી નિત્ય એવા વ્યોમાદિમાં અને અનિત્ય એવા ઘટ-પટાદિમાં એમ ઉભયસ્થાને પણ પ્રમેયત્વ હેતુનું પ્રતીયમાનપણું સમાન હોવાથી આ પ્રમેયત્વ હેતુ શું નિત્યત્વની સાથે અવિનાભાવી છે? કે શું અનિત્યત્વની સાથે અવિનાભાવી છે? તેનો યથાર્થ બોધ ન થતો હોવાથી આ હેતુની અન્યથાનુપપત્તિ સંદિગ્ધમાન બનવાથી અનૈકાન્તિકતાને પામે છે. આ જ પ્રમાણે પર્વતનો આ નિતંબભાગ વહ્નિવાળો છે. કારણકે ઉજજવળ દ્રવ્યોથી યુક્ત છે અહીં ઉજજવલ-દ્રવ્યથી યુક્તપણું તો વહ્નિવાનુમાં પણ સંભવે અને વહ્નિરહિત રૂપાના અલંકારો વેચનારની દુકાનોમાં પણ સંભવે. તથા રત્નોની બનેલી દેવવિમાનોની દિવાલોમાં પણ સંભવે. માટે સપક્ષ અને વિપક્ષ એમ બનેમાં હેતુની પ્રતીતિ હોવાથી સાધ્યની સાથેની અન્યથાનુપપત્તિ સંદેહાત્મક જ બને છે. આવાં આવાં બીજાં પણ ઉદાહરણો નિર્ણીતવિપક્ષવૃત્તિક એવા અનૈકાન્તિકના પ્રથમભેદનાં જાણવાં. ॥ ૬-૫૬॥

અથ દ્વિતીયભેદમુદ્દાહરન્તિ—

સન્દિગ્ધવિપક્ષવૃત્તિકો યથા-વિવાદપદાપનઃ પુરુષઃ સર્વજો ન ભવતિ વક્તૃત્વાત् ॥ ૬-૫૭ ॥

ટીકા—વક્તૃત્વં હિ વિપક્ષે સર્વજો સન્દિગ્ધવૃત્તિકમ् । સર્વજો: કિં વક્તા, આહોસ્વિન વક્તા ? ઇતિ સન્દેહાત् । એવં સ શ્યામો મैત્રપુત્રત્વાદિત્યાદ્યાપ્ય-દાહરણીયમ् । સોપાધિરયમિતિ નૈયાયિકાઃ । ઉપાધિઃ ખલ્વત્ર શાકાદ્યાહર-

પરિણામઃ, સાધનાવ્યાપકત્વે સતિ સાધ્યેન સમવ્યાપ્તિકત્વાત् । સાધનવ્યાપકઃ ખલૂપાધિન ભવતિ, અન્યથા વહિસમ્બન્ધોऽપિ ધૂમસ્ય સોપાધિઃ સ્યાત् । આર્દ્રસ્થનસમ્બન્ધસ્ય તથાભૂતસ્ય સમ્ભવાત् ॥૬-૫૭॥

હવે સંદિગ્ધવિપક્ષવૃત્તિક નામના બીજા ભેદનું ઉદાહરણ કહે છે—

સૂત્રાર્થ- વિવાદાસ્પદ એવો પુણ્ય સર્વજ્ઞ નથી, વક્તા હોવાથી. આ સંદિગ્ધ-વિપક્ષવૃત્તિક હેત્વાભાસ કહેવાય છે. ॥૬-૫૭॥

ટીકાનુવાદ- આ અનુમાનમાં સર્વજ્ઞભાવ એ સાધ્ય છે. તેથી સર્વજ્ઞ એ વિપક્ષ કહેવાય છે. તે વિપક્ષમાં એટલે કે સર્વજ્ઞમાં વક્તૃત્વ નામનો આ હેતુ સંદેહાત્મકવૃત્તિવાળો છે. કારણકે શું સર્વજ્ઞ વક્તા છે? કે વક્તા નથી? એવો સંદેહ વર્તે છે. કેટલાક દર્શનકારો સર્વજ્ઞને સશરીરી માને છે એટલે વક્તૃત્વ હોઈ પણ શકે છે, અને કેટલાક દર્શનકારો સર્વજ્ઞને અશરીરી જ માને છે એટલે વક્તૃત્વ ન પણ હોઈ શકે. તેથી વક્તૃત્વ હેતુ અસર્વજ્ઞ એવા સપક્ષમાં તો દેવદત્તાદિની જેમ છે જ. પરંતુ વિપક્ષ એવા સર્વજ્ઞમાં તે વક્તૃત્વ હોય કે ન હોય એ વાત સંદેહાત્મક છે. માટે આ હેતુ સંદિગ્ધવિપક્ષવૃત્તિક કહેવાય છે.

આ જ પ્રમાણે સ: શ્યામ: મैત્રપુત્રત્વાત् તે છોકરો શ્યામ છે. કારણ કે મિત્રાના નામની સ્ત્રીનો પુત્ર હોવાથી. (અહીં મિત્રા શબ્દથી તસ્યેદમ્ અર્થમાં અણ પ્રત્યય હોવાથી મિત્રા શબ્દના મિની વૃદ્ધિ, અને અવર્ણવણસ્ય થી આનો લોપ થયેલ છે) આવાં આવાં અન્ય ઉદાહરણો પણ આ હેત્વાભાસનાં સમજી લેવાં. અહીં મિત્રાના પુત્રપણું શ્યામ એવા સાત પુત્રોમાં તો છે જ. પરંતુ શ્યામ ન હોય એવા આઠમા પુત્રમાં પણ મિત્રાનું પુત્રપણું હોઈ શકે છે. એવો સંદેહ છે. માટે સંદિગ્ધવિપક્ષવૃત્તિમાં જ તેનો સમાવેશ કરવો. સારાંશ કે મિત્રાના પુત્રપણું હોય એટલે શ્યામપણું હોય જ એવો નિયમ નથી. શ્યામ પણ હોઈ શકે અને ગૌરવર્ણ પણ હોઈ શકે. એમ સંદેહાત્મક હોવાથી આ હેતુ સંદિગ્ધવિપક્ષવૃત્તિ કહેવાય છે.

નૈયાયિકો આ હેતુને સોપાધિક માનીને વ્યાપ્ત્વાસિદ્ધ કહે છે. આ અનુમાનમાં “શાકાદિ આહારનો પરિણામ” એ ઉપાધિ લાવે છે. જે સાધનની સાથે અવ્યાપક હોતે છતે સાધ્યની સાથે વ્યાપક હોય તેને ઉપાધિ કહેવાય એમ તેઓ કહે છે. ઉપાધિનું આ લક્ષણ શાકાદિ આહાર-પરિણામમાં સંભવતું હોવાથી તે ઉપાધિ બને છે. કારણકે શાકાદિઆહાર-પરિણામ એવી જે ઉપાધિ છે તે સાધનભૂત એવા મિત્રાપુત્રની સાથે અવ્યાપક છે. આઠમા પુત્રમાં મિત્રાપુત્રત્વ છે. પરંતુ શાકાદિ-આહારપરિણામ નથી. તેથી

આ ઉપાધિ સાધનની સાથે અવ્યાપક થઈ. તથા મિત્રાપુત્રત્વાવચ્છિન (એટલે કે મિત્રાના પુત્રપણા સંબંધી) એવું શ્યામત્વ સાધ્ય જ્યાં જ્યાં છે (સાતપુત્રોમાં) ત્યાં ત્યાં શાકાદિ-આહારપરિણામ વ્યાપકપણે છે જ. કારણ કે તેવા પ્રકારના કાળા રંગવાળાં ઘણાં શાકાદિનો આહાર કરવાથી જ સાત પુત્ર શ્યામ બન્યા છે. તેથી આ ઉપાધિ જેમ સાધનની અવ્યાપક છે તેમ સાધ્યની વ્યાપક પણ આ ઉપાધિ છે. આ રીતે આ શાકાદિ આહાર પરિણામ રૂપ ઉપાધિ સાધનાવ્યાપક અને સાધ્યવ્યાપક થવાથી મિત્રાતનયત્વાત્ એવો જે હેતુ છે. તે સોપાધિક થવાના કારણે વ્યાપ્તત્વાસિદ્ધ છે. એમ નૈયાયિકોનું કહેવું છે.

જે સાધની સાથે વ્યાપક હોતે છતે “સાધનની સાથે અવ્યાપક” હોય તે જ ઉપાધિ કહેવાય છે. આમ હોવાથી “સાધનની સાથે જે વ્યાપક” હોય છે તે ઉપાધિ બની શકતી નથી. ટીકામાં સ્પષ્ટ લખે છે કે સાધનવ્યાપક: ખલૂપાધિન્ ભવતિ, અન્યથા જો આ વાત ન સ્વીકારીએ અને સાધનની સાથે વ્યાપક હોય તેને પણ ઉપાધિ કહેવાય એમ માની લઈએ તો સાચા અનુમાનોમાં મૂકાયેલો સદ્ધેતુ પણ ઉપાધિવાળો થાય અને વ્યાપ્તત્વાસિદ્ધહેત્વાભાસ બની જાય. જેમકે પર્વતો વહ્નિમાન્ ધૂમાત્ આ અનુમાન તથા તેમાં કહેલ હેતુ સાચો હોવા છતાં જો સાધનવ્યાપકને ઉપાધિ માનો તો આ હેતુ પણ સોપાધિક થાય. વહ્નિની સાથે (અવિનાભાવના) સંબંધવાળો એવો પણ આ ધૂમહેતુ સોપાધિક થાય છે. તથાભૂતસ્ય=તેવા પ્રકારના એટલે કે સાધન (એવા ધૂમ)ની સાથે વ્યાપક (પણે રહેનારા) એવા આર્દ્ધનધનનો સંબંધ પણ ત્યાં ઉપાધિ તરીકે સંભવી શકે છે આવી ઉપાધિ મળવાથી સદ્ધેતુ પણ હેત્વાભાસ થઈ જાય. તે ન થાય તેટલા માટે સાધનવ્યાપક ન લેતાં સાધનાવ્યાપક જે હોય તે ઉપાધિ કહેવાય એમ સમજવું જોઈએ. આર્દ્ધનધનસંયોગ તે ધૂમની સાથે વ્યાપક જ છે. પરંતુ અવ્યાપક નથી. તેથી સાધનાવ્યાપક લક્ષણ કરવાથી આર્દ્ધનધનસંયોગ એ ઉપાધિ બનતી નથી. અને સદ્ધેતુ એ હેત્વાભાસ થતો નથી.

નું શાકાદ્યાહારપરિણામોऽપિ મैત્રપુત્રત્વાખ્યસાધનસ્ય વ્યાપક એવ | તમજ્ઞરેણાઽસ્ય
હેતો: ક્વचિદર્દર્શનાત્ | પરિદ્વશ્યમાનકતિપયતસ્તુત્રેષુ તદ્ભાવ એવ તદ્ભાવાત્ ઇતિ ચેત્,
નૈવમ्, ક્વચિત્તદ્ભાવભાવિત્વાવલોકનેઽપિ સર્વત્ર મैત્રપુત્રતા શાકાદ્યાહારપરિણામ-
સમન્વિતૈવેતિ નિર્ણયતુમશક્તે: | તત્સમ્બન્ધસ્યાપિ સોપાધિકત્વાત્, શ્યામત્વરૂપસ્યોપાધેર્વિદ્ય-
માનત્વાત્ | મैત્રપુત્રોઽપિ હિ સ એવ શાકાદ્યાહારપરિણતિમાન્ ય: શ્યામ ઇતિ, સાધનાવ્યા-
કોઽપિ ય: સાધ્યસ્યાપ્તવ્યાપકો નાસાવુપાધિ: | યથા ધૂમાનુમાને ખાદિરત્વમ् | તદ્ધિ
યથા-ધૂમસ્ય, એવં વહેરાપ્તવ્યાપકમેવેતિ નોપાધિ: |

પ્રશ્ન— તમે જે શાકાદ્યાહાર પરિણામ નામની આ ઉપાધિ મિત્રપુત્રત્વ નામના

હેતુની અવ્યાપક છે. એટલે કે સાધનાવ્યાપક છે. એવું જે ઉપર સમજાવું. તે અમને યોગ્ય લાગતું નથી. કારણકે શાકાદ્યાહાર પરિણામ સ્વરૂપ ઉપાધિ પણ મિત્રાપુત્રત્વ નામના હેતુની સાથે સર્વત્ર વ્યાપક જ હોય એમ જણાય છે. કારણકે તમન્તરેણ=તે શાકાદ્યાહાર પરિણામ સ્વરૂપ ઉપાધિ વિના અસ્ય હેતો: આ મિત્રાતનયત્વ નામનો હેતુ ક્વચિદદર્શનાત् અન્યત્ર ક્યાંય જણાતો નથી. શાકાદ્યાહાર પરિણામ અને મિત્રાપુત્રત્વ આ બન્ને સાથે જ હોય એમ જણાય છે. કારણકે સામે દેખાતા એવા કેટલાક (સાતે) પણ તે મિત્રાના પુત્રોમાં તદ્ભાવે એવ=શાકાદ્યાહાર પરિણામ હોતે છતે જ તદ્ભાવાત્= મિત્રાપુત્રતા હોય છે. જણાય છે. માટે જ્યાં જ્યાં શાકાદ્યાહાર પરિણામ સ્વરૂપ ઉપાધિ છે. ત્યાં ત્યાં મિત્રાપુત્રતા રૂપ હેતુ છે. તેથી આ ઉપાધિ સાધનની વ્યાપક જ થાય છે.

ઉત્તર— ઇતિ ચેતુ, નૈવમ્, ઉપર પ્રમાણે જો પ્રશ્ન કરવામાં આવે તો તે પ્રશ્ન બરાબર નથી. કારણકે ક્વચિત્તદ્ભાવભાવિત્વાવલોકનેઽપિ સર્વત્ર મૈત્રપુત્રતા શાકાદ્યા-હારપરિણામસમન્વિતૈવેતિ નિર્ણતુમશક્તઃ । તદ્ભાવ=કોઈ કોઈ તે (સાત) પુત્રોમાં શાકાદ્યાહાર પરિણામનું હોવાપણું અને તદ્ભાવિત્વ મિત્રાપુત્રપણાનું હોવાપણું એમ બન્નેનું સાથે અવલોકન કરવા છતાં પણ સર્વ એવા તે પુત્રોમાં રહેલી મિત્રાપુત્રતા શાકાદ્યા-હારપરિણામ વાળી જ હોય એવો નિર્ણય કરવો આપણાથી અશક્ય છે. મિત્રાપુત્રતા હોવા છતાં પણ શાકાદ્યાહાર પરિણામ હોય પણ ખરો, અને ન પણ હોય, કારણકે આ બન્નેની વચ્ચે વહી-ધૂમની જેમ ક્રાંકારણાદિ કોઈ સંબંધ નથી. પરંતુ—

તત્સમ્બન્ધસ્યાપિ સોપાધિકત્વાત् । શ્યામત્વરૂપસ્યોપાધેર્વિદ્યમાનત્વાત् । મૈત્ર-પુત્રો�પિ હિ સ એવ શાકાદ્યાહારપરિણતિમાન्, યઃ શ્યામ ઇતિ । મિત્રાપુત્રત્વ નામનો તે સંબંધ પણ સોપાધિક છે. અર્થાત् મિત્રાપુત્રત્વ ધર્મ હોવા છતાં પણ શાકાદ્યાહાર-પરિણતિ હોવામાં શ્યામરૂપત્વ એ ઉપાધિ બને છે. મિત્રાપુત્ર (આઠ પુત્રો) હોવા છતાં પણ શાકાદ્યાહાર પરિણામ પણ શ્યામત્વ ઉપાધિયુક્ત હોવાથી આઠમા પુત્રમાં મિત્રાતનયત્વ હોવા છતાં પણ શાકાદ્યાહાર પરિણતિવાળો તે જ પુત્ર છે કે જ્યાં શ્યામ રૂપ વર્તો છે. તેથી શાકાદ્યાહાર પરિણામ પણ શ્યામત્વ ઉપાધિયુક્ત હોવાથી આઠમા પુત્રમાં મિત્રાતનયત્વ હોવા છતાં પણ શાકાદ્યાહાર પરિણામ અને તેના ઉપાધિભૂત શ્યામરૂપત્વ એમ બન્નેનો અભાવ છે. તેથી શાકાદ્યાહાર પરિણામ એ મિત્રાતનયત્વની સાથે વ્યાપક બનતો નથી. સાધનાવ્યાપકત્વ એવું લક્ષણ શાકાદ્યાહાર પરિણામ સ્વરૂપ ઉપાધિમાં બરાબર સંભવે છે.

પ્રશ્ન— જે “સાધનાવ્યાપક” હોય તે જ ઉપાધિ. આટલું જ લક્ષણ રાખોને ? સાધ્યવ્યાપક પદ લખવાની શું જરૂર ? સાધન અવ્યાપક હોતે છતે સાધ્યનો પણ જે અવ્યાપક હોય તેને શું ઉપાધિ ન કહેવાય ?

ઉત્તર— જે સાધનની અવ્યાપક હોતે છતે સાધ્યની પણ અવ્યાપક હોય એ ઉપાધિ બનતી નથી. ટીકામાં જ કહ્યું છે કે— સાધનાવ્યાપકો અધિય: સાધ્યસ્યાપ્ય-વ્યાપકો નાસાવુપાધિ: । જેમકે— પર્વતમાં ધૂમ દ્વારા કરાતા વલ્લિના અનુમાનમાં “ખાદિરત્વ” ખેરનાં લાકડાંનું હોવાપણું એ ઉપાધિ બનતી નથી. પર્વતો વહીમાન ધૂમાત્ર આ અનુમાનમાં “ખાદિરત્વ” ખેરનાં લાકડાં હોવાં. આ ઉપાધિ કોઈ બનાવે તો તે ઉપાધિ બની શકતી નથી. કારણકે “ખાદિરત્વ” જેમ ધૂમહેતુની સાથે અવ્યાપક છે. (જ્યાં જ્યાં ધૂમ હોય ત્યાં ત્યાં બધે ખેરનાં લાકડાં હોય જ એવો નિયમ નથી, બાવળનાં લાકડાં પણ હોઈ શકે છે) તેવી જ રીતે આ ખાદિરત્વ વલ્લિનામના સાધ્યની સાથે પણ અવ્યાપક જ છે. આ પ્રમાણે “ખાદિરત્વ” એ સાધનાવ્યાપક હોવા છતાં પણ સાધ્યા-વ્યાપક હોવાથી (સાધ્યવ્યાપક નથી માટે) ઉપાધિ બનતી નથી. અને ધૂમ હેતુ સોપાધિક થતો નથી તેથી વ્યાપ્તવાસિદ્ધ કહેવાતો નથી. આ રીતે નૈયાયિકો સંદિગ્ધવિપક્ષવૃત્તિક નામના અનૈકાન્તિક હેત્વાભાસને વ્યાપ્તવાસિદ્ધ હેત્વાભાસમાં લઈ જાય છે.

અપ્રયોજકોઝયં હેત્વાભાસ ઇત્યપરે । પરપ્રયુક્તવ્યાપ્ત્યુપજીવી હિ હેતુરપ્રયોજક:, પરશ્રોપાધિ:, સ ચાત્રાસ્તીતિ । ન ચૈવમપિ નામભેદે કશ્શિદ દોષ:, સન્દિગ્ધવિપક્ષ-વૃત્તિકત્વાનતિકમાત્ર । યે તુ પક્ષસપક્ષવિપક્ષવ્યાપકાદયોજનૈકાન્તિકભેદાસ્તેજ્યૈવ પ્રપञ્ચભૂતા: । તથાહિ- પક્ષસપક્ષવિપક્ષવ્યાપકો યથા-અનિત્ય: શબ્દ: પ્રમેયત્વાત્ । અયં પક્ષે શબ્દે, સપક્ષે ઘટાડૌ, વિપક્ષે વ્યોમાદૌ ચાસ્તિ ॥૧॥

કેટલાક દર્શનકારો (ઉપર બતાવેલા નૈયાયિકોની માન્યતા પ્રમાણે વ્યાપ્તવાસિદ્ધને અને જૈનદર્શનકારની માન્યતા પ્રમાણે સંદિગ્ધવિપક્ષવ્યાવૃત્તિ એવા) આ હેતુને અપ્રયોજક અપ્રયોજક નામનો હેત્વાભાસ કહે છે. અપ્રયોજક હેત્વાભાસની વ્યાખ્યા તેઓ આ પ્રમાણે આપે છે કે—પર એટલે ઉપાધિ, પરપ્રયુક્ત=ઉપાધિથી યુક્ત એવી વ્યાપ્ત્યુપજીવી=વ્યાપ્તિના સહારે જીવંત રહેનારો હેતુરપ્રયોજક:=એવો હેતુ તે અપ્રયોજક કહેવાય છે. એટલે કે જે હેતુને સાધ્યની સાથે વ્યાપ્તિ કરવામાં ઉપાધિ મળતી હોય તે ઉપાધિવાળા હેતુને અપ્રયોજક કહેવાય છે. આ પ્રમાણે અર્થ કરવા છતાં પણ ભાવાર્થ ઉપરની સાથે સમાન હોવાથી વ્યાપ્તવાસિદ્ધ કે અપ્રયોજક એવા પ્રકારના નામમાત્રનો ભેદ હોતે છતે પારમાર્થિકપણે કોઈ

બેદ નથી. અથવા એવો નામબેદ માત્ર કરવામાં કોઈ દોષ નથી. કારણકે અન્તે તો સાર એ જ છે કે હેતુ જો સાધ્યની સાથે વ્યાપક એવી ઉપાધિને છોડીને ઉપાધિના અભાવમાં વર્તે છે. તો ઉપાધિથી વ્યાપ એવા સાધ્યને છોડીને એટલે કે સાધ્યાભાવમાં (વિપક્ષમાં) આ હેતુ વર્તે છે. કારણ કે જે હેતુ ઉપાધિનો વ્યબિચારી હોય, તે હેતુ ઉપાધિના વ્યાપ્યનો વ્યબિચારી હોય જ એવી સંદિગ્ધતા (શંકાશીલતા) તો ઉભી જ રહે છે. સંદિગ્ધતા (શંકાશીલતા) ટળી જતી નથી. “સંદિગ્ધવિપક્ષવૃત્તિત્વ” એવું જૈનદર્શનકારે કરેલું લક્ષણ તેમાં વર્તે જ છે. દૂર થતું નથી. તેથી તેમાં તે હેત્વાભાસ સમાઈ જાય છે.

વળી યે તુ=જે અન્યદર્શનકારો પક્ષસપક્ષવિપક્ષવ્યાપક વગેરે અનૈકાન્તિક હેત્વાભાસના અનેક ભેદો પાડે છે. તે સર્વે ભેદો અસ્યૈવ=આ સંદિગ્ધવિપક્ષવૃત્તિત્વમાં જ અંતર્ભૂત થઈ જાય છે. તે સર્વે આ ભેદના જ વિસ્તાર સ્વરૂપ છે. તે આ પ્રમાણે—

(૧) પક્ષસપક્ષવિપક્ષવ્યાપક=જે હેતુ પક્ષમાં પણ વ્યામ હોય, સપક્ષમાં પણ વ્યામ હોય અને વિપક્ષમાં પણ વ્યામ હોય તે આ પ્રથમ ભેદ છે. જેમકે શબ્દ: અનિત્ય: પ્રમેયત્વાત्=આ અનુમાનમાં કહેલો પ્રમેયત્વ નામનો આ હેતુ શબ્દ નામના પક્ષમાં, ઘટ પટ તટ વગેરે સપક્ષમાં અને વ્યોમાદૌ=આકાશ, કાળ, દિશા અને આત્મા આદિ વિપક્ષમાં સર્વત્ર વ્યાપીને વર્તે છે. ત્રણેમાં વ્યાપીને જે હેતુ વર્તે તે પ્રથમભેદ જાણવો.

(૨) પક્ષવ્યાપક: સપક્ષવિપક્ષકદેશવૃત્તિ ર્થા-અનિત્ય: શબ્દ: પ્રત્યક્ષત્વાત् । અસ્મદાદીન્દ્રિયગ્રહણયોગ્યતામાત્રાં પ્રત્યક્ષત્વમત્રાભિપ્રેતં, તતો નાસ્ય પક્ષત્રયવ્યાપકત્વં પક્ષૈકદેશવૃત્તિત્વં વા પ્રસંજ્યતે । પક્ષે હિ શબ્દેઝયં સર્વત્રાસ્તિ, ન સપક્ષવિપક્ષયો:, ઘટાદૌ સામાન્યાદૌ ચ ભાવાત्, દ્વારણુકાદૌ વ્યોમાદૌ ચાભાવાત् ॥૨॥

જે હેતુ પક્ષમાં સર્વત્ર વ્યાપક હોય, પરંતુ સપક્ષ અને વિપક્ષમાં સર્વત્ર વ્યાપક ન હોય, પરંતુ તે બસેના એક દેશમાં જ માત્ર હોય (અર્થાત् બીજા એકદેશમાં ન હોય) તે. જેમકે શબ્દ: અનિત્ય: પ્રત્યક્ષત્વાત्=આ હેતુ મેધગર્જના, માનવકૃતશબ્દ, સમુદ્રનો અવાજ, કે પશુ-પક્ષીનો શબ્દ એમ શબ્દ નામના પક્ષમાં સર્વત્ર પ્રત્યક્ષત્વ (શ્રોત્રગ્રાવ્યત્વ) વર્તે છે માટે પક્ષવ્યાપક છે. પરંતુ સપક્ષ-વિપક્ષમાં વ્યાપક નથી. આંશિક છે. અને આંશિક નથી. ઘટ-પટ અનિત્ય હોવાથી સપક્ષ છે અને દ્વારણુક ત્રણુક પણ સંયોગ-જન્ય હોવાથી અનિત્ય છે માટે સપક્ષ છે પરંતુ પ્રત્યક્ષત્વહેતુ (ઈન્દ્રિયગ્રાવ્યત્વહેતુ) સપક્ષ એવા ઘટ-પટમાં વર્તે છે પરંતુ સપક્ષ એવા દ્વારણુકાદિમાં નથી. માટે સપક્ષના એકદેશમાં વૃત્તિ છે એવી જ રીતે સામાન્યાદિ તથા વ્યોમાદિ આ બધા પદાર્થો નિત્ય હોવાથી વિપક્ષ છે. પરંતુ સામાન્યાદિમાં પ્રત્યક્ષહેતુ વર્તે છે અને વ્યોમાદિમાં નથી. તેથી વિપક્ષના એકદેશમાં વૃત્તિ છે.

અહીં એક સ્પષ્ટતા ટીકાકારશીએ કરી છે. પ્રત્યક્ષત્વાત् એવો જે હેતુ છે. તેનો અર્થ શ્રોત્ર આદિ પાંચે ઈન્દ્રિયો દ્વારા ગ્રહણ થવાની યોગ્યતા માત્ર એવું અમારા લોકોનું પ્રત્યક્ષત્વ લેવું. તેથી જો ઈશ્વરીય પ્રત્યક્ષત્વ લઈએ તો પક્ષ, સપક્ષ અને વિપક્ષ એમ ત્રણોમાં સર્વથા વ્યાપક હોવાથી પહેલા ભેદમાં આ આવી જાય. અથવા એકલું ઈન્ડ્રિયગ્રાહ્યત્વ જ માત્ર લઈએ તો દૂર દૂર ક્ષેત્રમાં બોલાતા શબ્દોમાં અને ભૂત-ભાવિ એવા દૂર દૂરના કાળમાં બોલાયેલા અને બોલાનારા શબ્દોમાં શ્રોત્રગ્રાહ્યત્વ ન હોવાથી પક્ષની પણ એકદેશવૃત્તિતા થઈ જાય. જેથી પક્ષ-સપક્ષ-વિપક્ષની એકદેશવૃત્તિવાળો હેતુ થવાથી હવે સમજાવતા પાંચમા ભેદમાં તે ચાલ્યો જાય. તેમ ન બને તેથી શ્રોત્રગ્રાહ્યનો અર્થ ગ્રહણની યોગ્યતા માત્ર લેવી. જેથી ગ્રહણયોગ્યતા તો વિપ્રકૃષ્ટ (દૂર દૂર) એવા પણ સર્વ શબ્દોમાં છે. તેથી પક્ષવ્યાપકતા સ્વીકારવામાં કંઈ આંચ આવતી નથી. ॥૨॥

(૩) પક્ષસપક્ષવ્યાપકો વિપક્ષૈકદેશવૃત્તિર્યથા-ગૌરયં વિષાળિત્વાત् । અયં હિ પક્ષં ગાં, સપક્ષં ચ ગવાન્તરં વ્યાજોતિ, વિપક્ષે તુ મહિષ્યાદાવસ્તિ, ન તુ તુરઙ્ગાદૌ ॥૩॥

જે હેતુ પક્ષમાં અને સપક્ષમાં વ્યાપક હોય પરંતુ વિપક્ષના એકદેશમાં વૃત્તિ હોય (અને એકદેશમાં વૃત્તિ ન હોય) તે. જેમકે— અયં ગૌઃ વિષાળિત્વાત्=આ સામે જે દેખાય છે તે ગાય છે. શિંગડાવાળી હોવાથી, અહીં સામે દેખાતી વિવક્ષિત એવી એક ગાય તે પક્ષ છે. અને બાકીની ગાયો સપક્ષ છે. આ બસે સ્થાનોમાં વિષાળિત્વ હેતુ વર્તે છે. પરંતુ ગાયથી ભિન્ન પશુઓ તે વિપક્ષ કહેવાય ત્યાં જે મહિષ્યાદિ છે. તેમાં વિષાળિત્વ છે પરંતુ જે તુરંગાદિ છે. તેમાં વિષાળિત્વ નથી. માટે વિપક્ષના એકદેશમાં વૃત્તિવાળો આ હેતુ થયો. ॥૩॥

(૪) પક્ષવિપક્ષવ્યાપકઃ સપક્ષૈકદેશવૃત્તિર્યથા-નાયં ગૌઃ વિષાળિત્વાત् । અયં પક્ષં ગવયં, વિપક્ષં ચ ગાં વ્યાજોતિ, સપક્ષે તુ મહિષ્યાદાવસ્તિ, ન તુ તુરઙ્ગાદૌ ॥૪॥

જે હેતુ પક્ષમાં અને વિપક્ષમાં સર્વત્ર વ્યાપક હોય. પરંતુ સપક્ષના એકદેશમાં હોય અને એકદેશમાં વૃત્તિ ન હોય તે. જેમકે— અયં ગૌઃ વિષાળિત્વાત्= સામે દેખાતું જે પ્રાણી, તે ધારો કે ગવય છે. ગાય નથી. અને આ અનુમાન કરાય છે કે અયં=આ ગવય પ્રાણી જે છે. તે ન ગૌઃ ગાય નથી. કારણકે શિંગડાવાળું હોવાથી. અહીં પક્ષ ગવય (રોજ) છે. ગવયને સર્વેને શીંગડાં હોય છે. તેથી પક્ષમાં વિષાળિત્વ હેતુ વ્યાપક છે. તથા ન ગૌઃ સપક્ષ છે. તેનો અભાવ એટલે ગૌઃ એ વિપક્ષ છે. તે સર્વ ગાયોમાં-વિપક્ષમાં વિષાળિત્વ હેતુ વર્તે છે. તેથી પક્ષ અને વિપક્ષમાં આ હેતુ વ્યાપકપણે વર્તે છે. પરંતુ ન ગૌઃ એ સપક્ષ છે. એટલે કે ગાયનો અભાવ એ સપક્ષ છે ત્યાં

મહિષાદિમાં વિષાણિત્વ છે. અને તુરંગાદિમાં વિષાણિત્વ નથી. માટે સપક્ષના એકદેશમાં વૃત્તિ થઈ. ॥૪॥

(૫) પક્ષસપક્ષવિપક્ષૈકદેશવૃત્તિર્યથા-નિત્યા પૃથિવી, પ્રત્યક્ષત્વાત् । અયં પક્ષે ઘટાદાવસ્તિ, ન પરમાણવાદૌ, સપક્ષે સામાન્યાદાવસ્તિ, નાકાશાદૌ, વિપક્ષે બુદ્બુદાદાવસ્તિ, નાય્યદ્વયણુકાદૌ, અયોગ્યક્ષવિપયત્વમેવાત્ર પ્રત્યક્ષત્વં દ્રષ્ટવ્યમ् ॥૫॥

જે હેતુ પક્ષ, સપક્ષ અને વિપક્ષ એમ ત્રણેના એકદેશમાં હોય (અને ત્રણેના એકદેશમાં ન હોય) તે. જેમકે- પૃથિવી નિત્યા પ્રત્યક્ષત્વાત्=પૃથિવી નિત્ય છે. ઈન્દ્રિય પ્રત્યક્ષને યોગ્ય હોવાથી. અહીં પૃથિવી પક્ષ છે ત્યાં ઘટ-પટાદિમાં આ હેતુ વર્તે છે. પરંતુ પાર્થિવ પરમાણુઓમાં આ હેતુ નથી. આ પક્ષૈકદેશવૃત્તિ થઈ. નિત્ય એ સપક્ષ છે. તેથી સામાન્યાદિ સપક્ષમાં (યો ગુણો યદિન્દ્રિયગ્રાહ્યઃ ઈત્યાદિ ન્યાયથી) પ્રત્યક્ષત્વ હેતુ વર્તે છે. પરંતુ આકાશાદિ સપક્ષમાં નથી. આ સપક્ષ એકદેશવૃત્તિ થઈ. તથા નિત્ય ન હોય તેવા એટલે કે અનિત્ય એ વિપક્ષ થાય. ત્યાં પાણીના પરપોટા આદિ વિપક્ષમાં આ હેતુ વર્તે છે. પરંતુ જલીય-દ્વયણુકાદિ વિપક્ષમાં આ હેતુ વર્તતો નથી. (નાય્યદ્વયણુકાદૌ=માં ન અયિ અદ્વયણુકાદૌ=એમ સંધિ છુટી ન પાડવી. પરંતુ ન આય્ય દ્વયણુકાદૌ એમ સંધિ છુટી પાડવી) અહીં આય્ય=એટલે જલસંબંધી એવા દ્વયણુકાદિમાં એવો અર્થ કરવો. તથા અહીં અયોગી (જે યોગી મહાત્મા નથી એવા) આપણા જેવા સંસારી જીવોનું અક્ષ=ઈન્દ્રિયોના વિષયપણું એ સ્વરૂપ પ્રત્યક્ષત્વ જાણવું. ॥૫॥

(૬) પક્ષસપક્ષૈકદેશવૃત્તિર્વિપક્ષવ્યાપકો યથા-દ્રવ્યાણિ દિક્કાલમનાંસિ, અમૂર્તત્વાત् । અયં પક્ષે દિક્કાલયોર્વત્તતે, ન મનસિ, સપક્ષે વ્યોમન્યસ્તિ, ન ઘટાદૌ, વિપક્ષે તુ ગુણાદિકં વ્યાજોતિ ॥૬॥

જે હેતુ પક્ષ અને સપક્ષના એકદેશમાં વર્તે પરંતુ વિપક્ષમાં વ્યાપકપણે વર્તે તે. જેમકે દિક્કાલમનાંસિ, દ્રવ્યાણિ, અમૂર્તત્વાત् આ અનુમાનમાં દિશા, કાળ અને મન આ ત્રણે પક્ષ છે. દિશા અને કાળ એ પક્ષમાં અમૂર્તત્વ હેતુ વર્તે છે પરંતુ મન નામના પક્ષમાં અમૂર્તત્વ હેતુ નથી. કારણકે મન ગતિક્ષિયાવાન્ન હોવાથી મૂર્ત છે. આ પક્ષના એકદેશમાં વૃત્તિ થઈ. દ્રવ્ય એ સપક્ષ છે ત્યાં આકાશ દ્રવ્યમાં આ હેતુ છે. પરંતુ ઘટ-પટ-દ્રવ્યોમાં આ હેતુ નથી. આ સપક્ષના એકદેશમાં વૃત્તિ થઈ. પરંતુ વિપક્ષ એવા ગુણ-કર્મ-સામાન્યાદિ પદાર્થો ક્રિયાવાન્ન ન હોવાથી અમૂર્ત જ છે. તેથી અમૂર્તત્વ હેતુ વિપક્ષમાં સર્વ વ્યાપક છે. ॥૬॥

(૭) પક્ષવિપક્ષૈકદેશવૃત્તિ: સપક્ષવ્યાપકો યથા- ન દ્રવ્યાણિ દિક્કાલમનાંસિ, અમૂર્તત્વાત् । પ્રાક્તનવैપરીત્યેન સુગમમેતત્ ॥૭॥

જે હેતુ પક્ષ અને વિપક્ષના એક દેશમાં વર્તે અને સપક્ષમાં સર્વત્ર વ્યાપક હોય તે. જેમકે દિક્કાલમનાંસિ, ન દ્રવ્યાણિ, અમૂર્તત્વાત् અહીં પક્ષમાં દિશા-કાલમાં હેતુ છે, મનમાં નથી. વિપક્ષ એટલે દ્રવ્ય, ત્યાં વ્યોમમાં હેતુ છે, ઘટ-પટાઈમાં નથી. અને સપક્ષ એટલે દ્રવ્યાભાવ=ગુણાદિ, તેમાં આ હેતુ વ્યાપકપણે વર્તે છે. આ પ્રમાણે ઉપરોક્ત દક્ષા હેત્વાભાસથી સપક્ષ અને વિપક્ષમાં વિપરીતપણે આ જોડવાથી સુગમ છે. ॥૭॥

(૮) સપક્ષવિપક્ષવ્યાપક: પક્ષૈકદેશવૃત્તિર્યથા-ન દ્રવ્યાણિ આકાશકાલદિ-ગાત્મમનાંસિ, ક્ષણિકવિશેષગુણરહિતત્વાત् । અયં પક્ષો કાલદિગ્રમનઃસુ વર્તતે, નાકાશાત્મસુ, સપક્ષં ગુણાદિકં વિપક્ષં ચ પૃથિવ્યપ્તેજોવાયુરૂપં વ્યાજોતિ ॥૮॥

જે હેતુ સપક્ષ અને વિપક્ષ એમ બનેમાં વ્યાપક હોય અને પક્ષમાં એકદેશ વૃત્તિ હોય તે. જેમકે— આકાશ, કાળ, દિશા, આત્મા અને મન આ પાંચ પદાર્થો, તે દ્રવ્યો નથી. ક્ષણમાત્રવૃત્તિવાળા એવા વિશેષગુણથી રહિત હોવાથી. અહીં જે પાંચ પદાર્થોનો પક્ષ કર્યો છે. તે પૈકી કાળ, દિશા અને મન આ ત્રણમાં હેતુ વર્તે છે. કારણકે તે ત્રણ પદાર્થો વિશેષગુણથી રહિત જ છે. પરંતુ આકાશ અને આત્મા આ બે પદાર્થોરૂપ જે પક્ષ છે. તેમાં આ હેતુ વર્તતો નથી. કારણકે આકાશ ક્ષણિક-વિશેષગુણ એવા શબ્દગુણવાળું છે અને આત્મા યૈતન્યગુણવાળો છે એટલે વિશેષ-ગુણરહિતત્વ હેતુ તે બેમાં નથી. તેથી પક્ષૈકદેશવૃત્તિવાળો હેતુ થયો. તથા “ન દ્રવ્યાણિ” સાધ્ય છે. તેથી દ્રવ્યાભાવ એ સપક્ષ થયો. સપક્ષ એવા ગુણ-કર્મ આદિ પદાર્થોમાં આ હેતુ વ્યાપકપણે વર્તે છે. કારણ કે ગુણો પોતે સદા નિર્ગુણ જ હોય છે. તથા “ન દ્રવ્યાણિ” એ સપક્ષ હોવાથી “દ્રવ્ય” એ વિપક્ષ થાય છે. પૃથ્વી-જલ-તેજ અને વાયુ આ ચારે દ્રવ્યોમાં જો કે રૂપ, રસ, ગંધ અને સ્પર્શ આ વિશેષગુણો છે. એટલે “વિશેષગુણરહિતત્વ” એ હેતુ વર્તતો નથી. પરંતુ આ ચારે ગુણો ચારે દ્રવ્યોમાં દીર્ઘકાળવર્તી છે. ક્ષણિક નથી. તેથી ક્ષણિક એવા વિશેષગુણવાળાપણું ચાર દ્રવ્યોમાં નથી. તેથી ક્ષણિકવિશેષગુણરહિતત્વ હેતુ ત્યાં ઘટે છે. ॥૮॥

અન્ય દર્શનકારોએ “અનૈકાન્તિક” હેત્વાભાસના ઉપર સમજાવ્યા પ્રમાણે જે ભેદો પાડ્યા છે. તે સર્વે ભેદો “સંદિગ્ધવિપક્ષવૃત્તિ” નામના જૈનદર્શનકારે બતાવેલા અનૈકાન્તિક હેત્વાભાસના આ બીજા ભેદમાં સમાઈ જ જાય છે. કારણકે આઠે ભેદોનો સાર એ છે કે હેતુ વિપક્ષમાં વ્યાપકપણે કે દેશપણે પણ હોવાની શંકા છે. અને જે હેતુ વિપક્ષમાં વર્તે, તે હેતુથી સાધ્યની સિદ્ધિ થાય નહીં “નિશ્ચિતાન્યથા-જનુપપત્તિ” આ લક્ષણ તે હેતુમાં સંભવતું નથી. આ ૮ ભેદો યાદ રાખવા માટે સંક્ષિપ્ત એવો આ ઉપાય છે.

નં.	પક્ષમાં	સપક્ષમાં	વિપક્ષમાં	નં.	ટીકામાં કહેલા ભેદ
૧.	સર્વથા વ્યાપક	સર્વ-વ્યાપક	સર્વ-વ્યા.	૧.	પક્ષસપક્ષવિપક્ષવ્યાપક
૨.	સર્વથા વ્યાપક	સર્વ-વ્યા.	દેશથી-વ્યા.	૩.	પક્ષસપક્ષવ્યાપક, વિપક્ષૈકદેશવૃત્તિ.
૩.	સર્વથા વ્યાપક	દેશથી-વ્યા.	સર્વ-વ્યા.	૪.	પક્ષવિપક્ષવ્યાપક, સપક્ષૈકદેશવૃત્તિ.
૪.	સર્વથા વ્યાપક	દેશથી-વ્યા.	દેશથી-વ્યા.	૨.	પક્ષવ્યાપક, સપક્ષવિપક્ષૈકદેશવૃત્તિ.
૫.	દેશથી વ્યાપક	સર્વથી-વ્યા.	સર્વ-વ્યા.	૮.	સપક્ષવિપક્ષવ્યાપક, પક્ષૈકદેશવૃત્તિ.
૬.	દેશથી વ્યાપક	સર્વથી-વ્યા.	દેશથી-વ્યા.	૭.	પક્ષવિપક્ષૈકદેશવૃત્તિ, સપક્ષવ્યાપક.
૭.	દેશથી વ્યાપક	દેશથી-વ્યા.	સર્વથા-વ્યા.	૯.	પક્ષસપક્ષવ્યાપક, વિપક્ષૈકદેશવૃત્તિ.
૮.	દેશથી વ્યાપક	દેશથી-વ્યા.	દેશથી-વ્યા.	૫.	પક્ષસપક્ષવિપક્ષૈકદેશવૃત્તિ.

યच્ચ “નિત્ય: શબ્દ: શ્રાવણત્વાદિત્યાદિ” સપક્ષવિપક્ષવ્યાવૃત્તત્વેન સંશયજનકત્વાદસાધારણાનૈકાન્તિક: સૌગતૈ: સમાખ્યાયતે, નૈષ સૂક્ષ્મતામળતિ, શ્રાવણત્વાદ્બિશ્વ સર્વથૈવ નિત્યત્વં યદિ સાધ્યતે, તદાડયં વિરુદ્ધ એવ હેતુ:, કથચ્છિદનિત્યત્વસાધનાત् । પ્રાચ્યાશ્રાવણત્વસ્વભાવત્યાગેનોન્તરશ્રાવણત્વસ્વભાવોત્પત્તે: કથચ્છિદનિત્યત્વમન્તરેણ શબ્દેઝનુપપત્તે: । અથ કથચ્છિનિત્યત્વમ् અસ્માચ્છબ્દે સાધ્યતે, તદાડસૌ સમ્યગ્યેતુરેવ, કથચ્છિનિત્યત્વેન સાર્વદ્રમન્યથાઽનુપપત્તિસદ્ભાવાદિતિ નાયમનૈકાન્તિક: ॥

વળી બૌદ્ધો વડે “અસાધારણાનૈકાન્તિક” નામનો બીજો નવો કોઈ ભેદ અનૈકાન્તિકહેત્વાભાસનો જે કહેવાય છે. તે તેઓની બુદ્ધિની સૂક્ષ્મતાને સૂચવનાર નથી. તેઓનું આ પ્રમાણે જે કહેવું છે કે—

“શબ્દ: નિત્ય: શ્રાવણત્વાત्” ઈત્યાદિ અનુમાનોની જેમ જે હેતુ સપક્ષ અને વિપક્ષમાંથી સર્વથા વ્યાવૃત હોય અને પક્ષમાત્રમાં જ વર્તતો હોય તે અસાધારણ અનૈકાન્તિક કહેવાય છે. તર્કસંગ્રહમાં પણ “સપક્ષવિપક્ષવ્યાવૃત્તઃ પક્ષમાત્રવૃત્તિ: અસાધારણ:” આવું સૂત્ર છે. પરંતુ સૂક્ષ્મતાથી અહીં વિચાર કરવામાં આવ્યો નથી.

આ અનુમાનમાં કહેલો “શ્રાવણત્વ” હેતુ સર્વથા નિત્ય એવા સાધ્યને સાધે છે? કે કથચ્છિનિત્ય એવા સાધ્યને સાધે છે? જો સર્વથા નિત્ય સાધ્યને સાધતો હોય તો વિરુદ્ધહેત્વાભાસ છે. અને કથચ્છિનિત્ય એવું સાધ્ય સાધતો હોય તો આ હેતુ સમ્યકું હેતુ છે. હેત્વાભાસ છે જ નહીં. તેથી “અસાધારણ” ભેદ પાડવાની જરૂર જ નથી.

શાષ્ટ ખરેખર છે કથચ્છિદ્ધ નિત્ય જ છે. જ્યાં સુધી ભાષા રૂપે પરિણમાવીને

બોલાય નહીં ત્યાં સુધી “અશ્રાવણત્વ” સ્વભાવવાળો છે. અને બોલાયા પછી શ્રાવણત્વ સ્વભાવવાળો છે તેથી પૂર્વકાલીન એવા અશ્રાવણત્વ સ્વભાવનો ત્યાગ કરવા દ્વારા અને ઉત્તારકાલીન એવા શ્રાવણત્વ સ્વભાવની ઉત્પત્તિ થવાથી “કથંચિદ્
અનિત્યત્વ” માન્યા વિના શબ્દની ઉત્પત્તિ જ અસંભવિત છે. આ રીતે અશ્રાવણત્વ
અને શ્રાવણત્વ પર્યાયપણે કથંચિદ્ અનિત્ય, અને શબ્દમાત્ર પણે કથંચિદ્ નિત્યત્વ
આવું સ્વરૂપ શબ્દનું છે. હવે જો શ્રાવણત્વ હેતુથી સર્વર્થા નિત્યત્વ જ બૌદ્ધો વડે
સધાતું હોય તો શ્રાવણત્વ હેતુ કથંચિદ્ નિત્ય (નામના વિપક્ષ) માત્રવૃત્તિ હોવાથી
વિરુદ્ધ હેત્વાભાસ જ થયો. અનૈકાન્તિકનો ભેદ જ નથી.

અથ— હવે જો અસ્માદ=આ હેતુથી કથંચિદ્ નિત્યત્વ બૌદ્ધો વડે સધાતું હોય
તો હેતુ વિપક્ષવ્યાવૃત્તિ જ હોવાથી સાચો છે. હેત્વાભાસ જ નથી. કારણકે કથંચિદ્
નિત્યત્વની સાથે તે હેતુની “અન્યથાનુપપત્તિ” રૂપ વ્યાપ્તિ બરાબર સંભવે જ છે. તેથી
આ હેતુ અનૈકાન્તિક હેત્વાભાસ જ થતો નથી. માટે આવા આવા અનૈકાન્તિક
હેત્વાભાસના ભેદો જે અન્ય દર્શનકારોએ પાડ્યા છે. તે સર્વે નિરર્થક છે.

યં ચ વિરુદ્ધાવ્યભિચારિનામાનમનૈકાન્તિકવિશેષમેતે વ્યતાનિષુઃ । યથા- શબ્દ:
અનિત્ય: કૃતકત્વાત् ઘટવત् । નિત્ય: શબ્દ: શ્રાવણત્વાત् શબ્દત્વવદિતિ । સોઽપિ નિત્યા-
નિત્યસ્વરૂપાનૈકાન્તસિદ્ધૌ સમ્યાધેતુરેવ, તદપરપરિણામિત્વાદિહેતુવદ । સર્વર્થૈકાન્તસિદ્ધ્યે
પુનરુપન્યસ્તોऽસૌ ભવત્યેવ હેત્વાભાસઃ । સ તુ વિરુદ્ધો વા સંદિગ્ધવિપક્ષવૃત્તિરનૈકાન્તિકો
વેતિ ન કશ્ચદ્વિરુદ્ધાવ્યભિચારી નામ । એવં ચ- અસિદ્ધવિરુદ્ધાનૈકાન્તિકાસ્ત્રય એવ
હેત્વાભાસા ઇતિ સ્થિતમ् ॥

આ બૌદ્ધ દર્શનકારો “વિરુદ્ધાવ્યભિચારી” નામના જે હેત્વાભાસને જણાવે છે.
તે આ પ્રમાણે— “શબ્દ: અનિત્ય: કૃતકત્વાત् ઘટવત्, શબ્દ: નિત્ય: શ્રાવણત્વાત् શબ્દત્વ-
વત्” આ બે અનુમાનો છે. જે એક હેતુ પોતાના સાધને સાધતો હોય. તે જ પક્ષમાં
તે જ સાધથી વિરુદ્ધ અવું સાધ્ય સાધનારો બીજો હેતુ પણ અવ્યભિચારી પણે પ્રાપ્ત
થતો જ હોય. તે વિરુદ્ધાવ્યભિચારી હેતુ કહેવાય છે. સાધ્ય પણ સાધે અને સાધથી
વિરુદ્ધને પણ સાધે. આવો હેત્વાભાસ બૌદ્ધો માને છે.

ઉપરોક્ત માન્યતાનું ખંડન કરતાં ગ્રંથકારશ્રી કહે છે કે— જો શબ્દ નામના
પક્ષમાં જે નિત્ય અને અનિત્યની સિદ્ધિ કરનારા હેતુ તમે કહો છો તે જો કથંચિદ્
નિત્ય અને કથંચિદ્ અનિત્ય અર્થાત् નિત્યાનિત્ય સ્વરૂપવાળા અનૈકાન્તિક સાધની
સિદ્ધિમાં જોડાયા હોય તો તે સમ્યાહેતુ જ છે. હેત્વાભાસ છે જ નહીં. જેમ તે

હેતુઓથી અનૈકાન્તિક સાધની સિદ્ધિ થાય છે. તેવી જ રીતે તે નિત્યાનિત્ય શબ્દથી અપર=ભિન્ન એવા પરિણામિત્વ આદિ સાધને સાધનારા હેતુઓની જેમ આ હેતુ સમ્યગ્હેતુ છે. જેમકે શબ્દ: પરિણામી કૃતકત્વાત् ઘટવત્=જે પરિણામી હોય તે કથંચિદ્ નિત્ય અને કથંચિદ્ અનિત્ય જ હોય. ઘટ-પટાદિ જે જે પદાર્થો કૃતક છે તે તે સર્વે પરિણામી છે. અહીં કૃતકત્વ હેતુથી જેમ પરિણામી આદિ સાધ્ય સિદ્ધ થાય છે. તેવી જ રીતે કૃતકત્વ હેતુથી કથંચિદ્ નિત્ય કે કથંચિદ્ અનિત્ય સાધ્ય સિદ્ધ થાય તો કુંઈ ખોટું નથી. આ હેતુઓ સમ્યગ્હેતુઓ જ છે.

પરંતુ જો સર્વથા એકાન્ત નિત્ય અથવા એકાન્ત અનિત્યની સિદ્ધિ માટે જ રજુ કરાયા હોય તો વિરુદ્ધ હેત્વાભાસ છે. અથવા સંદિગ્ધવિપક્ષવ્યાવૃત્તિ નામનો અનૈકાન્તિક હેત્વાભાસ છે, પરંતુ વિરુદ્ધવ્યભિચારી નામનો જુદો કોઈ હેત્વાભાસ નથી. જો કૃતકત્વ હેતુથી એકાન્ત અનિત્ય સિદ્ધ કરવા માગતા હોય તો આ કૃતકત્વ હેતુ જ્યાં જ્યાં છે ત્યાં ત્યાં એકાન્ત નિત્ય (આકાશાદિ) કોઈ જ નથી. પરંતુ પર્યાયથી અનિત્ય અને દ્રવ્યથી નિત્ય એવા કથંચિદ્ અનિત્ય ઘટ-પટાદિ જ હોય છે. તેથી હેતુ સાધના અભાવમાં જ વર્તવાથી વિરુદ્ધહેત્વાભાસ થશે. એવી જ રીતે શ્રાવણાત્વ હેતુ શબ્દમાં એકાન્તનિત્યત્વ સિદ્ધ કરવા માટે રજુ કરાયો હોય તો શબ્દ પણ અશ્રાવણાત્વ અને શ્રાવણાત્વ પર્યાયવાળો હોવાથી કથંચિદ્ નિત્ય જ છે. તેમાં હેતુ વર્તવાથી વિપક્ષવૃત્તિ થવાથી વિરુદ્ધ જ થાય છે.

અથવા કૃતકત્વ હેતુ અને શ્રાવણાત્વ હેતુ એકાન્ત અનિત્ય અને એકાન્ત નિત્ય એવા તમારા માનેલા સાધ્ય (સપક્ષ)થી વિપરીત કથંચિદ્ અનિત્ય અને કથંચિદ્ નિત્ય એવા સાધ્યાભાવ સ્વરૂપ વિપક્ષમાં પણ ઘટ-પટાદિમાં અને શબ્દ-શબ્દત્વમાં પણ હોઈ શકે છે. એટલે હેતુની વિપક્ષમાંથી વ્યાવૃત્તિ શંકાવાળી થવાથી સંદિગ્ધવિપક્ષવ્યાવૃત્તિ નામના અનૈકાન્તિક હેત્વાભાસમાં તે અંતર્ગત થઈ જાય છે માટે આવો કોઈ જુદો વિરુદ્ધવ્યભિચારી નામનો અનૈકાન્તિક હેત્વાભાસ નથી.

આ પ્રમાણે (૧) અસિદ્ધ (૨) વિરુદ્ધ અને (૩) અનૈકાન્તિક એમ ત્રણ જ હેત્વાભાસ છે. તે ત્રણ તથા તેના યથોચિત પેટાભેદો સમજાવ્યા. તે વિના અન્ય દર્શનકારો આ ત્રણના જે બીજી જરૂરી પેટાભેદો કલ્પે છે. તેનું નિરસન પણ કર્યું. તથા આ ત્રણ વિના નૈયાપિક-વૈશેષિકાદિ દર્શનકારો બાધિત (કાલાત્યયાપદિષ્ટ) અને સત્ત્વતિપક્ષ (પ્રકરણસમ) વગેરે અન્ય હેત્વાભાસો માને છે. તથા બીજા કોઈ અક્ષિચિત્કર નામનો પણ હેત્વાભાસ માને છે. કે જે જરૂરી નથી. તેનું ખંડન હવે સમજાવે છે.

નન્વન્યોઽપ્યકિશ્ચિત્કરાખ્યો હેત્વાભાસः પૈરૂકતઃ । યથા-પ્રતીતે પ્રત્યક્ષાદિનિરાકૃતે ચ સાધ્યે હેતુરકિશ્ચિત્કરઃ । પ્રતીતે યથા-શબ્દઃ શ્રાવણઃ શબ્દત્વાત् । પ્રત્યક્ષાદિનિરાકૃતે યથા-અનુષ્ણાઃ કૃષ્ણાર્વમા, દ્રવ્યત્વાદ, યતિના વનિતા સેવનીયા, પુરુષત્વાદિત્યાદ । સ કથં નાત્રાભિહિત ઇતિ ચેત्—

પ્રશ્ન— તમે કહેલા અસિદ્ધ, વિરુદ્ધ અને અનૈકાન્તિક નામના આ ગ્રણ હેત્વાભાસ વિના અન્ય “અક્ષિચિત્કર” નામનો એક બીજો પણ હેત્વાભાસ પરદર્શનીયો વડે તેઓના શાસ્ત્રોમાં કહેવાયો છે. તો હે આચાર્યશ્રી ! તમે તે કેમ લખતા નથી ? તેઓએ કહેલો અક્ષિચિત્કર હેત્વાભાસ આ પ્રમાણો છે— (૧) પ્રતીત એટલે કે પ્રત્યક્ષાદિ પ્રમાણોથી પ્રસિદ્ધ એવા સાધ્યમાં જે હેતુનો પ્રયોગ થાય તે અક્ષિચિત્કર છે કારણકે સાધ્ય સાધવા માટે હેતુનો પ્રયોગ હતો, પરંતુ સાધ્ય તો સ્વયં પ્રત્યક્ષાદિ પ્રમાણોથી પૂર્વે જ સિદ્ધ થઈ ચૂક્યું છે. એટલે હેતુને આવીને કંઈ કરવાનું રહેતું જ નથી. માટે “અક્ષિચિત્કર” નામ છે. તથા (૨) જે પક્ષમાં જે સાધ્ય પ્રત્યક્ષાદિ પ્રમાણોથી નિરાકૃત (ખંડિત=અર્થાત् અહીં સાધ્ય નથી જ) એમ સિદ્ધ થઈ ચૂક્યું હોય, છતાં ત્યાં સાધ્યસિદ્ધ માટે જે હેતુ વપરાય તે સાધનું નાસ્તિત્વ સિદ્ધ થઈ ચૂકેલું હોવાથી અક્ષિચિત્કર હેતુ છે. તેનાં ઉદાહરણો આ પ્રમાણો—

- | | |
|--|---|
| (૧) શબ્દઃ શ્રાવણઃ શબ્દત્વાત्= | શ્રોત્રપ્રત્યક્ષથી સાધ્ય સિદ્ધ જ છે. |
| (૨) કૃષ્ણાર્વમા અનુષ્ણાઃ દ્રવ્યત્વાત्= | સ્પાર્શનપ્રત્યક્ષથી સાધ્યનું નિરાકરણ સિદ્ધ થયેલું છે. |
| અજિન શીતળ છે. દ્રવ્ય હોવાથી. | |
| (૩) યતિના વનિતા સેવનીયા પુરુષત્વાત्= | આગમપ્રમાણથી સાધ્યનું નિરાકરણ સિદ્ધ થયેલું છે. |
| સાધુએ સ્ત્રીનું સેવન કરવું જોઈએ, | |
| પુરુષ હોવાથી. | |

હે આચાર્યશ્રી ! ઉપરોક્ત ગ્રણ જ હેત્વાભાસ જણાવતા એવા તમે આ “અક્ષિચિત્કર” હેત્વાભાસ અત્ર=અહીં કથં=કેમ નાભિહિતઃ ન કહ્યો ? તમે આ હેત્વાભાસ કેમ લખતા નથી ?

ઉચ્ચતે-નન્વે હેતુનિશ્ચિતાન્યથાનુપપત્યા સહિતઃ સ્યાદ રહિતો વા ? પ્રથમપક્ષે, હેતોઃ સમ્યક્તવે�પિ પ્રતીતસાધ્યધર્મવિશેષણપ્રત્યક્ષાદિનિરાકૃતસાધ્યધર્મવિશેષણાગમ-નિરાકૃતસાધ્યધર્મવિશેષણાદિપક્ષાભાસાનાં નિવારયિતુમશક્યત્વાત् તૈરેવ દુષ્ટમનુમાનમ् । ન ચ યત્ર પક્ષદોષસ્તત્રાવશ્યં હેતુદોષોપિ વાચ્યઃ, દૃષ્ટાન્તાદિદોષસ્યાપ્યવશ્યં વાચ્યત્વપ્રસક્તે: ।

દ્વિતીયપક્ષે તુ યથોક્તહેત્વાભાસાનામન્યતમેનૈવાનુમાનસ્ય દુષ્ટત્વમ् । તથાહિ-

અન્યથાનુપપત્તેરભાવોઽનધ્યવસાયાદ् વિપર્યયાત् સંશયાદ् વા સ્યાત्, પ્રકારાન્તરાસમ્ભવાત्, તત્ત્ર ચ ક્રમેણ યથોક્તહેત્વાભાસાવતાર ઇતિ નોક્તહેત્વાભાસેભ્યો�ભ્યધિકઃ કશ્ચિદ-કિશ્ચિત્કરો નામ ।

ઉપરોક્ત પ્રશ્નનો ઉત્તર આપે છે કે— તમારા વડે કહેવાયેલો આ અંકિચિત્કર હેતુ શું અન્યથાનુપપત્તિ એવા સદ્ધેતુના લક્ષણથી સહિત છે કે રહિત છે ? જો પ્રથમ-પક્ષ કહો એટલે કે સદ્ધેતુના લક્ષણથી સહિત હોય તો સાધ્યની સાથે અવિનાભાવ સંબંધવાળો હોવાથી ભલે સદ્ધેતુ હોય. પરંતુ આખું અનુમાન (૧) પ્રતીતસાધ્ય-ધર્મવિશેષણ, (૨) પ્રત્યક્ષનિરાકૃત સાધ્યધર્મ વિશેષણ અને (૩) આગમનિરાકૃત સાધ્યધર્મવિશેષણ વગેરે પક્ષસંબંધી દોષો વડે દુષ્ટ હોવાથી “પક્ષાભાસો”નું નિવારણ કરવું અશક્ય છે, કારણ કે તે તે દોષો વડે આ અનુમાન દૂષિત બનેલું છે.

આ જ મૂલગ્રંથ “પ્રમાણનયતત્ત્વાલોક”ના ગ્રીજા પરિચેદના ૧૪ થી ૧૭ સુધીના સૂત્રમાં પક્ષ કેવો હોવો જોઈએ તે સ્પષ્ટ કર્યું છે. (૧) અપ્રતીત, (૨) અનિરાકૃત, અને (૩) અભીપ્સિત. તમે કહેલા આ ગ્રાણો ઉદાહરણોમાં “શબ્દ: શ્રાવણ:” એ પ્રથમ અનુમાનમાં પક્ષ પ્રતીત હોવાથી “પ્રતીત-સાધ્યધર્મવિશેષણ” નામના દોષથી દુષ્ટ છે. કારણકે પક્ષ “અપ્રતીત” જ હોવો જોઈએ એવું પક્ષના લક્ષણમાં કહેલું છે. તથા “કૃષ્ણવર્મા અનુષ્ણા:” આ બીજો અનુમાનમાં પણ પક્ષ નિરાકૃત-ખંડિત-પ્રત્યક્ષવિરુદ્ધ હોવાથી “પ્રત્યક્ષનિરાકૃતસાધ્ય-ધર્મવિશેષણ” નામના દોષથી દુષ્ટ છે. કારણકે પક્ષના લક્ષણમાં “અનિરાકૃત” લખેલું છે. તથા “યતિના વનિતા સેવનીયા” આ ગ્રીજા અનુમાનમાં પણ પક્ષ આગમથી નિરાકૃત હોવાથી “આગમનિરાકૃતસાધ્યધર્મવિશેષણ” નામના દોષથી દુષ્ટ છે. કારણકે પક્ષના લક્ષણમાં “અનિરાકૃત” બસે જાતનું લીધેલું છે. આ રીતે આ સર્વ અનુમાનો પક્ષના દોષોથી જ દુષ્ટ હોવાથી હેતુના દોષોની ચર્ચા કરવાનો કોઈ અર્થ જ નથી.

એવો પણ પ્રશ્ન ન કરવો કે જ્યાં પક્ષના દોષો હોય ત્યાં હેતુના દોષોનો પણ વિચાર કરવો જોઈએ. આવી યુક્તિ ઉચ્ચિત નથી. કારણ કે પક્ષના દોષો હોવાથી જ અનુમાન દૂષિત થઈ જ ગયું. છતાં જો હેતુ-દોષો વિચારાય તો દેખાન્તના દોષો અને આદિ શબ્દથી ઉપનયના દોષો અને નિગમનના દોષો પણ અવશ્ય કહેવા જ જોઈએ એવો પ્રસંગ આવશે. માટે પક્ષ-દોષોથી જ દૂષિત થતું અનુમાન દૂષિત છે. મરેલાને મારવાનું હોતું નથી.

હવે જો બીજો પક્ષ કહો એટલે કે “અન્યથાનુપપત્તિ” નામના હેતુના લક્ષણથી

રહિત આ અનુમાનો છે. તો યથોક્ત=ઉપર કહેલા ત્રણ પ્રકારના હેત્વાભાસોમાંથી જ કોઈપણ એક હેત્વાભાસ વડે જ અનુમાનનું દુષ્પણું સમજી લેવું. તે આ પ્રમાણે— અન્યથાનુપપત્તિનો (વ્યાપ્તિનો) અભાવ કાં'તો અનધ્યવસાયથી થાય ? કાં'તો વિપર્યયથી થાય ? કાં'તો સંશયથી થાય ? આ ત્રણ વિના પ્રકારાન્તરનો અસંભવ છે. ત્યાં જો અનધ્યવસાયથી વ્યાપ્તિ ન થતી હોય તો અસિદ્ધ, વિપર્યય હોવાથી વ્યાપ્તિ ન થતી હોય તો વિસિદ્ધ, અને સંશય હોવાથી જો વ્યાપ્તિ ન થતી હોય તો સંદિગ્ધાનૈકાન્તિક. એમ અનુકૂળે ઉપરોક્ત ત્રણ હેત્વાભાસમાંનો જ સંભવ છે. તેથી ઉપરોક્ત ત્રણથી અધિક “અકિશિત્કર” નામનો કોઈ હેત્વાભાસ માનવો જરૂરી નથી.

અન્ય હેત્વાભાસો પણ જે માને છે. તેનું ખંડન હવે આગળ સમજાવે છે—

એવમેવ ન કાલાત્યયાપદિષ્ટોऽપि । તથાહિ-અસ્ય સ્વરૂપં કાલાત્યયાપદિષ્ટः
કાલાતીત ઇતિ, હેતો: પ્રયોગકાલ: પ્રત્યક્ષાગમાનુપહતપક્ષપરિગ્રહસમયસ્તમતીત્વ પ્રયુઝ્-
માન: પ્રત્યક્ષાગમબાધિતે વિષયે વર્તમાન: કાલાત્યયાપદિષ્ટો ભવતીતિ । અયં ચાકિं-
શ્રિત્કરદૂષણેનૈવ દૂષિતોऽવસેય: ॥

આ જ પ્રમાણે “કાલાત્યયાપદિષ્ટ” હેત્વાભાસ પણ આવશ્યક નથી એમ જાણવું. કારણ કે તેનું સ્વરૂપ કાલાત્યયાપદિષ્ટ એટલે કે કાલાતીત અર્થાત् કાલને ઓળંગીને જે પ્રયોગ કરાય તે કાલાત્યયાપદિષ્ટ કહેવાય છે. જ્યારે જ્યારે સાધ્ય સાધવા માટે હેતુનો પ્રયોગ કરતા હોઈએ. ત્યારે ત્યારે તે પ્રયોગવાળો કાળ કેવો હોવો જોઈએ ? તો કહે છે કે પ્રત્યક્ષ પ્રમાણ અને આગમ પ્રમાણવડે અખંડિત એવા પક્ષને સમજાવનારો કાળ તે પ્રયોગકાળ હોવો જોઈએ.

તેને બદલે તેવા કાળને ઓળંગીને પ્રયોગ કરાતો એટલે કે પ્રત્યક્ષ અને આગમ-વડે બાધિત (ખંડિત) એવા વિષયવાળા પક્ષમાં વર્તતો જે હેતુ તે હેતુ કાલાત્યયાપદિષ્ટ થાય છે. જેમકે વહિઃ અનુષ્ણા: દ્રવ્યત્વાત्=વહિઃ શીતળ નથી, પરંતુ ઉષ્ણ જ છે. આ વાત સ્પાર્શનપ્રત્યક્ષથી જગત્પ્રસિદ્ધ છે. છતાં તેવા પ્રકારના પ્રત્યક્ષથી સિદ્ધસ્વરૂપને ઓળંગીને વહિમાં અનુષ્ણાતા સાધવા માટે પ્રયોગ કરાતો આ હેતુ બાધિત બને છે. એવી જ રીતે “સાધૂનાં રજનીભોજનં કર્તવ્યं ભોજનત્વાત्” આ આગમબાધિત પક્ષમાં પ્રયોગ કરાતો હેતુ છે માટે બાધિત છે. આવા પ્રકારના બધા જ બાધિત (કાલાત્યયાપ-દિષ્ટ) હેતુઓ હમણાં જ સમજાવેલા “અકિશિત્કર” નામના હેતુના દૂષણવડે દૂષિત જ છે. એમ જાણવું. આવા હેતુઓ સાધ્યની સિદ્ધિમાં કંઈ કામ કરતા નથી.

પ્રકરણસમોઽવ્યપ્રકટનીય એવ । અસ્ય હિ લક્ષણ, યસ્માત् પ્રકરણચિન્તા સ

નિર્ણયાર્થમપદિષ્ટ: પ્રકરણસમ: ઇતિ । યસ્માત् પ્રકરણસ્ય પક્ષપ્રતિપક્ષયોશ્ચિન્તા વિમર્શાત્મિકા પ્રવર્તતે । કસ્માચ્ચાસૌ પ્રવર્તતે ? વિશેષાનુપલભાત्, સ એવ વિશેષાનુ-પલભો યદા નિર્ણયાર્થમપદિષ્યતે તદા પ્રકરણમનતિવર્તમાનત્વાત् પ્રકરણસમો ભવતિ, પ્રકરણે પક્ષે પ્રતિપક્ષે ચ સમસ્તુલ્ય ઇતિ । યથા અનિત્ય: શબ્દો નિત્યધર્માનુપલબ્ધે-રિત્યેકેનોકર્તે, દ્વિતીય આહ યદ્યનેન પ્રકારેણાનિત્યત્વં સાધ્યતે, તર્હિ નિત્યતાસિદ્ધિરાપ્યસ્તુ, અન્યતરાનુપલબ્ધેસ્તત્ત્રાપિ સદ્ભાવાત् । તથાહિ-નિત્ય: શબ્દોઽનિત્યધર્માનુપલબ્ધેરિતિ ॥

“પ્રકરણસમ” નામનો પણ એક હેત્વાભાસ કે જેનું બીજું નામ સત્ત્વતિપક્ષ છે. તે પણ માનવા જેવો નથી. કારણકે તેનું લક્ષણ આ પ્રમાણે છે— જે હેતુથી પ્રકરણની ચિંતા પ્રવર્તે, તે હેતુ વસ્તુતાત્પનો નિર્ણય કરવા-કરાવવામાં અપદિષ્ટ:=વિચારાય, પણ નિર્ણય માટે જે અસમર્થ છે. તુચ્છ છે. તેથી તે હેતુને પ્રકરણસમ કહેવાય છે. સારાંશ કે જે હેતુથી ચાલુ પ્રકરણના પક્ષની અને પ્રતિપક્ષની વિચારણાત્મક ચિંતા પ્રવર્તે તે હેતુ પ્રકરણસમ. પક્ષ સાચો છે? કે પ્રતિપક્ષ સાચો છે? આવી ચિંતા જ્યાં પ્રવર્તે તે હેતુ પ્રકરણસમ જાણવો.

કસ્માચ્ચાસૌ પ્રવર્તતે=આ ચિંતા કેમ પ્રવર્તતી હશે ? એવી શંકા થાય. તેનો ઉત્તર એ છે કે વિશેષાનુપલભાત्=જે પક્ષની સિદ્ધિમાં અને પ્રતિપક્ષની સિદ્ધિમાં કોઈ વિશેષતા ન દેખાતી હોય તેથી આ શંકા બળવાન બને છે. જ્યારે નિર્ણય માટે વિચાર કરાય ત્યારે પક્ષનું પ્રકરણ અને પ્રતિપક્ષનું પ્રકરણ એક સરખું સમાન જણાતું હોવાથી તે બનેમાં રહેલો તે જ વિશેષાનુપલંબ ચાલુ પ્રકરણનું ઉલ્લંઘન કરનાર ન હોવાથી, તેમાં જ જીવ અટવાયા કરતો હોવાથી “પ્રકરણસમ” હેત્વાભાસ કહેવાય છે. કારણકે જ્યારે પક્ષાત્મક પ્રકરણ તરફ દસ્તિ કરે ત્યારે પણ અને જ્યારે પ્રતિપક્ષાત્મક પ્રકરણ તરફ દસ્તિ કરે ત્યારે પણ સમાનતા જ જણાય છે. તેથી તે પ્રકરણસમ કહેવાય છે જેમકે—

શબ્દ: અનિત્ય: નિત્યધર્માનુપલબ્ધે: શબ્દ એ નિત્ય છે. નિત્યના જે ધર્મો અનાદિ-અનંતતા, અનુત્પત્તિ-અવિનાશકતા ઈત્યાદિ દેખાતા ન હોવાથી. આ પ્રમાણે એક વાદી શબ્દને અનિત્ય સિદ્ધ કરવા માટે ઉપરોક્ત પ્રકરણ રજૂ કરે. તેટલામાં આ વાત સાંભળીને બીજો વાદી કહે છે કે— જો આ પ્રકાર વડે શબ્દનું અનિત્યપણું સધાતું હોય (અર્થાત્ સિદ્ધ કરી શકતું હોય) તો તેવી જ રીતે નિત્યતાની પણ સિદ્ધ હો. (અમને પણ આવું બોલતાં અને જોડતાં આવડે છે કે) શબ્દ: નિત્ય: અનિત્યધર્માનુપલબ્ધે: શબ્દ એ નિત્ય છે. કારણકે અનિત્યના જે ધર્મો ઉત્પત્તિ-વિનાશવાળાપણું. સાદિ-સાન્તપણું તે જણાતું નથી. કારણકે આકાશ નિત્ય છે. તેથી તેનો ગુણ પણ સદા છે જ. અર્થાત્ નિત્ય

જ છે. આ પ્રમાણે શબ્દમાં નિત્યતાની સિદ્ધિ કરવામાં અન્યતરાનુપલબ્ધિ (બીજાના ધર્મોની અનુપલબ્ધિ) તે શબ્દમાં પણ જણાય જ છે. આ પ્રમાણે આ બસે અનુમાનોમાં પ્રથમ પક્ષમાં અને બીજા પ્રતિપક્ષમાં સમાન યુક્તિઓ હોવાથી કયો પક્ષ સાચો ? તેની વિચારણા-ચિંતા સરખી જ પર્વતે છે. માટે આ “પ્રકરણસમ” નામનો પણ એક જુદો હેત્વાભાસ છે. તે તમારે કહેવો જોઈએ. તો કેમ કહ્યો નથી ?

અયં ચાનુપપનઃ, યતો યदિ નિત્યધર્માનુપલબ્ધિર્નિશ્ચિતા, તદા કથમતો નાનિ-ત્યત્વસિદ્ધિઃ ? અથાનિશ્ચિતા, તર્હિ સંદિગ્ધાસિદ્ધતૈવ દોષः । અથ યોગ્યાયોગ્યવિશેષણ-મપાસ્ય નિત્યધર્માણામનુપલબ્ધિમાત્રં નિશ્ચિતમેવ તત્ત્વહિ વ્યભિચાર્યેવ । પ્રતિવાદિનશ્વાસૌ નિત્યધર્માનુપલબ્ધિઃ સ્વરૂપાસિદ્ધૈવ નિત્યધર્મોપલબ્ધેસ્તત્ત્રાસ્ય સિદ્ધેઃ । એવમનિત્યધર્માનુ-પલબ્ધિરપિ પરીક્ષણીયા, ઇતિ સિદ્ધં ત્રય એવ હેત્વાભાસઃ (નાતિરિક્તાઃ) ॥૬-૫૭॥

અયં=આ પ્રકરણસમ હેત્વાભાસ પણ નાનુપપનઃ યુક્તિપૂર્વકનો નથી. માનવાની જરૂર નથી. કારણકે શબ્દ નામના પક્ષમાં અનિત્યતા સિદ્ધ કરવા માટે મૂકાયેલી નિત્ય ધર્મની અનુપલબ્ધિ જો ખરેખર નિશ્ચિત જ હોય, સાચી જ હોય તો હેતુ સાચો-યથાર્થ હોવાથી તેનાથી અનિત્યત્વની સિદ્ધિ કેમ ન થાય ? અને જો નિત્ય ધર્મની અનુપલબ્ધિ અનિશ્ચિત હોય તો તે હેતુની પક્ષમાં શંકાશીલતા હોવાથી “સંદિગ્ધાસિદ્ધતા” નામનો જ દોષ લાગે. વધારે લિઙ્ગ દોષ કલ્પવાની શું જરૂર ?

આ બસેમાં યોગ્ય શું ? અને અયોગ્ય શું ? એવી વિશેષ ચર્ચાને છોડીને જોઈએ તો પ્રથમ વાદીએ જે અનુમાન કર્યું છે કે- શબ્દ: અનિત્ય: નિત્યધર્માનુપલબ્ધે: આ અનુમાનમાં મૂકેલો “નિત્યધર્માનુપલબ્ધિ” હેતુ વાદીને પોતાને વ્યભિચારી થાય છે. અને પ્રતિવાદીને સ્વરૂપાસિદ્ધ હેત્વાભાસ જ થાય છે. તે આ પ્રમાણે- અનુમાનમાં વાદી વડે રજુ કરાયેલો નિત્ય-ધર્માનુપલબ્ધિ નામનો આ હેતુ જો પક્ષમાં (શબ્દમાં) નિશ્ચિત જ હોય. તો નિત્યતાના ધર્મો કોઈને પણ ન જ દેખાવા જોઈએ. જેમ પર્વતમાં વાદીએ જોએલો ધૂમ એ જો નિશ્ચિત ધૂમ જ હોય (વાદીને જો ભ્રમ થયો ન હોય) તો પ્રતિવાદી આદિ સમસ્ત જીવોને તે ધૂમ જ દેખાવો જોઈએ. આ ધૂમસ છે. એમ કોઈને પણ ન દેખાવું જોઈએ. પરંતુ જો બીજા લોકોને આ ધૂમસ છે, એમ દેખાતું હોય તો વાદીને થયેલું ધૂમનું શાન ભ્રમાત્મક છે. એમ નક્કી થાય છે. તે જ રીતે અહીં વાદીને થયેલ નિત્ય-ધર્માનુપલબ્ધિ હેતુ જો નિશ્ચિત જ હોય (સંપૂર્ણ સાચી જ હોય) તો પ્રતિવાદી આદિને પણ નિત્ય-ધર્મની ઉપલબ્ધિ ન થવી જોઈએ. અનુપલબ્ધિ જ થવી જોઈએ. પરંતુ પ્રતિવાદીને તો નિત્ય-ધર્મોની ઉપલબ્ધિ થાય છે. તેથી શબ્દ નિત્ય હોઈ

શકે છે. અને વાઈ અનિત્ય તરીકે સાથે છે. તેથી તેણે રજુ કરેલો નિત્ય-ધર્માનુપલબ્ધ હેતુ, પ્રતિવાઈએ નિત્ય માનેલા એવા શષ્ટમાં વાઈને તે હેતુ વર્તતો દેખાય છે. સાધ્યાભાવ=અનિત્યાભાવ (વિપક્ષ)માં હોઈ શકે છે. માટે વાઈનો હેતુ વ્યભિયારી જ થાય છે. અને તે જ હેતુ પ્રતિવાઈને સ્વરૂપાસિદ્ધ છે. કારણકે પ્રતિવાઈની દસ્તિએ “શષ્ટ” નામના પક્ષમાં નિત્ય-ધર્માની અનુપલબ્ધ આવા પ્રકારનો વાઈએ કહેલો હેતુ ઘટતો નથી. કારણકે નિત્યધર્માનુપલબ્ધેસ્તત્રાસ્ય સિદ્ધે: તેની દસ્તિએ તો શષ્ટ નામના પક્ષમાં નિત્ય-ધર્મની ઉપલબ્ધ જ વિદ્યમાન છે. તેથી શષ્ટમાં અનિત્ય ધર્મની અનુપલબ્ધ છે. એટલે “નિત્ય-ધર્માનુપલબ્ધ” હેતુ પક્ષમાં ન ઘટવાથી સ્વરૂપાસિદ્ધ થશે. આ રીતે આ હેતુ કાં’તો વ્યભિયારીમાં અથવા સ્વરૂપાસિદ્ધમાં અંતર્ગત થાય છે. માટે “પ્રકરણસમ” માનવાની જરૂર નથી.

આ જ પ્રમાણે પ્રતિવાઈ દ્વારા જે અનુમાન રજુ કરાયું છે. કે શબ્દ: નિત્ય: અનિત્યધર્માનુપલબ્ધે: અહીં જે અનિત્ય-ધર્માનુપલબ્ધ હેતુ કહ્યો છે તે પણ જો નિશ્ચિત જ છે તો શષ્ટમાં નિત્યત્વ સિદ્ધ થશે જ. અને હેતુ સમ્યગ્હેતુ જ બનશે. અને જો અનિશ્ચિત હશે તો સંશયાસ્પદ થવાથી સંદિગ્ધાસિદ્ધ થશે. ઈત્યાદિ ચર્ચા દ્વારા પ્રથમની જેમ આ હેતુ પણ પરીક્ષા કરવા યોગ્ય છે. આ રીતે વિચારતાં અકિંચિત્કર, બાધિત (કાલાત્યાપદિષ્ટ) અને પ્રકરણસમ (સતતપિક્ષ) હેત્વાભાસો માનવાની જરૂર નથી. તેથી સિદ્ધ થયું કે અસિદ્ધ, વિરુદ્ધ અને અનૈકાન્તિક એમ ત્રણ જ હેત્વાભાસો છે. || ૬-૫૮ ||

અથ દૃષ્ટાન્તાભાસાન્ત ભાસયન્તિ—

સાધમ્યેણ દૃષ્ટાન્તાભાસો નવપ્રકારઃ ॥ ૬-૫૮ ॥

હવે દૃષ્ટાન્તાભાસ જણાવે છે. “સાધમ્ય દ્વારા થનારા દૃષ્ટાન્તાભાસ નવ પ્રકારે હોય છે. ||૬-૫૮||

દૃષ્ટાન્તો હિ પ્રાગ् દ્વિપ્રકારઃ પ્રોક્તઃ । સાધમ્યેણ વૈધમ્યેણ ચ । તત્સત્દા-ભાસોઽપિ તથૈવ વાચ્ય ઇતિ સાધમ્યદૃષ્ટાન્તાભાસસ્તાવત્પ્રકારતો દર્શિતઃ ॥૬-૫૮॥

દૃષ્ટાન્ત બે પ્રકારનાં હોય છે એક સાધમ્યવાળું અને બીજું વૈધમ્યવાળું એવું પૂર્વ (પરિચેદ-૩ સૂત્ર ૪૩ થી ૪૮)માં કહ્યું છે. તેથી તદાભાસ (દૃષ્ટાન્તાભાસ) પણ તથૈવ=તેમજ છે. અર્થાત્ બે જ પ્રકારે કહેવાય છે. ત્યાં પ્રથમ સાધમ્ય દૃષ્ટાન્તાભાસ નવ પ્રકારે છે. ||૬-૫૮||

પ્રકારાનેવ કીર્તયન્તિ—

સાધ્યધર્મવિકલ: સાધનધર્મવિકલ: ઉભયધર્મવિકલ: સન્દિગધ-
સાધ્યધર્મા, સન્દિગધસાધનધર્મા સન્દિગધોભયધર્મા અનન્વયો-
જ્પ્રદર્શિતાન્વયો વિપરીતાન્વયશ્વેતિ ॥૬-૫૯॥

સાધ્યધર્મ દૃષ્ટાન્તાભાસના નવ લેદો જણાવે છે. સાધ્ય ધર્મવિકલ, સાધન-
ધર્મવિકલ, ઉભયધર્મવિકલ, સન્દિગધસાધ્યધર્મા સન્દિગધસાધનધર્મા, સન્દિગધોભયધર્મા,
અનન્વય, અપ્રદર્શિતાન્વય અને વિપરીતાન્વય એમ નવ પ્રકારે છે. ॥૬-૫૮॥

ઇતિશબ્દ: પ્રકારપરિસમાપ્તૌ, એતાવન્ત એવ સાધમ્યદૃષ્ટાન્તાભાસપ્રકારા
ઇત્યર્થ: ॥૬-૫૯॥

મૂલસૂત્રમાં અંતે લખેલો ઇતિ એવો શબ્દ દૃષ્ટાન્તાભાસના પ્રકારોની સમાનિ સૂચક
છે. આટલા જ (નવ જ) પ્રકારો સાધ્યધર્મ દ્વારા થનારા દૃષ્ટાન્તાભાસના છે. ॥૬-૫૮॥

ક્રમેણામૂન् ઉદાહરન્તિ—

તત્ત્રાપૌરુષેય: શબ્દોऽમૂર્ત્ત્વાદ દુ:ખવદિતિસાધમ્યધર્મવિકલ: ।૬-૬૦।
તસ્યામેવ પ્રતજ્ઞાયાં તસ્મિન્નેવ હેતૌ પરમાણુવદિતિ સાધનધર્મ-
વિકલ: ॥૬-૬૧॥

કલશવદિત્યુભયવિકલ: ॥૬-૬૨॥

અનુક્રમે આ નયે ઉદાહરણો સમજાવે છે. ત્યાં શબ્દ એ અપોજ્ઞાયે છે. અમૂર્ત
હોવાથી, દુ:ખની જેમ. આ સાધ્યધર્મની વિકલતાવાળું પ્રથમ ઉદાહરણ છે. ॥૬-૬૦॥

તેની તે જ પ્રતિજ્ઞામાં, તેના તે જ હેતુમાં, પરમાણુની જેમ. આવું ઉદાહરણ
તે સાધનધર્મની વિકલતાનું બીજું ઉદાહરણ છે. ॥૬-૬૧॥

તેની તે જ પ્રતિજ્ઞામાં, તેના તે જ હેતુમાં કળશની જેમ. આવું ઉદાહરણ તે
ઉભયવિકલતાનું ત્રીજું ઉદાહરણ છે. ॥૬-૬૨॥

પુરુષવ્યાપારાભાવે દુ:ખાનુત્પાદેન દુ:ખસ્ય પૌરુષેયત્વાત्, તત્ત્રાપૌરુષેયત્વ-
સાધ્યસ્યાવૃત્તેરયં સાધ્યધર્મવિકલ ઇતિ ॥૬-૬૦॥

પરમાણૌ હિ સાધ્યધર્મોऽપૌરુષેયત્વમસ્તિ સાધનધર્મસ્ત્વમૂર્ત્ત્વં નાસ્તિ, મૂર્ત્ત્વાત्
પરમાણો: ॥૬-૬૧॥

તસ્યામેવ પ્રતિજ્ઞાયાં તસ્મિનેવ ચ હેતૌ કલશદ્વાન્તસ્ય પૌરુષેયત્વાન્મૂર્તિ-
ત્વાચ્ચ સાધ્યસાધનોભ્યર્થમ્રવિકલતા ॥૬-૬૨॥

હવે નવે પ્રકારના દૃષ્ટાન્તાભાસનાં ક્રમશઃ ઉદાહરણો આપે છે. (૧) શબ્દ:
અપૌરુષેય: અમૂર્તત્વાત् દુઃખવત्=અહીં અન્વય વ્યામિમાં જે જે અમૂર્ત હોય તે તે
પુરુષવડે કરાયેલું ન હોય, જેમકે આકાશ. એમ આકાશનું ઉદાહરણ આપ્યું હોત
તો દૃષ્ટાન્તાભાસ દોષ લાગત નહીં. પરંતુ અહીં દુઃખનું ઉદાહરણ આપેલું છે. દુઃખ
એ કોઈને કોઈ પુરુષવડે કરાયેલું છે. મૂલકર્તા તરીકે પોતાના આત્માએ જ દુઃખ-
પ્રામિનું પૂર્વભવોમાં કર્મ બાંધેલું છે. જેના ઉદયથી દુઃખ આવ્યું છે. તેથી સ્વકર્તૃક
છે. અને વ્યવહારનથી દુઃખ આપવામાં નિમિત્ત થનાર પરપુરુષ તરફથી આવેલા
શસ્ત્રાદિથી દુઃખ આવેલું છે, તેથી પરકર્તૃક છે. પરંતુ સ્વ અથવા પર એવા પુરુષવડે
કરાયેલું હોવાથી પૌરુષેય છે. જો સ્વ અથવા પર એવા પુરુષના વ્યાપારનો અભાવ
હોત તો દુઃખની જ અનુત્પત્તિ હોવાના કારણે દુઃખ એ પૌરુષેય છે. તેથી તે
ઉદાહરણમાં “અપૌરુષેયત્વ” નામના સાધ્યની અવૃત્તિ હોવાથી આ દૃષ્ટાન્ત
સાધ્યર્થથી વિકલ (રહિત) થયું.

જો કે આ સાધર્યના દૃષ્ટાન્તાભાસ ચાલે છે. એટલે વૈધર્યનાં દૃષ્ટાન્તો
વિચારવાં તે અપ્રાસંગિક છે. પરંતુ જ્ઞાનવા પૂરતું વિચારવું હોય તો જ્યાં જ્યાં
અપૌરુષેય ન હોય (અર્થાત् પૌરુષેય હોય) તે તે અમૂર્ત ન હોય (મૂર્ત હોય) જેમકે
ઘટ-પટ. આ વ્યતિરેક વ્યામિ તથા તેનું ઉદાહરણ થયું. ॥૬-૬૦॥

(૨) શબ્દ: અપૌરુષેય: અમૂર્તત્વાત् પરમાણુવત् આવું અનુમાન કરવામાં આવે
તો અહીં આપેલું આ પરમાણુનું દૃષ્ટાન્ત સાધનર્થમ્રવિકલ છે. કારણકે “પરમાણુમાં”
સાધ્યર્થ જે અપૌરુષેયપણું છે તે સંભવે છે. પરમાણુ અનાદિ નિત્ય હોવાથી
કોઈપણ પુરુષ વડે કરાયેલો નથી, પરંતુ સાધન ધર્મ જે “અમૂર્તત્વ” છે, તે તેનામાં
નથી. કારણકે— પરમાણુ અમૂર્ત નથી પરંતુ મૂર્ત છે. “મૂર્તનો અર્થ જૈન દર્શનકાર
પ્રમાણે વર્ણી, ગંધ, રસ અને સ્પર્શવાળાપણું, તે તેનામાં છે. અને નૈયાયિકાદિ
દર્શનકારો પ્રમાણે મૂર્તત્વં ક્રિયાવત્ત્વમ्=મૂર્તત્વ એટલે ગમનાગમનાદિ ક્રિયાવાળાપણું. તે
પણ પરમાણુમાં છે. જો મૂર્તત્વનો અર્થ ચાક્ષુષત્વ હોત તો પરમાણુમાં અમૂર્તત્વ છે
એમ કહેવાત. પરંતુ મૂર્તત્વનો અર્થ વર્ણાદિમત્ત્વ અથવા ક્રિયાવત્ત્વ છે. તે પરમાણુમાં
સંભવે છે. આ પ્રમાણે પ્રથમ અનુમાનમાં કરેલી જે પ્રતિજ્ઞા, અને જે હેતુ છે તે જ
પ્રતિજ્ઞા અને તે જ હેતુ હોતે છતે “પરમાણુ”નું દૃષ્ટાન્ત એ સાધનર્થમ્રવિકલ નામના
બીજા દૃષ્ટાન્તાભાસનું ઉદાહરણ જાણવું.

(૩) શબ્દ: અપૌરુષેય: અમૂર્તત્વાત् કલશવત् (ઘટવત्) ઉપરના સૂત્રોમાં કહેલી તેની તે જ પ્રતિશામાં અને તેનો તે જ હેતુ હોતે છતે કલશનું (એટલે ઘટનું) દૃષ્ટાન્ત આપવું તે ઉભય વિકલનું ઉદાહરણ જાણવું. કારણકે કલશ એ પુરુષવડે કરાયેલો પણ છે અને વર્ણાદિમાનું તથા ગતિકિયાવાનું હોવાથી મૂર્ત છે. તેથી અપૌરુષેત્યવ એવું સાધ્ય અને અમૂર્તત્વ એવો હેતુ એમ બસે તેમાં ઘટતું નથી તેથી ઉભયવિકલ એવા ત્રીજા દૃષ્ટાન્તાભાસનું તે ઉદાહરણ છે. ॥ ૬-૬૨ ॥

રાગાદિમાનયં વક્તૃત્વાત् દેવદત્તવદિતિ સન્દિગધસાધ્યધર્મા ॥ ૬-૬૩ ॥
મરણધર્માઽયં રાગાદિમત્ત્વાત् મૈત્રવદિતિ સન્દિગધસાધનધર્મા ॥ ૬-૬૪ ॥
નાયં સર્વદર્શી રાગાદિમત્ત્વાત् મુનિવિશેષવદિતિ સન્દિગધોભયધર્મા ॥ ૬-૬૫ ।

સૂત્રાર્થ- આ પુરુષ રાગાદિવાળો છે. વક્તા હોવાથી, દેવદત્તની જેમ, તથા આ પુરુષ મૃત્યુ પામવાના ધર્મવાળો છે. રાગાદિવાળો છે માટે, મૈત્રની જેમ. તથા આ પુરુષ સર્વદર્શી છે. કારણકે રાગાદિ દોષોવાળો છે માટે, સાધુની જેમ. આ ત્રણે દૃષ્ટાન્તોમાંનું એક એક અનુક્રમે સન્દિગધસાધ્ય ધર્મવાળું, સન્દિગધસાધન ધર્મવાળું અને સન્દિગધ ઉભયધર્મવાળું છે. અનુક્રમે તે ત્રણે દૃષ્ટાન્તાભાસ જાણવા. ॥ ૬-૬૩, ૬૪, ૬૫ ॥

ટીકા—દેવદત્તે હિ રાગાદય: સદસત્ત્વાભ્યાં સન્દિગધા: પરચેતોવિકારાણાં પરોક્ષત્વાદ રાગાદ્યવ્યભિચારિલિઙ્ગાદર્શનાચ્ ॥ ૬-૬૩ ॥

મૈત્રે હિ સાધનધર્મો રાગાદિમત્ત્વાખ્ય: સન્દિગધ: ॥ ૬-૬૪ ॥

મુનિવિશે સર્વદર્શિત્વ-રાગાદિમત્ત્વાખ્યૌ સાધ્યસાધનધર્મો સન્દિહોતે, તદવ્યભિચારિલિઙ્ગાદર્શનાત् ॥ ૬-૬૫ ॥

વિવેચન—દૃષ્ટાન્તાભાસનાં પ્રથમના ત્રણ ભેદનાં ઉદાહરણો જણાવીને હવે ૪-૫-૬ એમ ત્રણ ઉદાહરણો સમજાવે છે.

(૪) અયં (પુરુષ:), રાગાદિમાનું, વક્તૃત્વાત् દેવદત્તવદ્દ આ પુરુષ રાગ-દ્વેષ આદિ દોષોવાળો છે. વક્તા હોવાથી, દેવદત્તની જેમ. આ ઉદાહરણમાં જે દેવદત્ત છે. તેમાં રાગ-દ્વેષ આદિ દોષો હોઈ પણ શકે અને ન પણ હોઈ શકે. એમ સત્ત પણ વડે અને અસત્ત પણ વડે શંકાશીલ છે. કેમકે રાગાદિ દોષો “છે જ” એમ સત્ત પણ ન કહી શકાય અને “નથી જ” એમ પણ ન કહી શકાય, માટે સન્દિગધ છે.

કારણકે પર પુરુષના ચિત્તમાં રહેલા વિકારો સાક્ષાત् યક્ષુર્ગોચરાદિ પ્રત્યક્ષનો વિષય નથી પરંતુ પરોક્ષ છે. તથા તે દેવદત્તમાં રાગાદિ છે જ એવું સિદ્ધ કરનારાં અવ્યબ્ધિચારી ચિહ્નો કોઈ દેખાતાં નથી. આ બે કારણોથી રાગાદિનું હોવાપણું અને ન હોવાપણું શંકાશીલ છે. પરંતુ વક્તૃત્વ નામનો હેતુ યક્ષુર્ગોચર તથા શ્રવણગોચર હોવાથી છે જ. આ પ્રમાણે આ દ્વાન્તમાં સાધ્યધર્મની માત્ર શંકા છે. તેથી તે સન્દિગ્ધસાધ્યધર્મા એવું ચોથા દ્વાન્તાભાસનું ઉદાહરણ જાણવું. || ૬-૬૩||

(૫) અયં (પુરુષ:), મરણધર્મા, રાગાદિમત્ત્વાત् મૈત્રવદ આ ઉદાહરણમાં મૈત્રમાં મરણધર્મ નામનું સાધ્ય નિશ્ચિત જ છે. પરંતુ રાગાદિમત્ત્વ નામનો સાધનધર્મ પરોક્ષ હોવાથી પરચિતવૃત્તિ જાણી શકાય તેમ ન હોવાથી અને રાગાદિને જણાવનારાં બાબ્ય કોઈ પ્રતિકો ન હોવાથી સંદેહાત્મક છે. આ સન્દિગ્ધસાધન ધર્મવાળું પાંચમું દ્વાન્તાભાસ છે.

(૬) અયં (પુરુષ:), સર્વદર્શી ન, રાગાદિમત્ત્વાત् મુનિવિશેષવદ અહીં ઉદાહરણ રૂપે મુકાયેલા “કોઈ મુનિવિશેષ” સર્વજ્ઞ અને સર્વદર્શી નથી. એમ જે કહ્યું તે સર્વજ્ઞત્વ કે સર્વદર્શીત્વ નામનું સાધ્ય તથા રાગાદિમત્ત્વ નામનો હેતુ આ બંને સાધ્ય-સાધન ધર્મો તે મુનિ વિશેષમાં શંકાશીલ છે. કારણકે શાન-દર્શનાદિ ગુણો અને રાગ-દ્વેષાદિ દોષો પરોક્ષ છે. તથા તેને જણાવનારાં અવ્યબ્ધિચારી લિંગો જણાતાં નથી. તેથી આ સાધ્ય-સાધન એમ ઉભયના સંદેહવાળું સંદિગ્ધોભ્યધર્મા નામનું છુંદું દ્વાન્તાભાસ જાણવું. || ૬-૬૫||

રાગાદિમાન્ વિવક્ષિતઃ પુરુષો વક્તૃત્વાદિષ્ટપુરુષવદિત્યનન્વયઃ | ૬-૬૬ |

અનિત્યઃ શબ્દઃ કૃતકત્વાત् પટવદિત્યપ્રદર્શિતાન્વયઃ || ૬-૬૭ ||

અનિત્યઃ શબ્દઃ કૃતકત્વાત्, યદનિત્યં તત્ કૃતકં ઘટવદિતિ વિપરીતાન્વયઃ || ૬-૬૮ ||

સૂત્રાર્થ-વિવક્ષિત પુરુષ રાગાદિ દોષોવાળો છે. વક્તા છે માટે, છાટ એવા અન્યપુરુષની જેમ. તથા શાણ એ અનિત્ય છે. કૃતક (કૃત્રિમ) છે માટે, પટની જેમ. તથા શાણ એ અનિત્ય છે. કૃત્રિમ હોવાથી. જે જે અનિત્ય હોય છે તે તે કૃતક (કૃત્રિમ) હોય છે. જેમકે ઘટ, આ ગણો ઉદાહરણો અનુક્રમે અનન્યય, અપ્રદર્શિતાન્વય અને વિપરીતાન્વય સ્વરૂપે દ્વાન્તાભાસનાં ૭-૮-૬ એમ ગણા ઉદાહરણો જાણવાં. || ૬-૬૭, ૬૭, ૬૮||

ટીકા—યद્યપીષ્ટપુરુષે રાગાદિમત્ત્વં ચ વક્તૃત્વં ચ સાધ્યસાધનધર્મો હૃષ્ટૌ,
તથાપિ યો યો વક્તા સ સ રાગાદિમાનિતિ વ્યાપ્તયસિદ્ધેરનન્વયત્વમ् ॥૬-૬૬॥

अत्र यद्यपि वास्तवोऽन्वयोऽस्ति तथापि वादिना वचनेन न प्रकाशित इत्य-
प्रदर्शितान्वयत्वम् । यद्यप्यन्यत्र वस्तुनिष्ठो न कश्चिद्दोषस्तथापि परार्थानुमाने वचन-
गुणदोषानुसारेण वक्तृगुणदोषौ परीक्षणीयाविति भवत्यस्य वाचनिकं दुष्टत्वम् ।
एवं विपरीतान्वयाप्रदर्शितव्यतिरेकविपरीतव्यतिरेकेष्वपि द्रष्टव्यम् ॥૬-૬૭॥

પ્રસિદ્ધાનુવાદેન હૃપ્રસિદ્ધં વિધેયમ् । પ્રસિદ્ધં ચાત્ર કૃતકત્વં હેતુત્વેનોપા-
દાનાત्, અપ્રસિદ્ધં ત્વનિત્યત્વં સાધ્યત્વેન નિર્દેશાત् । ઇતિ પ્રસિદ્ધસ્ય કૃતકસ્યૈવાનુ-
વાદસર્વનામના યચ્છબ્દેન નિર્દેશો યુક્તઃ, ન પુનરપ્રસિદ્ધસ્યાનિત્યત્વસ્ય, અનિત્યત્વસ્યૈવ
ચ વિધિસર્વનામના તચ્છબ્દેન પરામર્શ ઉપરનો, ન તુ કૃતકત્વસ્ય ॥૬-૬૮॥

વિવેચન- (૭) જે વિવક્ષિત ઈષ્ટ પુરુષ (દૃષ્ટાન્ત રૂપે) કહેલ છે. તેવા
પુરુષમાં જો કે “રાગાદિવાળાપણું” એવું સાધ્ય, અને “વક્તાપણું” એ સાધન એમ
બને સાધ્ય-સાધન ધર્મો જોએલા છે. અર્થાત् છે જ. તો પણ જે જે વક્તા હોય તે
તે સર્વ રાગાદિવાળા જ હોય એવો નિયમ નથી. એટલે કે વક્તૃત્વસાધનની સાથે
રાગાદિમત્ત્વ સાધ્ય વ્યાપકપણે વર્તતું હોય, એવી વ્યાપ્તિ થતી નથી. આ પ્રમાણે
વ્યાપ્તિની અસિદ્ધિ હોવાથી અન્વયવ્યાપ્તિ ઘટતી નથી. તેથી “અનન્વય” નામનું આ
સાતમું ઉદાહરણ જાણવું ॥૬-૬૬॥

(૮) શબ્દ: અનિત્ય: કૃતકત્વાત્ ઘટવત્ આ અનુમાનમાં સાધન અને સાધ્યની
અન્વયવ્યાપ્તિ બરાબર જ છે. જે જે કૃતક હોય છે. તે તે તમામ વસ્તુઓ અનિત્ય જ
હોય છે. એમ અન્વયવ્યાપ્તિ વાસ્તવિકપણે છે જ. કોઈ દોષ નથી. તો પણ આવા
પ્રકારનું અનુમાન રજી કરનાર વાદીએ પોતના સ્વવર્ણ દ્વારા (પોતાના કરાયેલા
અનુમાનમાં શબ્દોચ્ચારણ કરવા પૂર્વક આવી વ્યાપ્તિ પ્રકાશિત કરવી જોઈએ. તે પ્રકાશિત
કરી નથી. તેથી “અપ્રદર્શિત” અન્વય નામનો આ આઠમો દૃષ્ટાન્તાભાસનો દોષ છે.

જો કે ઘટ-પટ-કટ આદિ અન્યપદાર્થોમાં કૃતકત્વ અને અનિત્યત્વનો સાથે
રહેવાપણાનો વસ્તુમાં રહેલો કોઈ દોષ નથી. કારણ કે પ્રત્યેક વસ્તુઓમાં આ બને ધર્મો
સાથે રહે જ છે. તો પણ પરાર્થાનુમાન રજી કરવામાં બોલવા યોગ્ય વચનના ગુણ-
દોષને અનુસારે વક્તાના ગુણ-દોષો પરીક્ષા કરવા યોગ્ય હોય છે. તેથી જો વ્યાપ્તિ માટેનો

વચનોચ્ચાર ન કરાય તો તે વચનોમાં શું ગુણ-દોષ છે ? તે જણાય જ નહીં. તેથી વાઈનો આ વાચનિક (વચનસંબંધી) દોષ ગણાય છે. તેથી આ “ઇષ્ટપુરુષ”નું ઉદાહરણ તે અપ્રદર્શિતાન્વય દોષનું ઉદાહરણ જાણવું.

આ જ પ્રમાણે “વિપરીતાન્વય” નામના હવે સૂત્ર-૬૮માં કહેવાતા નવમા અન્વયદેખાન્તમાં, તથા “અપ્રદર્શિતવ્યતિરેક” અને “વિપરીતવ્યતિરેક” નામના હવે પછી સૂત્ર ૭૮-૭૯માં જણાવાતા વ્યતિરેક દેખાન્તના દોષોમાં પણ “વચનસંબંધી દોષો છે” એમ જાણવું. ॥૬-૬૭॥

(૬) શબ્દ: અનિત્ય: કૃતકત્વાત् આ અનુમાનમાં જે જે કૃતક હોય છે. તે તે નિયમા અનિત્ય જ હોય છે. આ વ્યાખ્યા સાચી છે. તેથી અનુમાન પણ સાચું છે. પરંતુ કોઈપણ અનુમાનમાં સાધ્ય સિદ્ધ થયેલું નથી તેથી અપ્રસિદ્ધ હોય છે. જ્યારે સાધ્યને સાધનારું સાધન સિદ્ધ થયેલું છે. તેથી તે પ્રસિદ્ધ કહેવાય છે. જેમ પર્વતમાં રહેલો વહિ, ખીણમાં હોવાથી અપ્રસિદ્ધ છે. પરંતુ ધૂમ આકાશમાં હોવાથી અને ચક્ષુગોચર હોવાથી પ્રસિદ્ધ છે. આ કારણે પ્રસિદ્ધ એવા ધૂમદ્વારા અપ્રસિદ્ધ એવો વહિ સમજાવાય છે. તેવી રીતે અહીં પણ પ્રસિદ્ધ એવા કૃતકત્વ હેતુના અનુવાદ (પ્રથમકથન કરવા) વડે અપ્રસિદ્ધ એવા અનિત્યત્વનું વિધાન (અનિત્યત્વની સિદ્ધિ) કરવી જોઈએ. કારણકે આ અનુમાનમાં કૃતકત્વ એ હેતુ તરીકે ઉપાદાન કરેલ હોવાથી પ્રસિદ્ધ છે અને અનિત્યત્વ એ સાધ્ય તરીકે ઉપાદાન કરેલ હોવાથી અપ્રસિદ્ધ છે. આ કારણથી અનુવાદના સૂચક એવા “યત्” સર્વનામ રૂપ શબ્દ દ્વારા પ્રસિદ્ધ એવા કૃતકત્વનો જ ઉલ્લેખ કરવો ઉચિત છે. અને વિધાન સૂચક એવા “તત्” સર્વનામ રૂપ શબ્દ દ્વારા અપ્રસિદ્ધ એવા અનિત્યત્વનો જ ઉલ્લેખ કરવો જોઈએ. પરંતુ વિધિરૂપે કૃતકત્વનો ઉલ્લેખ કરવો ઉચિત નથી. જ્યારે આ અનુમાનમાં જે અન્વય વ્યાખ્યા વચનોચ્ચાર દ્વારા જણાવી છે. તે “યત્ યત્ અનિત્ય તત્ તત્ કૃતકમ् યથા ઘટः” એમ વિપરીતપણે જણાવી છે. માટે આ વિપરીતાન્વય નામનો નવમો સાધર્મ્યપણે દેખાન્તાભાસ જાણવો. આ પ્રમાણે સાધર્મ્ય દ્વારા જણાવાતા નવે દેખાન્તાભાસ અહીં સમાન થાય છે. ॥૬-૬૮॥

અથ વैધર્મ્યદેખાન્તાભાસમાહુ:, તાનેવ પ્રકારાનુદ્દિશન્તિ—

વैધર્મ્યણાપિ દેખાન્તાભાસો નવધા ॥ ૬-૬૯ ॥

અસિદ્ધસાધ્યવ્યતિરેકોऽસિદ્ધસાધનવ્યતિરેકોऽસિદ્ધોભયવ્યતિરેક:

સન્દિગ્ધસાધ્યવ્યતિરેકઃ, સન્દિગ્ધસાધનવ્યતિરેકઃ, સન્દિગ્ધોભય-
વ્યતિરેકોऽવ્યતિરેકોऽપ્રદર્શિતવ્યતિરેકો વિપરીતવ્યતિરેકશ્ચ ॥ ૬-૭૦ ॥

હવે વૈધર્મ્ય દ્વારા થનારા દૃષ્ટાન્તભાસ કહે છે. અને અનુકૂળે તે ભેદોને
સમજાવે છે—

સૂત્રાર્થ— વૈધર્મ્ય દ્વારા થનારા દૃષ્ટાન્તભાસ પણ નવ પ્રકારના છે. તે આ પ્રમાણે છે—

(૧) અસિદ્ધસાધ્યવ્યતિરેક, (૨) અસિદ્ધસાધન વ્યતિરેક, (૩)
અસિદ્ધોભયવ્યતિરેક, (૪) સન્દિગ્ધસાધ્યવ્યતિરેક, (૫) સન્દિગ્ધસાધનવ્યતિરેક, (૬)
સન્દિગ્ધોભયવ્યતિરેક, (૭) અવ્યતિરેક, (૮) અપ્રદર્શિતવ્યતિરેક, અને (૯)
વિપરીતવ્યતિરેક એમ વૈધર્મ્ય દ્વારા નવ પ્રકારે દૃષ્ટાન્તભાસ જાણવો. ॥ ૬-૬૬, ૭૦ ॥

આ બસે સૂત્રો અત્યન્ત સ્પષ્ટ હોવાથી ટીકા નથી.

અથૈતાન् ક્રમેણોદાહરન્તિ—

તેષુ ભ્રાન્તમનુમાનં પ્રમાણત્વાત्, યત્પુનઃ ભ્રાન્તં ન ભવતિ ન
તત્પ્રમાણં, યથા સ્વપ્નજ્ઞાનમિતિ અસિદ્ધસાધ્યવ્યતિરેકઃ સ્વપ્ન-
જ્ઞાનાત् ભ્રાન્તત્વસ્યાનિવૃત્તે: ॥ ૬-૭૧ ॥

નિર્વિકલ્પકં પ્રત્યક્ષં પ્રમાણત્વાદ्, યત् તુ સવિકલ્પકં ન
તત્પ્રમાણં, યથા લैઙ્ગિકમિત્યસિદ્ધસાધનવ્યતિરેકો લैઙ્ગિકાત्
પ્રમાણત્વસ્યાનિવૃત્તે: ॥ ૬-૭૨ ॥

નિત્યાનિત્યઃ શાબ્દ: સત્ત્વાત्, યસ્તુ ન નિત્યાનિત્યઃ સ ન
સંસ્તદ્યથા સ્તમ્ભ ઇત્યસિદ્ધોભયવ્યતિરેકઃ સ્તમ્ભાનિત્યાનિત્યત્વસ્ય
સત્ત્વસ્ય ચાવ્યાવૃત્તે: ॥ ૬-૭૩ ॥

હવે વૈધર્મ્ય દ્વારા થનારાં નવ પ્રકારનાં જે દૃષ્ટાન્તો છે. તેને કમશઃ જાણાવે છે.

સૂત્રાર્થ— તે પ્રમાણોમાં અનુમાન એ ભાન્ત છે. પ્રમાણ હોવાથી. અહીં જે જે
ભાન્ત ન હોય તે તે પ્રમાણ પણ ન હોય, જેમકે સ્વપ્નજ્ઞાન. આ અસિદ્ધસાધ્યવ્યતિરેક
છે. કારણ કે સ્વપ્નજ્ઞાનમાંથી ભાન્તત્વની નિવૃત્તિ (અભાવ) થયેલ નથી. ॥ ૬-૭૧॥

પ્રત્યક્ષણાન નિર્વિકલ્પક હોય છે. પ્રમાણ હોવાથી. અહીં જે જે (નિર્વિકલ્પક નથી એટલે કે) સચિકલ્પક છે તે તે પ્રમાણ નથી. જેમકે લેઝિંકણાન (અનુમાન પ્રમાણ). આ અસિદ્ધસાધન વ્યતિરેક છે. કારણ કે લેઝિંકણાનમાંથી પ્રમાણાત્મની નિવૃત્તિ થયેલી નથી. (અનુમાનમાં પ્રમાણાત્મ છે.) ॥ ૬-૭૨॥

શાષ્ટ એ નિત્યાનિત્ય પદાર્થ છે. સત્ત હોવાથી. અહીં જે જે વસ્તુ નિત્યાનિત્ય નથી. તે તે સત્ત પણ નથી. જેમકે સ્તંભ. આ અસિદ્ધોભયવ્યતિરેક છે. કારણાને સ્તંભમાંથી નિત્યાનિત્ય એવું સાધ્ય, અને સત્ત એવો હેતુ અનિવૃત્તિવાળો છે. ॥ ૬-૭૩॥

ટીકા—વ્યક્તમેતત્ત સૂત્રત્રયમપિ ॥ ૬-૭૧, ૭૨, ૭૩ ॥

વિવેચન— આ ત્રણે સૂત્રો ઉપર ટીકા નથી. કારણાને ત્રણે પણ સૂત્રો સરળ છે. સમજાઈ જાય તેમ છે. છતાં સંક્ષિમ વિવેચન આ પ્રમાણે—

પ્રત્યક્ષાદિ ચારે પ્રમાણોમાં જે અનુમાન પ્રમાણ છે, તે ભાન્ત છે. કારણાને તે પ્રમાણ છે, અનુમાન ભાન્ત પ્રમાણાત્માત્, આ વૈધર્યનાં ઉદાહરણો ચાલે છે. એટલે વ્યતિરેક વ્યાસિ જ માત્ર જણાવાય છે. યત્ યત્ ભાન્ત ન ભવતિ તત્ તત્ પ્રમાણમપિ ન ભવતિ આ વ્યતિરેક વ્યાસિ છે. જેમકે સ્વજ્ઞાનમ્ આ વ્યતિરેક ઉદાહરણ છે. આ વ્યતિરેક ઉદાહરણમાં ભાન્તાભાવ સ્વરૂપ સાધ્યનો અભાવ ઘટતો નથી. કારણાને સ્વખણાન ભાન્ત જ હોવાથી તેમાં ભાન્તાત્મનો અભાવ (નિવૃત્તિ) સિદ્ધ નથી. તેથી “અસિદ્ધસાધ્યવ્યતિરેકનું આ ઉદાહરણ છે. ॥ ૬-૭૧॥

“પ્રત્યક્ષં નિર્વિકલ્પકં પ્રમાણાત્માત્” “આ અનુમાનમાં” જે જે નિર્વિકલ્પક હોતું નથી (અર્થાત્ સચિકલ્પક હોય છે) તે તે પ્રમાણ હોતું નથી. જેમકે “અનુમાનજ્ઞાન” આ ઉદાહરણમાં નિર્વિકલ્પકાભાવ એટલે સાધ્યાભાવ છે. પરંતુ પ્રમાણાભાવ સ્વરૂપ સાધનાભાવ નથી. કારણાને અનુમાનજ્ઞાન પ્રમાણરૂપ છે. તેથી અનુમાનજ્ઞાનમાં પ્રમાણપણાની નિવૃત્તિ થયેલી નથી. પ્રમાણાત્મક છે. આ રીતે આ ઉદાહરણ અસિદ્ધસાધનવ્યતિરેક નામના બીજા વૈધર્યનું ઉદાહરણ થયું. ॥ ૬-૭૨॥

“શબ્દ: નિત્યાનિત્ય: સત્ત્વાત્” આ અનુમાનમાં જે જે નિત્યાનિત્ય હોતું નથી તે તે સત્ત પણ હોતું નથી, જેમકે (થાંભલો). આ સત્તં ઉદાહરણમાં નિત્યાનિત્યનો અભાવ (એટલે કે સાધ્યાભાવ) તથા સત્તાનો અભાવ (એટલે કે હેતુનો અભાવ) એમ બગેની વ્યાવૃત્તિ છે. એટલે કે નિત્યાનિત્યાભાવ અને સત્તાભાવ ઘટતો નથી. કારણાને સત્તંભમાંથી નિત્યાનિત્ય સાધ્ય અને સત્તારૂપ સાધન અવ્યાવૃત્તિરૂપ છે. જો આ

રત્નાકરાવતારિકા ભાગ-૩

પરિચેદ ૬-૭૪ થી ૭૬

૧૪૧

સાધ્ય અને સાધનની વ્યાવૃત્તિ થઈ હોય તો સાધ્યાભાવ અને સાધનાભાવ સંભવે, પરંતુ એમ નથી. આ અસિદ્ધોભયવ્યતિરેક નામના ત્રીજા વૈધર્યનું ઉદાહરણ છે. એમ જાણવું. || ૬-૭૩ ||

અસર્વજ્ઞોऽ અનાપ્તો વા કપિલોऽક્ષણિકૈકાન્તવાદિત્વાદ्, યઃ
સર્વજ્ઞ આપ્તો વા સ ક્ષણિકૈકાન્તવાદી યથા સુગત ઇતિ સંદિગ્ધ-
સાધ્યવ્યતિરેકઃ સુગતોऽસર્વજ્ઞતાનાપ્તત્વયો: સાધ્યર્થમયોવ્ર્યાવૃત્તે:
સન્દેહાત् ॥ ૬-૭૪ ॥

અનાદેયવચનઃ કશ્ચિત્ વિવક્ષિતઃ પુરુષો રાગાદિમત્ત્વાદ्, યઃ
પુનરાદેયવચનઃ સ વીતરાગસ્તદ્યથા શૌદ્ધોદનિરિતિ સંદિગ્ધસાધન-
વ્યતિરેકઃ, શૌદ્ધોદનૌ રાગાદિમત્ત્વસ્ય નિવૃત્તે: સંશયાત् ॥ ૬-૭૫ ॥

ન વીતરાગઃ કપિલ: કરુણાસ્પદેષ્વપિ પરમકૃપયાઽનર્પિત-
નિજપિશિતશકલત્વાત्, યસ્તુ વીતરાગઃ સ કરુણાસ્પદેષુ પરમકૃપયા
સમર્પિતનિજપિશિતશકલસ્તદ્યથા તપનબન્ધુરિતિ સંદિગ્ધોભયવ્યતિરેક
ઇતિ તપનબન્ધૌ વીતરાગત્વાભાવસ્ય કરુણાસ્પદેષ્વપિ પરમકૃપયા-
ઽનર્પિતનિજપિશિતશકલત્વસ્ય ચ વ્યાવૃત્તે: સન્દેહાત् ॥ ૬-૭૬ ॥

સૂત્રાર્થ- કપિલઅધિ અસર્વજ્ઞ છે. અથવા અનામ છે. કારણ કે અક્ષણિક (નિત્ય) એકાન્તવાદી હોવાથી, જે જે અસર્વજ્ઞ નથી, અનામ નથી અર્થાત् સર્વજ્ઞ અને આમ છે. તે તે કણિકૈકાન્તવાદી છે. જેમકે ‘‘સુગત’’ (બોધ). આ સંદિગ્ધસાધ્ય-વ્યતિરેકનું ઉદાહરણ છે. કારણ કે બોધમાં અસર્વજ્ઞાતા અને અનામતાંત્રપ સાધ્યર્થમના અભાવની શંકા રહેલી છે. || ૬-૭૪ ||

આ (સામે ઉભેલો) કોઇ વિવક્ષિત પુરુષ અનાદેય વચનવાળો છે. કારણ કે તે રાગાદિવાળો છે. અહીં જે જે અનાદેય વચનવાળા નથી. અર્થાત् આદેય વચનવાળા છે. તે તે રાગાદિવાળા હોતા નથી, અર્થાત્ વીતરાગ હોય છે. જેમકે શૌદ્ધોદનિ (બોધ). આ ઉદાહરણ સંદિગ્ધસાધનવ્યતિરેકનું છે. કારણકે બોધમાં અનાદેયવચનાભાવ અર્થાત્ આદેયવચનતા હજુ હોઇ શકે છે. પરંતુ રાગાદિનો અભાવ (એટલે કે વીતરાગતા)નો સંદેહ છે. || ૬-૭૫ ||

કપિલઅધિ વીતરાગ નથી. કારણકે કરુણાને યોગ્ય એવા જીવોને વિષે (અતિશય દુઃખીને વિષે) પણ પરમ કરુણાથી અંજાઇને પોતાના શરીરના માંસના ટુકડા આપ્યા નથી માટે. જે જે વીતરાગ હોય છે. તે તે કરુણાપાત્ર જીવોને વિષે પરમ કૃપાવાળા થયને પોતાના માંસના ટુકડાનું સમર્પણ કરનાર હોય છે. જેમકે તપનબંધુ (બૌદ્ધ). આ સંદિગ્ધોભયવ્યતિરેકનું ઉદાહરણ છે. કારણકે તપનબંધુમાં વીતરાગતાના અભાવની અને કરુણાપાત્ર જીવોને વિષે પણ પરમ કરુણાવાળા થયને પોતાના માંસના ટુકડાઓના સમર્પણપણાના અભાવની વ્યાવૃત્તિ સંદેહવાળી છે. ||૬-૭૬||

ટીકા—અયં ચ પરમાર્થતોऽસિદ્ધસાધ્યવ્યતિરેક એવ, ક્ષણિકૈકાન્તસ્ય પ્રમાણ-
બાધિતત્વેન તદભિધાતુરસર્વજ્ઞતાનાપ્તત્વપ્રાપ્તે: કેવલં તત્પ્રતિક્ષેપકપ્રમાણમાહાત્મ્યપરા-
મર્શનશૂન્યાનાં પ્રમાતૃણાં સંદિગ્ધસાધ્યવ્યતિરેકત્વેનાભાસ ઇતિ તથૈવ કથિત: ||૬-૭૪||

વિવેચન- કપિલ: અસર્વજ્ઞ: અનાપ્ત: વા અક્ષણિકૈકાન્તવાદિત્વાત્=આ
અનુમાનમાં અસર્વજ્ઞતા અથવા અનામતા સાધ્ય છે. અને અક્ષણિક (નિત્ય) એકાન્ત-
વાદિતા એ સાધન છે.

“જે જે અસર્વજ્ઞ અથવા અનામ નથી (અર્થાત् સર્વજ્ઞ અને આમ છે). તે તે અક્ષણિક (નિત્ય) એકાન્તવાદી નથી, અર્થાત् ક્ષણિક એકાન્તવાદી છે. જેમકે “સુગત” (બૌદ્ધ) આ ઉદાહરણમાં ક્ષણિક એકાન્તવાદિતા હોવાથી અક્ષણિકૈકાન્તવાદિત્વ એ સાધનનો અભાવ નિશ્ચિત છે. પરંતુ કોઈની સર્વજ્ઞતા અને આમતા હંદ્રિયજ્ઞાનનો વિષય ન હોવાથી બૌદ્ધમાં પણ અસર્વજ્ઞતાનો અભાવ (એટલે સર્વજ્ઞતા) અને અનામતાનો અભાવ (એટલે આમતા) છે કે નહીં આ વાત સંદેહવાળી છે. અસર્વજ્ઞતાની વ્યાવૃત્તિ અને અનામતાની વ્યાવૃત્તિ જાણી શકતી નથી, માટે સાધ્યધર્મની વ્યાવૃત્તિ શંકાશીલ છે. તેથી આ સંદિગ્ધસાધ્યવ્યતિરેક નામના યોથા વૈધર્યનું ઉદાહરણ છે.

પરમાર્થથી વિચારીએ તો “અસિદ્ધસાધ્યવ્યતિરેક” નામના પ્રથમ વૈધર્યના ઉદાહરણમાં આનો સમાવેશ થાય છે. કારણકે બૌદ્ધે જણાવેલો “ક્ષણિકૈકાન્તવાદ” પ્રત્યક્ષાદિ પ્રમાણોથી ખંડિત થઈ જાય છે. તેથી તેવા મિથ્યા ક્ષણિકૈકાન્તવાદને કહેનારા બૌદ્ધ ઋષિ અસર્વજ્ઞ છે અને અનામ છે. આ વાત યુક્તિથી પ્રામણ થઈ જ જાય છે. ફક્ત તે બૌદ્ધની સર્વજ્ઞતા અને આમતાનું ખંડન કરનારાં પ્રમાણોના રહસ્યને (સારને-
માહાત્મ્યને) સમજવાની શૂન્યતાવાળા સર્વથા અલ્પજ્ઞ એવા પ્રમાતાઓને આશ્રયી આ “સંદિગ્ધસાધ્યવ્યતિરેક”પણા વડે યોથા આભાસરૂપે જણાવ્યો છે. પરમાર્થથી પ્રથમમાં જ સમાઈ જાય છે. ||૬-૭૪||

ટીકા— યद્યપિ તદ્ર્શનાનુરાગિણાં શૌદ્ધોદનેરાદેયવચનત્વં પ્રસિદ્ધં, તથાપિ રાગાદિમત્ત્વાભાવસ્તનિશ્ચાયકપ્રમાણવૈકલ્યતઃ સન્દિગ્ધ એવ ॥૬-૭૫॥

વિવેચન— “કશ્ચિદ् વિવક્ષિતઃ પુરુષः અનાદેયવચનઃ, રાગાદિમત્ત્વાત्” અનુમાનમાં વ્યતિરેક વ્યાખ્યા આ પ્રમાણે થાય છે કે “જે જે અનાદેય વચનવાળા નથી એટલે કે આદેય વચનવાળા છે. તે તે પુરુષ રાગાદિવાળા પણ નથી. અર્થાત્ વીતરાગ છે. જેમકે શૌદ્ધોદનિ (બૌદ્ધ). આ બૌદ્ધના ઉદાહરણમાં અનાદેય વચનતાનો અભાવ (એટલે કે આદેયવચનતા) હજુ હોઈ શકે છે. પરંતુ રાગાદિમત્ત્વનો અભાવ એટલે કે વીતરાગતા ઈન્દ્રિયગોચર જ્ઞાનથી જાણી શકતી નથી. તેથી રાગાદિમત્ત્વની નિવૃત્તિ (રાગાદિમત્ત્વનો અભાવ) શંકાશીલ છે. તેથી આ સંદિગ્ધસાધન-વ્યતિરેક નામના પાંચમા વૈધર્યનું ઉદાહરણ થાય છે.

ટીકાકારશ્રી પણ જણાવે છે કે બૌદ્ધનું ક્ષણિકેકાન્તવચન પ્રમાણ બાધિત હોવાથી આદેય નથી. તો પણ તેમના દર્શનના અનુરાગી આત્માઓમાં બૌદ્ધનું આદેયવચનપણું પ્રસિદ્ધ હોઈ શકે છે. પરંતુ રાગાદિમત્ત્વાભાવ તો તેને જણાવનારા પ્રમાણોની વિકલતાના કારણે સંદેહાત્મક જ રહે છે. પ્રસિદ્ધ નથી. માટે આ સંદિગ્ધસાધનવ્યતિરેકનું ઉદાહરણ યથાર્થ જ છે. ॥૬-૭૫॥

ટીકા— તપનબન્ધુર્બુદ્ધો વैધર્યદૃષ્ટાન્તતયા ય: સમુપન્યસ્ત: સ ન જ્ઞાયતે કિં રાગાદિમાનુત વીતરાગઃ, તથા કરુણાસ્પદેષુ પરમકૃપયા નિજપિશિતશકલાનિ સમર્પિતવાન્વા, તનિશ્ચાયકપ્રમાણાપરિસ્કુરણાત् ॥૬-૭૬॥

વિવેચન— કપિલ: ન વીતરાગઃ, કરુણાસ્પદેષ્વપિ પરમકૃપયા અનર્પિતનિજ-પિશિતશકલત્વાત् તપનબન્ધુવત् આવા પ્રકારનું આ અનુમાન છે. અહીં તપનબન્ધુને (બૌદ્ધને) વ્યતિરેક વ્યાખ્યાના (વૈધર્યના) ઉદાહરણ તરીકે જે કહેવામાં આવ્યા છે. તે ઈન્દ્રિયજન્ય જ્ઞાનનો વિષય ન હોવાથી જણાતું નથી કે આ બૌદ્ધ રાગાદિવાળા છે કે વીતરાગ છે? તેથી વીતરાગતાના અભાવરૂપ જે સાધ્ય છે. તેના અભાવની એટલે કે વીતરાગતાની શંકા જ રહે છે. તથા કરુણાસ્પદ જીવો ઉપર પરમ કરુણા કરીને પોતાના માંસના ટુકડાઓ સમર્પિત કર્યા છે કે નથી કર્યા? તે પણ તેને જણાવનારાં પ્રમાણોના અભાવના કારણે જાણી શકતું નથી. તેથી “અનર્પિત નિજ-માંસ-પિશિત”ના અભાવની પણ શંકા છે. આ રીતે સાધ્યાભાવ અને સાધનાભાવની શંકામાગ્ર જ હોવાથી નિર્ણય ન હોવાથી આ સંદિગ્ધોભયવ્યતિરેક નામના છઢા વૈધર્યનું ઉદાહરણ થયું. ॥૬-૭૬॥

ન વીતરાગः કશ્ચિદ् વિવક્ષિતः પુરુષો વક્તૃત્વાત्, યઃ પુન-
વીતરાગો ન સ વક્તા યથોપલખણ્ડ ઇત્યવ્યતિરેકઃ ॥૬-૭૭॥

અનિત્યઃ શબ્દઃ કૃતકત્વાદાકાશવદિત્યપ્રદર્શિતવ્યતિરેકઃ
॥૬-૭૮॥

અનિત્યઃ શબ્દઃ કૃતકત્વાદ् યદકૃતકં તદનિત્યં યથાડ-
જકાશમિતિ વિપરીતવ્યતિરેકઃ ॥૬-૭૯॥

સૂત્રાર્થ- સામે દેખાતો કોઇ વિવક્ષિત પુરુષ વીતરાગ નથી. કારણ કે વક્તા
છે જે જે વીતરાગ હોય છે તે તે વક્તા હોતા નથી. જેમકે પથરનો ટુકડો. આ
અવ્યતિરેકનું ઉદાહરણ છે. ॥૬-૭૭॥

શબ્દ એ અનિત્ય છે. કૃત્રિમ હોવાથી, આકાશની જેમ. આ અપ્રદર્શિત
વ્યતિરેકનું ઉદાહરણ છે. ॥૬-૭૮॥

શબ્દ એ અનિત્ય છે. કૃત્રિમ હોવાથી. જે જે અકૃત્રિમ હોય છે, તે તે
અનિત્ય હોય છે. જેમકે આકાશ. આ વિપરીતવ્યતિરેક છે. ॥૬-૭૯॥

ટીકા—યद્યપિ કિલોપલખણ્ડાદુભયં વ્યાવૃત્તં, તથાપિ વ્યાપ્ત્યા વ્યતિરેકા-
સિદ્ધેરવ્યતિરેકત્વમ् ॥૬-૭૭॥

અત્ર યદનિત્યં ન ભવતિ, તત્કૃતકમપિ ન ભવતિ ઇતિ વિદ્યમાનોऽપિ
વ્યતિરેકો વાદિના સ્વવચનેન નોદ્ભાવિત ઇત્યપ્રદર્શિતવ્યતિરેકત્વમ् ॥૬-૭૮॥

વૈધર્યપ્રયોગે હિ સાધ્યાભાવઃ સાધનાભાવાક્રાન્તો દર્શનીયો ન ચૈવમત્રેતિ
વિપરીતવ્યતિરેકત્વમ् ॥૬-૭૯॥

વિવેચન- વિવક્ષિતઃ કશ્ચિત્પુરુષઃ, ન વીતરાગઃ, વક્તૃત્વાત् ઉપલખણ્ડવત्
આવા પ્રકારના આ અનુમાનમાં ઉપલખણ્ડ નું જે ઉદાહરણ છે તે “અવ્યતિરેક”નું
ઉદાહરણ છે. જો કે ઉપલખણ્ડમાં વ્યતિરેક વ્યાપ્તિ લાગુ પડે છે. જે જે વીતરાગ નથી
એમ નહીં. તે તે વક્તા હોતા નથી. જેમકે ઉપલખણ્ડ. અહીં પથરનો ટુકડો નિર્જવ
હોવાથી વીતરાગાભાવરૂપ સાધ્યનો અભાવ અર્થાત् વીતરાગાભાવ=વીતરાગતા તેમાં
છે. કારણકે જીવ હોય તેને જ રાગાદિ થાય. પથરનો ખંડ નિર્જવ છે એટલે રાગાદિ

નથી. માટે વીતરાગ છે. એટલે સાધ્યાભાવ ત્યાં છે. તથા વક્તૃત્વ નામના સાધનનો પણ અભાવ છે. કારણકે જીવ હોય તો જ વક્તા હોઈ શકે, આ રીતે પત્થરના ટુકડાના ઉદાહરણમાં જો કે સાધ્યાભાવ અને સાધનાભાવ બસે વર્તે છે. એટલે સાધ્ય પણ વ્યાવૃતા છે. અને સાધન પણ વ્યાવૃતા છે. પરંતુ સંસારમાં સર્વત્ર વ્યાપકપણે વ્યતિરેકવ્યાપ્તિની સિદ્ધિ નથી. કારણકે જે જે વીતરાગાભાવાભાવ એટલે (વીતરાગ) હોય તે સર્વે વક્તૃત્વાભાવવાળા જ હોય, એવો નિયમ નથી. વીતરાગતા હોતે છતે શરીર અને મુખાદિ હોવાથી વક્તા હોઈ પણ શકે છે. એટલે વ્યાપકપણે વ્યતિરેકવ્યાપ્તિ ન હોવાથી આ “અવ્યતિરેક” નામના સાતમા વૈધર્યનું ઉદાહરણ જાણવું. || દ-૭૮||

“શબ્દ: અનિત્ય: કૃતકલ્વાત्, વ્યતિરેકદૃષ્ટાન્ત આકાશવત्” આ અનુમાનમાં જે જે અનિત્ય ન હોય તે તે કૃતક પણ ન જ હોય, જેમકે આકાશ. આ રીતે વ્યતિરેકવ્યાપ્તિ થાય છે. બરાબર ઘટે પણ છે. અને અનુમાન સાચું પણ છે. પરંતુ વિદ્યમાન એવી પણ આ વ્યતિરેક વ્યાપ્તિ વાદીવડે પોતાના ઉચ્ચારણ કરાયેલા શદ્ગાત્મક વચનવડે સભામાં બતાવાઈ ન હોય તો “અવ્યતિરેક” નામના આ વૈધર્ય દૃષ્ટાન્તાભાસથી તે હારી જાય છે. એટલે આ ઉદાહરણ “અવ્યતિરેક” નામના આઠમા વૈધર્યના દૃષ્ટાન્તાભાસ રૂપ છે. || દ-૭૮||

“શબ્દ: અનિત્ય: કૃતકલ્વાત्, ઘટવત्” આ અન્વયદૃષ્ટાન્ત અને આકાશવત્ આ વ્યક્તિરેકદૃષ્ટાન્ત આ પ્રમાણે અનુમાન સાચું છે અને બરાબર છે. છતાં વ્યતિરેકવ્યાપ્તિ જે સાધ્યાભાવથી શરૂ કરવી જોઈએ. તેને બદલે ભૂલથી સાધના ભાવથી જો બોલાઈ જાય તો આ દૃષ્ટાન્તાભાસ થાય છે. જેમકે જ્યાં જ્યાં કૃતકાભાવ હોય ત્યાં ત્યાં અનિત્યાભાવ હોય, જેમ કે આકાશ. આવું જો ભૂલથી બોલવામાં આવે તો તે ઉચ્ચિત નથી. કારણકે વ્યતિરેક વ્યાપ્તિમાં સાધ્યાભાવ જે હોય છે તે સાધનાભાવથી વ્યાપ હોય છે. એમ બતાવવાનું હોય છે. તેને બદલે અહોં તેનાથી ઉલટું બતાવ્યું છે. તેથી આ “વિપરીતવ્યતિરેક” નામના નવમા વૈધર્યનું ઉદાહરણ જાણવું. || દ-૭૯||

અથોપનયનનિગમનાભાસાં પ્રભાષન્તે—

ઉક્તલક્ષણોલ્લઙ્ઘનોપનયનિગમનયોર્વચને તદાભાસાં ॥ દ-૮૦ ॥

આ પ્રમાણે પક્ષાભાસ, હેત્વાભાસ, દૃષ્ટાન્તાભાસ સમજાવીને હવે ઉપનયનાભાસ અને નિગમનાભાસ સમજાવે છે—

સૂત્રાર્થ- ઉપરોક્ત લક્ષણોનું ઉલ્લંઘન કરીને ઉપનય અને નિગમનનું જે જે વચન બોલાય તે તદાભાસ (ઉપનયાભાસ અને નિગમનાભાસ) કહેવાય છે. || દ-૮૦||

ટીકા—હેતો: સાધ્યધર્મિણયુપસંહરણમુપનય: “ઇત્યુપનયસ્ય લક્ષણમ्”
“સાધ્યધર્મસ્ય પુનર્નિગમનમ्” ઇતિ નિગમનસ્યેતિ ॥૬-૮૦॥

વિવેચન— ઉપનય અને નિગમનનાં લક્ષણો પૂર્વ ત્રીજા પરિચેદના સૂત્ર ૪૮-૫૦-૫૧-૫૨માં કહ્યાં છે. તે આ પ્રમાણે—

હેતો: સાધ્યધર્મિણયુપસંહરણમુપનય: હેતુનું સાધ્યધર્મીમાં (પક્ષમાં) જે પ્રતિપાદન કરવું તે ઉપનય કહેવાય છે. જેમકે ધૂમશાત્ર પ્રદેશો અથવા ધૂમવાનયં પર્વતઃ આ પ્રમાણે “હેતુ પક્ષમાં” છે એવું જે પ્રતિપાદન થાય તે ઉપનય કહેવાય છે. આ લક્ષણને ઓળંગીને પક્ષમાં હેતુને બદલે સાધ્યનું પ્રતિપાદન થાય તો, અથવા હેતુનું પ્રતિપાદન પક્ષને બદલે દૃષ્ટાન્તમાં થાય તો એમ હેતુ જે આધેય છે અને પર્વત જે આધાર છે. તે બદલવામાં આવે તો લક્ષણનું ઉલ્લંઘન થવાથી ઉપનયાભાસ થાય છે.

એવી જ રીતે સાધ્યધર્મનો નિર્ણય પક્ષમાં સિદ્ધ કરવો તે નિગમન કહેવાય છે. તેન બદલે હેતુનો નિર્ણય પક્ષમાં સિદ્ધ કરાય અથવા સાધ્યનો નિર્ણય દૃષ્ટાન્તમાં સિદ્ધ કરાય એમ ઉલટ-સુલટ સિદ્ધિ કરાય તે નિગમનાભાસ કહેવાય છે. ॥૬-૮૦॥

ઉપનયાભાસમુદાહરન્તિ-નિગમનાભાસમુદાહરન્તિ—

યથા પરિણામી શબ્દઃ કૃતકત્વાદ्, યઃ કૃતકઃ સ પરિણામી, યથા કુમ્ભ ઇત્યત્ર પરિણામી ચ શબ્દ ઇતિ કૃતકશ્ચ કુમ્ભ ઇતિ ચ ॥૬-૮૧॥

તસ્મિન્નેવ પ્રયોગે તસ્માત् કૃતકઃ શબ્દ ઇતિ, તસ્માત્ પરિણામી કુમ્ભ ઇતિ ચ ॥૬-૮૨॥

હવે ઉપનયાભાસ અને નિગમનાભાસ એમ આ બનેનાં ઉદાહરણો સમજાવે છે—

સૂત્રાર્થ— જેમકે શબ્દ એ પરિણામી છે કૃતક હોવાથી. જે જે કૃતક હોય છે તે તે પરિણામી હોય છે. જેમ કે કુંભ (ઘટ). અહીં હવે જો “પરિણામી શબ્દ છે” એમ બોલવામાં આવે અથવા “કુંભ એ કૃતક છે” એમ બોલવામાં આવે તો આ બને શીતમાં ઉપનયાભાસ થાય છે. ॥૬-૮૧॥

આ જ અનુમાનપ્રયોગમાં જો આ પ્રમાણે બોલવામાં આવે કે “તેથી શબ્દ એ કૃતક છે” તથા “તેથી કુંભ એ પરિણામી છે” આ બજે રીતમાં નિગમનાભાસ થાય છે. ॥૬-૮૨॥

ટીકા—ઇહ સાધ્યધર્મ સાધ્યધર્મિણ, સાધનધર્મ વા દૃષ્ટાન્તધર્મિણ ઉપસંહરત ઉપનયાભાસ: ॥૬-૮૧॥

અત્રાપિ સાધનધર્મ સાધ્યધર્મિણ, સાધ્યધર્મ વા દૃષ્ટાન્તધર્મિણ ઉપસંહરતો નિગમનાભાસ: । એવં પક્ષશુદ્ધયાદ્યવયવપञ્ચકસ્ય ભ્રાન્ત્યા વैપરીત્યપ્રયોગે તદા-ભાસપञ્ચકમપિ તર્કણીયમ् ॥૬-૮૨॥

વિવેચન— “હેતુનો પક્ષમાં ઉપસંહાર (કથન) કરવો તે ઉપનય” આવું લક્ષણ ત્રીજા પરિચેદના રણમાં સૂત્રમાં કહ્યું છે. જેમકે ધૂમશાત્ર પ્રદેશો સૂત્ર-૫૦, આ પ્રદેશમાં ધૂમ છે. “ધૂમવાનયં પર્વતઃ” વહીથી વ્યાપ્ય એવા ધૂમવાળો આ પર્વત છે. આવું કથન કરવું તે ઉપનય છે. સારાંશ કે હેતુનું જ કથન હોવું જોઈએ અને પક્ષમાં જ કહેલું હોવું જોઈએ. “હેતુ આધેય અને પક્ષ આધાર” આ પ્રમાણે જે પ્રતિપાદન થાય તે ઉપનય કહેવાય છે.

તેના બદલે સાધ્યધર્મનું (સાધનું) જો પક્ષમાં પ્રતિપાદન થાય તો ઉપરોક્ત લક્ષણનું ઉલ્લંઘન થયું. જેમકે વહીમાનયં પર્વતઃ આ ઉપનયાભાસ કહેવાય. અથવા સાધનધર્મનું જ (હેતુનું જ) કથન કરાય, પરંતુ પક્ષને બદલે દૃષ્ટાન્ત ધર્મીમાં કહેવાય તો પણ લક્ષણનું ઉલ્લંઘન થવાથી ઉપનયાભાસ કહેવાય, જેમકે— ધૂમવાનયં મહાનસ: આ વાતને ધ્યાનમાં રાખીને ગ્રંથકારશ્રી એક સુંદર દૃષ્ટાન્ત આપે છે કે—

શબ્દ: પરિણામી કૃતકત્વાત् અહીં શબ્દ એ પક્ષ છે. પરિણામી એ સાધ છે. કૃતકત્વાત् એ હેતુ છે. ય: કૃતક: સ: પરિણામી યથા કુમ્ભ: જે જે કૃતક છે તે તે પરિણામી (અનિત્ય) છે. જેમકે ઘટ, અહીં સુધી આ અનુમાન બરાબર છે. હવે કૃતકત્વાનયં શબ્દ: આ પ્રમાણે સાધનધર્મનું સાધ્ય ધર્મીમાં પ્રતિપાદન કરવા રૂપે ઉપનય કહેવો જોઈએ, તેને બદલે ભૂલથી “પરિણામી ચ શબ્દ:” આમ જો બોલાઈ જાય તો શબ્દનામના પક્ષમાં સાધનધર્મને બદલે સાધ્યધર્મનું પ્રતિપાદન કર્યું. માટે ઉપનયાભાસ. અથવા કૃતકશ્ર કુમ્ભ: આ પ્રમાણે જો બોલાઈ જાય તો સાધન ધર્મનો જે સાધ્ય ધર્મીમાં ઉલ્લેખ કરવાનો હતો તેને બદલે દૃષ્ટાન્ત ધર્મીમાં ઉલ્લેખ થઈ જવાથી આ પણ ઉપનયાભાસ કહેવાય છે. ॥૬-૮૧॥

આ જ અનુમાન પ્રયોગમાં સાધ્યધર્મ જે પરિણામી છે તેનો જ સાધ્યધર્મી એવા પક્ષમાં ઉલ્લેખ કરવો જોઈએ, તે જ સાચું નિગમન છે. આવું જ લક્ષણ તથા દૃષ્ટાન્ત ત્રીજા પરિચેદના સૂત્ર ૫૧-૫૨માં આપ્યું છે. તેથી પરિણામી અયં શબ્દ: ઇતિ સિદ્ધમ् એમ કહેવું જોઈએ. તેને બદલે કૃતક: અયં શબ્દ: એમ બોલાઈ જાય તો સાધ્ય ધર્મને બદલે સાધનધર્મનો પક્ષમાં ઉલ્લેખ થવાથી નિગમનાભાસ થાય છે. તથા “તસ્માત् પરિણામી કુમ્ભ ઇતિ” આવું જો ભૂલથી બોલાઈ જાય તો પણ સાધ્યધર્મનો પક્ષને બદલે દૃષ્ટાન્તધર્મીમાં ઉલ્લેખ થવાથી નિગમનાભાસ થાય છે. આ પ્રમાણે પક્ષાભાસ, હેત્વાભાસ, દૃષ્ટાન્તાભાસ, અને નિગમનાભાસ સમજાવીને અનુમાનાભાસનું વર્ણન સમાપ્ત કર્યું. પક્ષ-હેતુ-દૃષ્ટાન્ત ઉપનય અને નિગમન આ પાંચ વસ્તુ ખોટી રીતે રજી કરાય તો જેમ તે તે આભાસ કહેવાય છે. તેમ યથાર્થ રીતે રજી કરાય તો અથવા ખોટી રજી કરાયેલામાંથી દોષો દૂર કરાય તો પક્ષશુદ્ધિ, હેતુશુદ્ધિ, દૃષ્ટાન્તશુદ્ધિ, ઉપનયશુદ્ધિ અને નિગમનશુદ્ધિ એમ પાંચ પ્રકારની શુદ્ધિ પણ સમજાવી. તે અવયવ પંચકની શુદ્ધિનો જો વિપરીત રીતે પ્રયોગ કરીએ તો શુદ્ધિના આભાસો પણ પાંચ થાય છે. તે સ્વયં સમજ લેવા. ॥૬-૮૨॥

ઇથ્યમનુમાનાભાસમભિધાયાગમાભાસમાહુઃ—

અનાપ્તવચનપ્રભવં જ્ઞાનમાગમાભાસમ् ॥ ૬-૮૩ ॥

ટીકા—અભિધેયં વસ્તુ યથાવસ્થિતં યો જાનીતે, યથાજ્ઞાનં ચાભિધત્તે સ આપ્ત ઉક્તસ્તદ્વિપરીતોऽનાપ્તસ્તદ્વચનસમુત્થં જ્ઞાનમાગમાભાસં જ્ઞેયમ् ॥૬-૮૩॥

આ પ્રમાણે અનુમાનાભાસને સવિસ્તરપણે કહીને હવે આગમાભાસ કોને કહેવાય ? તે સમજાવે છે કે—

સૂત્રાર્થ- અનાપ્તપુરુષોના વચનોથી ઉત્પદા થયેલું જે ઝાન તે આગમાભાસ છે. ॥૬-૮૩॥

વિવેચન— અનુમાનનાં જે જે અંગો છે તેના આભાસો સવિસ્તરપણે સમજાવીને હવે “આગમાભાસ” સમજાવે છે. ત્યાં ચોથા પરિચેદના ચોથા સૂત્રમાં “આપ્ત” કોને કહેવાય ? તે સમજાવ્યું છે. જે વસ્તુ જે રીતે સંસારમાં છે તે વસ્તુને તે રીતે જ જે જાણે છે. અને જેમ જાણે છે તેમજ જે કહે છે તે આમ કહેવાય છે. તેનાથી જે વિપરીત છે. અર્થાત્ વસ્તુને જે યથાર્થપણે જાણતા નથી તે, તથા જે જાણે છે પરંતુ વિપરીતપણે કહે છે તે બસે જાતના પુરુષો “અનાપ્ત” છે. તેમનાં બોલાયેલાં તેવાં તેવાં અયથાર્થ અથવા

રત્નાકરાવતારિકા ભાગ-૩

પરિચેદ ૬-૮૪,૮૫

૧૪૯

મશકરીભાવ આદિથી યુક્ત જે વચ્ચનો છે અને તેનાથી થનારું જે જ્ઞાન તે આગમાભાસ કહેવાય છે. આ વિષયનું ઉદાહરણ આગળના સૂત્રમાં સમજાવે જ છે. ||૬-૮૩||

અત્રોદાહરિત—

યથા મેલકકન્યકાયા: કૂલે તાલહિન્તાલયોર્મૂલે સુલભા:
પિણડખર્જુરા: સન્તિ, ત્વરિતં ગચ્છત ગચ્છત શાવકા: ||૬-૮૪||

ટીકા—રાગાક્રાન્તો હ્યનાપ્ત: પુરુષ: ક્રીડાપરવશ: સન્નાત્મનો વિનોદાર્થ
કિન્નન વસ્ત્વનન્તરમલભમાન: શાવકૈરપિ સમં ક્રીડાઽભિલાષેણેદં વાક્યમુચ્ચારયતિ
||૬-૮૪||

આગમાભાસનું ઉદાહરણ સમજાવે છે કે-

સૂત્રાર્થ— જેમ મેલકકન્યા (નર્મદા નદી-રેવા નદી)ના કાંઠે તાલ અને
હિન્તાલ વગેરે વૃક્ષોના મૂલમાં ઘણી ઘણી પિણડપે ખજુર મળવી સુલભ છે. હે
બાળકો ! જલ્દી જલ્દી તમે ત્યાં જાઓ, તમે ત્યાં જાઓ. ||૬-૮૪||

વિવેચન— છોકરાઓને દોડાવવામાં અને તેઓની મજાક જ કરવામાં મશગુલ
એવા રાગથી વ્યાપ અને મશકરીયા સ્વભાવવાળા કોઈ પુરુષે શેરીમાં રમતા અને
આનંદ કલ્લોલ કરતા બાળકોને જોઈને મજાકની કીડા કરવામાં જ પરવશ અને
પોતાને ક્ષણિક વિનોદ મેળવવા માટે જ (વિનોદ માણી શકાય એવી) બીજી કોઈ
વસ્તુ હાથમાં ન આવવાથી બાળકોને જ ઉદ્દેશીને જોરથી કહ્યું કે- હે બાળકો ! જલ્દી
કરો જલ્દી કરો, દોડો દોડો, આજે નર્મદા નદીના કાંઠે તાલ અને હિન્તાલના ઝડોની
છાયામાં ઘણા ઘણા ખજુરના ટોપલા આવ્યા છે, જેને જેમ ખજુર લેવી હોય તેમ
(વગર પૈસે) મળે છે. તમે જલ્દી કરો અને દોડો. આવા પ્રકારનું કેવળ બાળકોને
દોડાવવા અને લલચાવવા માટે જ બાળકોની સાથે મશકરીની કીડા કરવાના
અભિલાષથી જ જે પુરુષ આવું વાક્ય ઉચ્ચારિત કરે તે અનામતવચન અને તેનાથી
થનારો જે મિથ્યાબોધ તે આગમાભાસ કહેવાય છે. ||૬-૮૪||

એવમુક્ત: પ્રમાણસ્ય સ્વરૂપાભાસ:, સમ્પ્રતિ સંખ્યાઽભાસમાખ્યાન્તિ

પ્રત્યક્ષમેવैકં પ્રમાણમિત્યાદિસંખ્યાનંતસ્ય સંખ્યાભાસમ् ॥૬-૮૫॥

આ પ્રમાણે પ્રમાણનું સ્વરૂપાભાસ સમાપ્ત કર્યું. હવે સંખ્યાભાસ જણાવે છે.

સૂત્રાર્થ- પ્રત્યક્ષ એ જ એક પ્રમાણ છે, ઇત્યાદિ જે સંખ્યાની બાબતનો વિપરીત આગ્રહ તે સંખ્યાભાસ કહેવાય છે. || ૬-૮૫॥

ટીકા—પ્રત્યક્ષપરોક્ષભેદાદ્વિ પ્રમાણસ્ય દ્વૈવિધ્યમુક્તમ्, તદ્વैપરીત્યેન પ્રત્યક્ષ-મેવ, પ્રત્યક્ષાનુમાને એવ, પ્રત્યક્ષાનુમાનાગમા એવ, પ્રમાણમિત્યાદિકં ચાર્વાકવૈશેષિક-સૌંગતસાંખ્યાદિતીર્થાન્તરીયાણાં સંખ્યાનાં, તસ્ય પ્રમાણસ્ય સંખ્યાઽભાસમ् ॥

પ્રમાણસંખ્યાભ્યુપગમશ્ચ પરેષામિતોऽવસેય:-

ચાર્વાકોऽધ્યક્ષમેકં સુગતકણભુજૌ સાનુમાનં સશબ્દમ् ।

તદ્દ્વાતં પારમર્થઃ સહિતમુપમયા તત્ત્વયં ચાક્ષપાદઃ ॥

અર્થાપત્ત્યા પ્રભાકૃદ્ વદતિ ચ નિખિલે મન્યતે ભવું એતત् ।

સાભાવં, દ્વે પ્રમાણે જિનપતિસમયે સ્પષ્ટતોઽસ્પષ્ટતશ્ચ ॥૧॥ ॥૬-૮૫॥

વિવેચન— “તદ્દ્વિભેદં પ્રત્યક્ષં ચ પરોક્ષં ચ” પરિચેદ-૨, સૂત્ર-૧માં પ્રત્યક્ષ અને પરોક્ષના ભેદથી પ્રમાણના બે ભેદ પૂર્વ બીજા પરિચેદના પ્રથમસૂત્રમાં કહ્યા છે. જે જે સ્પષ્ટ બોધ થાય તે પ્રત્યક્ષ કહેવાય છે. તેના સાંખ્યવહારિકપ્રત્યક્ષ અને પારમાર્થિકપ્રત્યક્ષ એવા બે ભેદ છે. (જુઓ પરિચેદ-૨ સૂત્ર-૪) જે અસ્પષ્ટ બોધ હોય તે પરોક્ષ છે. તેના પાંચ ભેદ છે. સ્મરણ, પ્રત્યભિજ્ઞાન, તર્ક, અનુમાન અને આગમ (જુઓ પરિચેદ-૩ સૂત્ર ૧-૨)

આ પ્રમાણો પ્રત્યક્ષ અને પરોક્ષ એમ બેની સંખ્યા પ્રમાણની છે. તેનાથી વિપરીતપણે જે જે દર્શનકારો માને છે તે સર્વે સંખ્યાની દસ્તિએ આભાસ (ખોટી કલ્પના માત્ર) છે. સંખ્યાનો ભેદ માનવો તે મિથ્યા છે. તેમાં કંઈ પણ તથ્યાંશ નથી.

પ્રશ્ન— અન્ય અન્ય દર્શનકારો પ્રમાણોના કેટલા-કેટલા ભેદો માને છે ? અને કયા કયા ભેદો માને છે. તે સમજાવોને ?

ઉત્તર— કોઈ દર્શનકાર પ્રત્યક્ષ જ એક પ્રમાણ છે, બીજાં કોઈ પ્રમાણ નથી એમ માને છે. કોઈ દર્શનકાર પ્રત્યક્ષ અને અનુમાન એમ બે જ પ્રમાણ છે. એમ માને છે. કોઈ દર્શનકાર પ્રત્યક્ષ, અનુમાન અને આગમ એમ ત્રણ પ્રમાણો છે એમ માને છે. એકની સંખ્યા ચાર્વાક, બેની સંખ્યા વૈશેષિક અને બૌદ્ધ, ગ્રણની સંખ્યા સાંખ્ય માને છે. નૈયાયિકો વગેરે તીર્થાન્તરીયોએ જે જે કુપોલકલ્પિત કલ્પનાઓ સંખ્યા બાબત કરેલી છે. તે સર્વે સંખ્યા સંબંધી આભાસ (મિથ્યા) માત્ર જાણવો.

પરદર્શનકારોએ કરેલો પ્રમાણની સંખ્યાનો સ્વીકાર આ શ્લોકથી જાણવો.

(૧) ચાર્વાકદર્શન એક પ્રત્યક્ષને જ પ્રમાણ માને છે. (૨) બૌધ્ધ અને વૈશેષિકો અનુમાન સહિત (પ્રત્યક્ષ એમ) બે પ્રમાણ માને છે. (૩) પારમર્થ એટલે સાંખ્યો શબ્દ (આગમ) પ્રમાણ સહિત તે બે, એમ કુલ ત્રણ, પ્રમાણ માને છે. (૪) ઉપમા નામના પ્રમાણથી સહિત ઉપરોક્ત ત્રણ એમ કુલ ચાર પ્રમાણો અક્ષપાદજ્ઞષિ (નૈયાયિકો) માને છે. (૫) અર્થાપત્તિ સહિત કુલ પાંચ પ્રમાણો છે એમ પ્રભાકર (પૂર્વમીમાંસકો) માને છે. તથા (૬) અભાવ સહિત આ સઘળાં પૂર્વોક્ત પાંચ એટલે કુલ-૬ પ્રમાણો છે એમ કુમારિલભઙ્ગ (ઉત્તર મીમાંસકો) માને છે. (૭) જિનેશ્વર પ્રભુના શાસનમાં સ્પષ્ટ (પ્રત્યક્ષ) અને અસ્પષ્ટ (પરોક્ષ) એવા ભેદથી પ્રમાણના બે જ ભેદો છે. એમ કહેલ છે.

ઉપરોક્ત હકીકતથી સમજાશે કે સ્પષ્ટાત્મક પ્રત્યક્ષ અને અસ્પષ્ટાત્મક પરોક્ષ આ બે પ્રમાણોથી ભિન્ન જે કોઈ સંખ્યા મનાય છે તે સર્વે સંખ્યાભાસ માત્ર જ છે. ||૬-૮૫||

અથ વિષયાભાસં પ્રકાશયન્તિ—

**સામાન્યમેવ, વિશેષ એવ, તદ્દ્વયં વા, સ્વતન્ત્રમિત્યાદિસ્તસ્ય
વિષયાભાસઃ ॥ ૬-૮૬ ॥**

ટીકા—સામાન્યમાત્રં સત્તાઽદ્વૈતવાદિનો, વિશેષમાત્રં સૌગતસ્ય, તદુભ્યં ચ સ્વતન્ત્રં નૈયાયિકાદેરિત્યાદિરેકાન્તસ્તસ્ય પ્રમાણસ્ય વિષયાભાસઃ । આદિ-શબ્દા-નિત્યમેવાનિત્યમેવ તદ્દ્વયં વા પરસ્પરનિરપેક્ષમિત્યાદ્યેકાન્તપરિગ્રહઃ ॥૬-૮૬॥

પ્રમાણોનો સ્વરૂપાભાસ, સંખ્યાભાસ જણાવીને હવે વિષયાભાસ જણાવે છે.

સૂત્રાર્થ— પ્રત્યક્ષાદિ પ્રમાણોથી જણાવા લાયક વિષય સ્વરૂપે (૧) એક સામાન્ય માત્ર જ છે. એમ કોઇ માને છે. (૨) વિશેષો જ માત્ર છે, એમ કોઇ માને છે. (૩) સામાન્ય અને વિશેષ એમ બજે છે. પરંતુ તે બજે સ્વતંત્ર રૂપે જ છે. ઈત્યાદિ જે જે એકાન્ત માન્યતાઓ છે. તે સર્વે માન્યતાઓ તે તે પ્રમાણના વિષયની જે છે તે વિષયાભાસ જણાવા. || ૬-૮૬ ||

વિવેચન— પ્રમાણનો વિષય સત્તા માત્ર જ છે. સર્વ જગત્ માત્ર બ્રહ્મરૂપ છે. બ્રહ્મ એટલે અસ્તિ, સત્ત વિના બીજું કંઈ છે જ નહીં, સત્ત થી ભિન્ન હોય છે તે આકાશ-પુણ્યની જેમ અસત્ત હોય છે. ઈત્યાદિ યુક્તિઓ બતાવી સત્તાઽદ્વૈતવાદને માનનારા વેદાન્ત-દર્શનકારો વિષયને માત્ર સામાન્યરૂપ જ માને છે. બૌધ્ધો ક્ષણે ક્ષણે સર્વે વસ્તુઓ

સર્વથા બદલાય જ છે. પ્રત્યેક સમયે ભિન્ન-ભિન્ન પદાર્થ હોવાથી આ જગતું વિશેષમય જ છે. એમ સમજાવીને વિશેષોને જ વિષય કહે છે. અને સામાન્ય તથા વિશેષ એમ બને પ્રમાણનો વિષય છે. પરંતુ જૈનો માને છે તેમ ભિન્ના-ભિન્ન નહીં. પણ સર્વથા ભિન્ન જ છે. સ્વતંત્ર જ છે. એમ નૈયાયિક-વૈશેષિકાદિ માને છે. જેમ કે સામાન્ય એ એકીકરણ કરનાર ધર્મ છે. દ્રવ્ય-ગુણ-કર્મમાં વર્તનાર છે. અને વિશેષ એ પૃથકુરણ કરનાર ધર્મ છે. અને માત્ર નિત્યદ્રવ્ય આકાશ-કાળ-દિશા આત્મા અને પરમાણુઓમાં જ રહે છે. એમ બનેનાં લક્ષણો સર્વથા ભિન્ન હોવાથી ભિન્ન-ભિન્ન સામાન્ય-વિશેષ છે. આવી માન્યતા નૈયાયિક અને વૈશેષિકાદિની છે.

ઉપરોક્ત સર્વ માન્યતાઓ પ્રમાણના વિષયને ઉલટ સમજાવનાર હોવાથી વિષયા-ભાસ છે. કારણકે સર્વ પદાર્થો દ્રવ્યાર્થિકનયથી સ્વયં પોતે જ સામાન્યાત્મક પણ છે અને તે જ સર્વ પદાર્થો પર્યાયાર્થિકનયથી સ્વયં પોતે જ વિશેષાત્મક પણ છે. “સામાન્ય-વિશેષ” નામના ભિન્ન પદાર્થો પણ નથી. અને તે બે પરસ્પર અત્યન્ત ભિન્ન પણ નથી.

તથા મૂલસૂત્રમાં લખેલા ઇત્યાદિ શાબ્દથી એકાન્તનિત્ય જ વસ્તુ છે. અથવા એકાન્ત અનિત્ય જ વસ્તુ છે. અથવા પૃથ્વી, જલ, તેજ અને વાયુ પરમાણુ સ્વરૂપ હોય તો નિત્ય જ અને કાર્યસ્વરૂપ હોય તો અનિત્ય જ એમ એકાન્તે ભિન્ન નિત્ય-અનિત્ય અર્થાતું પરસ્પરનિરપેક્ષ એવા નિત્ય-અનિત્ય છે. ઈત્યાદિ જે જે એકાન્ત સ્વીકાર છે તે સર્વ પણ વિષયાભાસ માત્ર જ છે.

એ જ રીતે એકવસ્તુથી બીજી વસ્તુ એકાન્તે ભિન્ન, એકાન્તે અભિન્ન અથવા સ્વતંત્ર ભિન્ના-ભિન્ન, એકાન્તે સમાન, એકાન્તે અસમાન, અને સ્વતંત્ર સમાનાસમાન, ઈત્યાદિ સર્વ એકાન્ત માન્યતાઓ વિષયાભાસ જાણવી. ॥ ૬-૮૬ ॥

અથ ફલાભાસમાહુ:—

અભિન્નમેવ, ભિન્નમેવ, વા પ્રમાણાત્ ફલં તસ્ય તદાભાસમ् ॥ ૬-૮૭ ॥

ટીકા—અભિન્નમેવ પ્રમાણાત્ ફલં બૌઢ્યાનાં, ભિન્નમેવ નૈયાયિકાદીનાં, તસ્ય પ્રમાણસ્ય તદાભાસં ફલાભાસં, યથા ફલસ્ય ભેદાભેદૈકાન્તાવકાન્તાવેવ તથા સૂત્રત એવ પ્રાગુપપાદિતમિતિ ॥ ૬-૮૭ ॥

સૂત્રાર્થ— હવે ફલાભાસ સમજાવે છે. પ્રમાણથી પ્રમાણનું ફળ અભિન્ન જ છે. અથવા ભિન્ન જ છે. એવી માન્યતા તે ફળાભાસ છે. ॥ ૬-૮૭ ॥

વિવેચન- પ્રમાણના ફળનો આભાસ તે ફળાભાસ જણાવે છે. આ જ ગ્રંથના છદ્રા પરિચ્છેદના છદ્રા સૂત્રમાં કહું છે કે— તત્પ્રમાણતઃ સ્યાદ્ ભિત્તમભિત્તં ચ પ્રમાણફલ-ત્વાન્યથાજનુપપત્તે: ૬-૬ આ સૂત્રમાં સ્પષ્ટ કહું છે કે જેમ દીપક અને દીપકનો પ્રકાશ કથંચિદ્ ભિત્ત અને કથંચિદ્ અભિત્ત છે. તેવી જ રીતે પ્રમાણ અને પ્રમાણનું ફળ ભિત્તા-ભિત્ત છે. તેને બદલે પ્રમાણથી પ્રમાણનું ફળ અભિત્ત જ છે એમ બૌદ્ધો માને છે. ભિત્ત જ છે. એમ નૈયાયિકાદિ માને છે. તે પ્રમાણનું ફળ આ રીતે એકાન્તે ભિત્ત અથવા એકાન્તે અભિત્ત અન્યદર્શનકારો જે માને છે તે તદાભાસ એટલે પ્રમાણાભાસ છે.

અન્યદર્શનકારોએ કરેલી પ્રમાણની અને પ્રમાણના ફળની એકાન્ત ભેદની કલ્પના અને એકાન્ત અભેદની કલ્પના અકાન્તૌ એવ અમનોહર જ છે યુક્તિયુક્ત નથી જ, આ વાત અમે પૂર્વે મૂળસૂત્રથી જ આ જ ગ્રંથના છદ્રા પરિચ્છેદના જ સૂત્ર ૭ થી ૧૬માં સાવિસ્તરપણે યુક્તિપૂર્વક સમજાવેલી છે. વિશેષાર્થીએ ત્યાંથી જોઈ લેવી. || ૬-૮૭||

॥ ઇતિ પ્રમાણનયતત્ત્વાલોકાલઙ્કારે શ્રીરત્નપ્રભાચાર્યવિરચિતાયાં
રત્નાકરાવતારિકાખ્ય-લઘુટીકાયાં પ્રમાણફલસ્વરૂપાદ્યાભાસ-
નિર્ણયો નામ ષષ્ઠઃ પરિચ્છેદઃ સમાપ્તઃ ॥

આ પ્રમાણે “પ્રમાણનયતત્ત્વાલોકાલંકાર” નામના આ મૂલગ્રંથ ઉપર
શ્રીરત્નપ્રભાચાર્ય વડે રચાયેલી શ્રીરત્નાકરાવતારિકા નામની
લઘુટીકામાં ફળ અને પ્રમાણના સ્વરૂપ આદિને કહેનારો
તથા તેના આભાસ આદિના સ્વરૂપને સમજાવનારો
આ છદ્રો પરિચ્છેદ સમાપ્ત થયો.